

كنز

# العارف

حصيّة اول

عَلَّمَهُ اللَّهُ فِي الْجَنَّةِ فِي هُنَزِ الْبَرِّ  
سَتَارَةُ امْتِيَانٍ

(ستارة امتياز)



*This series of publications is to commemorate  
the hundredth birthday of  
Allāmah Naṣir al-Din Naṣir Hunzai  
(1917-2017) and in gratitude for his life-long  
services for esoteric wisdom and luminous science.*

# کنزُ المَعَافِ

## جَصَّةُ اُولٰءِ

یکے اتصنیفات

عَلَّمَهُ الرَّضِيُّ بْنُ الْإِيمَانِ الرَّضِيُّ بْنُ هُنَّا زَادِي


(ستارہ امتیان)

شائع کرده:

Institute for Spiritual Wisdom and  
Luminous Science (ISW&LS)

© 2017

[www.monoreality.org](http://www.monoreality.org)  
[www.ismaililiterature.com](http://www.ismaililiterature.com)



# Institute for Spiritual Wisdom and Luminous Science

Knowledge for a united humanity

ISBN 1-903440-61-0

## انساب

ای خوش! دیو جہالت از جہان خواہد گریخت  
از نہیب دور تامت نور مولانا کریم  
لکنی خوشی کی بات ہے! اے ہمارے مولا کریم کہ تیرے ڈور کامل کی  
بیت سے جہالت کا دیو دنیا سے بھاگ جائیگا

مولانا حاضر امام کی رحمتوں اور برکتوں سے بھرپور ڈامنڈ جو بلی کا آغاز ہو چکا ہے۔ بزرگانِ دین نے فرمایا ہے کہ حضرت خلیفۃ القائم (ازواج حنفیۃ) کے وجود مبارک سے علمی قحط سے نجات ملے گی اور آج عملًا ظاہری اور باطنی دونوں قسم کے علوم کے قحط سے انسانیت کو نجات مل رہی ہے۔ اس سلسلے میں مولانے زمان نے اپنی گوئلدن اور ڈامنڈ دونوں جو پیلوں کے موقع پر Time and Knowledge کی قربانی پر جو زور دیا ہے اس سے یہ حقیقت ظاہر ہو رہی ہے جو استاد بزرگوار نے منذکورہ بالا شعر میں فرمایا ہے۔ خدمتِ علمی کے اس زین موقع پر مولانا حاضر امام کے ارشادِ مبارک کے مطابق جو مؤمناتِ مؤمنین قربانیاں دیتے ہیں وہ نہایت ہی سعادت مند ہیں۔ زہے نصیب! ایسی ایک باسعادت فیصلی مرحوم شاہنشاہ خدمات خلیل قائم احمد ویرانی کی ہے جنہوں نے آپ کی مثالی خدمات کی روایات کو جاری رکھا ہے اور اس کتاب مسٹریکٹ "کنز المعارف" جو استاد بزرگوار کے غیر مطبوعہ مقالات کا ایک مجموعہ ہے، کی طباعت و اشاعت کے اخراجات کو برداشت کیا ہے، اس کا بدلہ مولامرحوم احمد ویرانی کیلئے اپنی تجلیات کے خوش

رنگ و خوشبو گلستوں کی صورت میں اور لوحقین کو گونا گون برکتوں، کامیابیوں اور شادمانیوں کی صورت میں عطا فرمائے۔ یہ بہت بڑی شادمانی کی بات ہے کہ مرحوم احمد بھائی کو علم کا جو بے پناہ شوق تھا اس کو غاندان میں جاری رکھا ہے۔ آپ کی بیگم فاطمہ نیم احمد ویرانی، آپ کی دو سعیدتمند، نو خیز حوران پر نور نورین اور قرۃ العین کو حصول علم کا تائیدی شوق نصیب ہوا ہے۔ قرۃ العین اس وقت ڈاکٹری کا بہت ہی وقت طلب کو رس کر رہی ہے، پھر بھی وہ علم قیامت کیلئے جان دینے تک تیار ہے۔

غانہ حکمت پھر سے نہایت خلوص کے ساتھ مولا کے حضور دعا کرتا ہے کہ وہ کریم کار ساز اور حیم بندہ نواز مرحوم احمد بھائی کو دامی شادمانی میں رکھے اور لوحقین کو حصول و اشاعتِ علم کو جاری رکھنے میں مزید عالی ہمتی سے نوازے، ہر نیک نیت کو پوری کر دے، ہر کام میں کامیابی عطا فرمائے اور ظاہری اور باطنی پناہ میں رکھے! آمین یا رب العالمین !!

Institute for  
Spiritual Wisdom  
and  
Luminous Science

Knowledge for a united humanity

فقیر حسیر

مرکزِ علم و حکمت، لندن

۱۳ جولائی ۲۰۱۷ء

# گزارش احوال

یہ کتاب ”کنز المعرف“ حضرت اتنا بزرگوار علامہ نصیر الدین نصیر ہونزای کے غیر مطبوعہ مقالوں کا ایک مجموعہ ہے، اور ان شاء اللہ موصوف کے دوسرے غیر مطبوعہ مقالوں کی اشاعت کا سلسلہ جاری رہے گا۔ اتنا بزرگوار جب جسمانی صورت میں اس دنیا میں موجود تھے تو نفس نفس ہر کتاب کا دیباچہ یا تمہیں تحریر فرماتے تھے، جس میں نہ فقط کتاب کا لتب باب ہوتا تھا بلکہ اور بھی حقائق و معارف ہوتے تھے۔ چونکہ اتنا بزرگوار کو امام زمان کی خصوصی تائید حاصل تھی اس لئے شمول دیباچہ ہر کتاب کا ہر جملہ اور ہر لفظ دعوت حق کے موازین حقائق پر تنلا ہوتا تھا۔ اب ہم میں سے کسی کو وہ سعادت حاصل نہیں، اس صورت میں ہماری محدود دانست کے مطابق موصوف کے ان مقالات کے باسے میں کچھ لکھنے سے ان میں مشتمل حقائق و معارف کے سمجھنے میں کمی بیشی کا خدشہ ہے۔ اس لئے مناسب یہی معلوم ہوتا ہے کہ ان کو بعینہا قارئین کو پیش کیا جائے۔

## اظہارِ شکر

اس کتاب متناسب شہود پر لانے میں بہت سے مؤمنات مؤمنین نے کام کیا ہے۔ بالخصوص قل فاطمہ نسرین اکبر اور قل قائم اکبر شمس الدین کا اس میں بہت بڑا ہاتھ ہے۔ سب سے پہلے یہ مقالے جو مختلف جگہوں پر بکھرے پڑے تھے ان کو جمع کیا اور ان کو scan کر کے محفوظ کیا اور پھر ان کی علطاں سے پاک نائپنگ کی اور آخر میں یہ

انتخاب بھی ان کی محنت شاقد کا نتیجہ ہے۔ اس پورے کام کو انہوں نے نہایت دقت، جانفشاری اور تدقیق کے ساتھ انجام دیا ہے۔ ساتھ ساتھ فل قائم زار عبیب کی مہارت بھی اس میں کارفرما ری ہے خصوصاً حسن جمال سے آراستہ پیراستہ اور پرمکنی سرورق تیار کرنے میں جو مہارت آپ نے حاصل کی اس کی عالمگیر شہرت ہو رہی ہے۔ نہایت خوشی کی بات ہے کہ آپ کے ساتھ ایک مثالی مؤمن ممتحن فل قائم احمد علی بھی اس کام میں شامل رہے ہیں۔ خاتمة حکمت ان سب کیلئے نہایت شکر گزاری کے ساتھ دعا کرتا ہے کہ خداوند رب العزت سب کو ایسے مقاصد میں بدرجہ آخر کامیابی عطا فرمائے اور ان کے ہر کام میں خداوند کی خوشنودی شامل ہو۔ آمین یا رب العالمین۔

فتیح حقیقی

مرکز علم و حکمت، لندن

۱۳ جولائی ۲۰۱۷ء

Institute for  
Spiritual Wisdom  
and  
Luminous Science

Knowledge for a united humanity

# فہرست مضمایں

۱	علم کا انقلابی شوق .....
۲	حصولِ تائید کا ایک خاص طریقہ .....
۳	حضرت آدمؐ کے لئے اسمائے بزرگ اور کلماتِ تامات .....
۴	کلماتِ تامات .....
۵	ہدایت کی پیروی .....
۶	تصویرِ انبعاث .....
۷	بہشت سے برتر ایک عظیم ترین مقام .....
۸	گوہر اول .....
۹	گوہر دوم (درجاتِ دین) .....
۱۰	محضی کی تاویلی حکمت .....
۱۱	كتاب او حکمت .....
۱۲	ظاہری اور باطنی نعمتیں .....
۱۳	جزوی موت کی حکمت .....
۱۴	دُھری موت اور دُھری زندگی .....
۱۵	کشی نوحؑ (ویله نجات) .....
۱۶	امام عالی مقامؐ کی جسمانی پیدائش اور نورانی پیدائش .....

۷۷	بہشت میں سب کچھ ہے.....	۱۷
۷۹	مانندہ علیمی.....	۱۸
۸۲	خزاں الہی.....	۱۹
۸۵	بہشت اور شجرہ منوہ.....	۲۰
۸۷	آئینہ حکمت.....	۲۱
۹۲	حضرت آدم سے پہلے بھی لوگ موجود تھے.....	۲۲
۹۶	لفظ "حسن" کی حکمت.....	۲۳
۱۰۰	نور اور حواس ظاہر و باطن.....	۲۴
۱۰۲	ذوقِ قرآن.....	۲۵

**Institute for  
Spiritual Wisdom  
and  
Luminous Science**

Knowledge for a united humanity

## علم کا انقلابی شوق

یہ ایک مفید سوال ہے کہ کوئی مومن کس طرح اپنے دل و دماغ میں ایک ایسا زبردست اور غالب علمی شوق فوجز بہ پیدا کر سکتا ہے، جو بڑا پڑا اثر اور نتیجہ خیز ہونے کی وجہ سے علم و دانش کا انقلابی شوق و ذوق ثابت ہو سکے، وہ ایسا کار فرما اور محرك ہو کہ مومن علمی مشاغل کے بغیر چین سے نہ بیٹھے، وہ شوق عزمِ مصمم بن کر اس شخص کی تمام صلاحیتوں کو حصولِ علم کی طرف متوجہ رکھے، وہ جذبہ تحصیلِ حقائق و معارف کے عشق کی شکل اختیار کرے، جس سے مومن کے تمام دنیاوی خیالات پامال ہوں، وہ شوق کسبِ کمال کے سلسلے میں مشعل را ہ کا کام کرتا رہے، اور اس سے ہمیشہ کے لئے اس بندہ مومن کے ارادے میں چختگی اور مضبوطی پیدا ہو؟

ایمان اور اخلاص و یقین کی روشنی میں اس سوال کا جواب یہ ہے کہ ایسا محجزانہ شوق و ذوق آسمانی تائید کے بغیر ناممکن ہے، لیکن اس کا مطلب یہ نہیں کہ انسان اپنی ان تمام صلاحیتوں اور قوتوں سے کام نہ لے جو مقام تائید حاصل کرنے کی غرض سے اُسے عنایت کر دی گئی ہیں جبکہ تائید کا مطلب ”سد“ ہے، اور خدا تعالیٰ مدد کے دو مرحلے ہیں پہلے مرحلے میں بندے کو طرح طرح کی انسانی صلاحیتوں سے آراستہ کر کے راہ راست کی ہدایتوں پر عمل کرنے کیلئے فرمایا گیا ہے اور دوسرے مرحلے میں اس کیلئے ملکی (فرشتگی) کی زندہ اور بولنے والی قوتیں رکھی ہوئی ہیں، سو جب تک انسان راہِ رحمانیت میں مرحلہ اول سے نہ گزے تو مرحلہ دوم کا آنا ناممکن ہے۔

اس دنیا کے اندر دو قسم کے لوگ رہتے ہیں، ایک وہ جو دین کو فضول چیز قرار

دے رہے ہیں، ایسے لوگ اپنی نافرمانیوں کے انجام پر دین کی لازوال اور ابدی دولت سے محروم ہو چکے ہیں، دوسرے وہ لوگ ہیں جو دین کے برق ہونے پر ایمان رکھتے ہیں، اور ان کو خدا کی طرف سے یاری و تسلیمی کا بھی یقین ہے، سوان دونوں فریت میں کتنا بڑا فرق پایا جاتا ہے، آن بدنصیب انسانوں کی کتنی بڑی شقاوت ہے، اور اس طرف ان خوش قسمت مومنین کی کتنی عظیم سعادت ہے، کہ یہ ایمان کی بدولت تاسیسِ ربانی کو بھی مانتے ہیں۔

قرآنِ پاک میں تاسیسِ روحانی کا بیان بڑے عالیشان طریقے سے فرمایا گیا ہے، جس کے لئے آپ ایک تو ”روح القدس“ کے لفظ کو اور دوسرا ”بُرُوجِ مِنَة“ کو دیکھ سکتے ہیں، مجھے یاد ہے کہ میں نے گریہ وزاری کے مضمون میں اس بات کی تھوڑی سی وضاحت کر دی ہے بُرُوجِ مِنَة، کاملاً بھی وہی روح قدسی ہے مگر فرق صرف اتنا ہے کہ روح القدس کے بیان میں اصل راز ظاہر ہے اور بُرُوجِ مِنَة میں راز بالکل راز، ہی کی طرح ہے اور اس کے علاوہ ایک چیز یہ بھی ہے کہ مونترال ذکر میں تاسیس کے مختلف درجات ہیں۔

عوام کے لئے حقیقت کا سمجھ لینا کس قدر مشکل بلکہ ناممکن کام ہے، کہ جب روح القدس کا نام آتا ہے تو اس سے صرف ایک تہا فرشتہ مراد لیتے ہیں حالانکہ وہ گویا روحوں کی ایک دنیا ہے، قرآن میں اس کا ذکر ہے اور روحانیت میں اس کا تجربہ، کہ عظیم فرشتے مل کر کام کرتے ہیں، چنانچہ جب پیغمبروں پر وہی نازل کر دینے کا موقع ہوتا ہے تو اس میں چاروں عظیم فرشتے مل کر کام کرتے ہیں، اور اس میں جبراٹل کا نام صرف اس وجہ سے ہے کہ وہ بولتا ہے، حالانکہ میکائیل اس سے زیادہ اہم کردار ادا کرتا ہے کہ وہ ذہن اور فہم کو متوجہ کر دیتا ہے، میکائیل سے اسرافیل کا کام بڑھ کر ہے کہ وہ نفرت نہ خودی و فنا نیت پیش کر کے بشریت سے ملکوتیت کی طرف لے جاتا ہے

اور عذر ایل کا فرضہ سب سے اعلیٰ ہے کہ وہ روح انسانی کو اسم اعظم کی کشش سے پیشانی میں مرکوز کر دیتا ہے، حالانکہ حدود دین میں حضرت عذر ایل کا ذکر انتہائی راز میں ہونے کے بہب سے نہیں کیا گیا ہے۔

آپ کو قرآن میں بھی اور روحانیت میں بھی یہ ساری باتیں بالکل اسی طرح سے ملیں گی جس طرح کہ ہم آپ کو بتا رہے ہیں کہ فرشتے اس طرح سے مل کر کام کرتے ہیں، مگر صرف ایک موقع ہے جس کا شایدیں نے کہیں ذکر بھی کیا ہے کہ جب ایک کامیاب روح معراجِ یقین کی طرف عروج کرتی چلی جاتی ہے تو اس میں سارے فرشتے اور جملہ روئیں پیچھے پیچھے رہ جاتی ہیں اور ایک مقام پر جبرا ایل فرشتہ بھی رہ جاتا ہے،

پھر .....  
.....

مجھے یقین ہے کہ اب ڈور روحانیت ہے ورنہ میں بھیوں کی شان میں یہ گستاخی نہ کر سکتا، میں خود کی تعریف کو نہیں چاہتا ہوں بلکہ عزیزوں کی علمی ترقی چاہتا ہوں، میں نے خودی کو کئی طرح سے فنا کر دی ہے اور ان فناوں میں سے ایک یہ بھی ہے کہ میں نے لپنے آپ کو لفظوں اور معنوں میں عزیزوں سے فدا کر دیا ہے، بہر حال علمی باقتوں کو ترجیح دیجئے گا۔

ایسے پھر ہم اصل موضوع کی طرف رجوع کرتے ہیں کہ قرآن میں ارشاد ہے حَتَّى إِذَا جَاءَ أَحَدًا كُمُ الْمَوْتُ تَوَفَّهُ رُسُلُنَا (۲۱:۶) یہاں تک کہ جب تم میں سے کسی کو موت آئے تو ہمارے فرستادہ (فرشتے) اس کو اٹھایتے ہیں اس حکم میں صرف ایک عذر ایل کیوں نہیں ہے کہ موت کے بہت سے فرشتوں کا ذکر فرمایا گیا ہے؟ جبکہ قرآن ہی میں ملکِ الموت (عذر ایل) کا تذکرہ بھی اس معنی میں ہے کہ موت کا فرشتہ وہی ہے اور وہ ارشاد یہ ہے: قُلْ يَتَوَفَّ فِكُمْ مَلَكُ الْمَوْتِ الَّذِي وُجِّلَ (۱۱:۳۲) کہہ دو کہ ملکِ الموت جو تمہارے اپر تعینات ہے وہی تمہاری روئیں قبض کرے گا۔ ایسے عظیم بھیوں کو

امام اقدس کے غلاموں کے سوا کوئی نہیں جانتا ہے، سو مطلب کی بات تو یہ ہے کہ فرشتے مل کر کام کرتے ہیں جو لوگوں کو معلوم نہیں تو ہم بھی انشاء اللہ فرشتے ہیں اسی لئے ہم مل کر کام کر رہے ہیں، اور کس کو یا کتنوں کو خبر ہے کہ بیچارہ اور باچارہ نصیر لپٹنے پیارے پیارے شاگردوں کی زبان سے پیاری پیاری باتیں کرتا ہے اور وہ ہمیشہ ان کے ساتھ ہے، اور اس بھیڈ کے متعلق کون باور کر سکتا ہے کہ نصیر کے دل و دماغ کے اندر اپنے پسندیدہ عزیزوں کی رویں علم کی خدمت انجام دے رہی ہیں۔

اب حقیقت روشن ہو گئی کہ روح القدس اگرچہ تائید کا فرشتہ ہے تاہم وہ اکیلا نہیں ہے، اس کے ساتھ روحوں کا ایک زبردست لشکر کام کرتا ہے، اس لئے تائید کے مختلف درجات مقرر ہیں۔

یاد رہے کہ مثال کے طور پر جبرائیل درختِ روحانیت کی وہ سب سے پست شاخ ہے جس کو زمین ہی پر سے کھڑا کھڑا چھو کر پھل کھایا جاسکتا ہے، تاکہ ذائقہ سے لذت گیری کے بعد درخت پر چڑھ کر زیادہ پھل حاصل کئے جائیں۔

### فقط نصیر

نوٹ: براہ کرم یہ قیتوں صفحے پڑھنے کے لائق ہوں تو کافی اتنا نے کے بعد خانہ حکمت کے کسی سرگرم رکن کو بحیثی دیں، تاکہ گشی تعلیمیں ہماری مدد ہو سکے۔

# حصولِ تائید کا ایک خاص طریقہ

میرے مقدس فرشتو! مجھے آپ کی علمی ترقی کا زردست شوق ہے، میں ثابت سے چاہتا ہوں کہ حقیقی علم سے امام کی پیاری جماعت کی پیاری پیاری خدمت ہو، لہذا ہر طرح سے علمی کوشش کی سخت ضرورت ہے، لہذا آج یہاں تائیدِ روحانی کے سلسلے میں ایک راز بتا دیتا ہوں: صحیح خاص فُعَام عبادت کے بعد دین کی ایک پرمغز تکاب ہاتھ میں لیکر مولا سے پر زور درخواست کی جائے کہ وہ از راہِ رحمت روحانی علم کی کوئی جھلک دکھائے، پھر نہایت عاجزی کے ساتھ مولا کا نام لے کر بہت ہی غور سے اور بہت ہی سکون سے کتاب کا مطالعہ شروع کیا جائے، اور الفاظ و جملوں کے مختلف معنوں اور اشاروں کو سمجھنے کے لئے اس طرح غور کیا جائے جس طرح کوئی جو ہری جواہرات کو والا پہنچا کر ہر پہلو سے دیکھا کرتا ہے، ان شاء اللہ ایسی عادت ڈالنے سے پہلے پہل صرف اس کام سے مزہ آنے لگے گا، اور پھر ایک دن ایک چھوٹا سا مجزہ ہو گا، وہ یہ کہ کسی فقرے یا لفظ میں سے ایک لطیف اور لذیذ معنی دل دماغ کی سطح کو چھوٹنے لگیں گے، اس کے ساتھ ساتھ دل پر خوشی کا ایک میٹھا سادھا کا لگے گا، تو سمجھ لینا کہ یہ روحانی تائید کا ایک ذرہ تھا۔ اس عمل کو دھرنے کی ضرورت ہے۔ عمدہ کتاب کا انتخاب چاہئے، اس کام کے لئے غیر وہ کی کوئی کتاب نہیں آگے چل کر یہ طریقہ قرآن فہمی میں کام آئے گا۔

اس کو ایک زبردست علمی عبادت قرار دیں، قرآن میں اس کا ذکر فرمایا گیا ہے، جو بعد میں دھائیں گے۔ اگر کتاب ہاتھ میں نہیں ہے تو کسی مسئلے پر بھی یہ مشق ہو سکتی

ہے، یہ کام ذہنی پاکیزگی اور پر سکون ماحول میں ممکن ہے، گریٹر زاری یا مناجات و دعا سے اس کام میں مدد ملتی ہے۔

ہمیشہ مولا سے روحانی علم کے لئے درخواست کی جائے، ایک حقیقی اسماعیلی کی حیثیت سے یقین کیا جائے، کتاب وجہ دین میں بھی اس طریقے کا ذکر ہے۔

مujh پر یہ مجرزہ سب سے پہلے پیر ناصر خسروؒ کی کتابوں میں ہوا تھا، یعنی وجہ دین اور زاد المسافرن میں، بعد میں قرآن اور فرمائیں میں بھی یہ مجرزہ ہوتا رہا پھر اس کے بعد اس کے حدود بہت زیادہ بڑھ گئے۔

فقط  
نصریرو نیز

# Institute for Spiritual Wisdom and Luminous Science

Knowledge for a united humanity

# حضرت آدمؑ کے لئے اسماٰنے بزرگ اور کلماتِ تامّات

معبد و بحق کے باہر کت نام سے، جس نے اپنے محبوب پیغمبر ﷺ پر ایک ایسی کامل مکمل اور بینظیر کتاب نازل فرمائی کہ وہ اپنی زندہ روح (نور امامت) کے ساتھ ملکر آسمانِ حقائق و معارف کی سیڑھی اور صاحبِ عرش کی ری کا کام دیتی ہے، ان جیسی اعلیٰ مشالیں اور صفاتِ قرآن حکیم اور امام عالم مقام کے لئے خاص ہیں، چنانچہ وہ لوگ بڑے خوش نصیب ہیں، جو نور پہاڑیت اور کتابِ سماوی کی بدولت سلامتی کی راہوں پر گامزن ہیں (۱۵:۵-۱۶)۔

میری عاجز و ناتوان روح میرے امام اقدس اطہرؓ کے ایسے فرشتہ سیرت مریدوں اور بہت پیارے روحانی بچوں سے ہزار گونہ شوق کے ساتھ قربان ہو! جو قرآنی حکمتوں اور بھیدوں کے جاننے میں سب سے آگے ہیں، اور جن کو قرآن عزیز کے اسرار اپنی جان سے بڑھ کر عزیز ہیں، اور یہ میری بہت بڑی سعادت ہو گی کہ میں امام وقت کے پسندیدہ و بُرگزیدہ روحانی فرزندوں سے فدا ہو جاؤں۔

آج ہمیں جس خاص موضوع پر لکھنے کے لئے فرمایا گیا ہے، وہ اگرچہ الفاظ و ضخامت کے اعتبار سے مختصر ہے، لیکن علمی برتری کے لحاظ سے جتنا اہم ہے، اس کا اندازہ عزیز عزیزان خود کریں گے، اور وہ موضوع ہے: ”حضرت آدمؑ کے لئے اسمائے بزرگ اور کلماتِ تامّات۔“ یعنی اللہ تعالیٰ نے آدمؑ علیہ السلام کو جن اسماء الحسنی اور کلماتِ التامّات کی

تعلیم دی تھی آن کا بیان، چنانچہ اس سلسلے میں سب سے پہلے یہ جاننا ازبس ضروری ہے کہ حضرت آدمؑ کا قرآنی قصہ نہ صرف نبوتؓ امامت کے اسرار اور حکمتوں کا خزانہ ہے، بلکہ یہ اسکے ساتھ ساتھ مرتبہ انسانیتؓ آدمیت کے عظیم بھیدوں کا بھی تجھیں ہے، یونکہ یہ قصہ دراصل اساسی اور کلیدی تاویلات اور حکمتوں سے پڑتا ہے، مگر اسکا علمی عرفانی فائدہ صرف انہی حضرات کو حاصل ہے جو چشم بصیرت اور گوش ہوش رکھنے کی سعادت سے سرفراز ہیں۔

رب العزت کا ارشاد گرامی ہے: وَعَلَمَ آدَمَ الْأَسْمَاءَ كُلَّهَا (۳۱:۲) اور خدا نے آدمؑ کو سارے نام سکھا دے۔ یعنی پروردگارِ عالم نے آدم علیہ السلام کو تنزیل روحانیت کے آغاز میں چند بنیادی اور کلیدی اسماء عظام کی تعلیم دی اور باقی اسماء کلمات کو اسی سلسلے سے لازم کر دیا، یونکہ دینِ فطرت کی روحانیت کا ایک ہی قانون ہے اور وہ یہ کہ ہر کامل انسان پر روحانی واقعات بتدریج گزرتے جاتے ہیں، جسیں پہلے تنزیل اور بعد میں تاویل آتی ہے، اسی طرح قدسی ہستیوں کی ساری زندگی روحانی اکشافات سے بھر پور ہوتی ہے، اس کا مطلب یہ ہوا کہ نہ صرف حضرت آدمؑ بلکہ ہر عظیم پیغمبر نے اپنے وقت میں ایک طرف سے بوسیلہ اسماء کلمات آسمانی تعلیم پہاڑیت حاصل کی اور دوسری طرف سے اس نے یہ تعلیم فرشتوں (یعنی حدود دین) کو دی، اور یہ سلسلہ زندگی بھر جاری رہا۔

یاد رہے کہ قصہ آدمؑ (۳۱:۲) میں جس شان سے اسماء کا ذکر ہوا ہے، اس میں کلمات بھی ہیں، اور قصہ ابراہیمؐ کی (۱۲۷:۲) میں جس انداز سے کلمات کا تذکرہ آیا ہے، وہاں اسماء بھی ہیں، بدین معنی کہ کلمات اسماء کے مشابہ ہیں اور اسماء کلمات کی طرح ہیں، تاہم اسماء اور کلمات کے درمیان فرق بھی ہے، وہ یہ کہ اسماء عظام کا زیادہ سے زیادہ تعلق روحانی عبادات اور روحانی انقلاب سے ہے، جبکہ کلماتِ تمامات کا زیادہ سے زیادہ لگاؤ عقلی عبادات اور تاویلی انقلاب سے ہے، لہذا خدا کے بزرگ نام بحیثیتِ مجموعی پہلے آتے ہیں اور کلماتِ تمامات بعد میں، چنانچہ وہ چند کلماتِ تمامات جو حضرت

آدم کو گریہ زاری کے نتیجے پر سکھائے گئے تھے، اُن میں خصوصی علم و حکمت اور وحدانیت کا نور تھا، پس آدم نے ان کلمات کے ویلے سے عقلی عبادت اور علمی توبہ کی، جس کو خداوندِ عالم نے نہ صرف قول فرمایا، بلکہ آپ کو بزرگی دے بھی کیا۔

اس میں ذرا بھی شک نہیں کہ حضرت آدم صَلَّی اللہُ عَلَیْہِ وَاٰلِہٖ وَسَلَّمَ نے اپنی لغزش کی توبہ انتہائی سخت گریہ زاری کی صورت میں کی تھی، جو اہل ایمان کے لئے قابل تقلید ہے، لیکن توبہ کی اصل اور آخری روح آن کلماتِ تامات میں پوشیدہ تھی، جو ربِ کریم نے آپ کو سکھادے تھے، تاکہ آپ انہی کے نورِ معرفت کی روشنی میں ”تَوَّابُ الرَّحِيمُ“ کی حقیقت کو پہچان سکیں، کیونکہ توبہ کے باسے میں عوام کا جیسا خیال ہے، وہ درست نہیں، جبکہ توبہ کے کم سے کم تین دروازے ہیں، وہ اس طرح کہ پہلا باب توبہ دینِ حق کی دعوت ہے، جس سے لوگ داخل ہو کر مسلم اور مومن کہلاتے ہیں، دوسرا باب توبہ علمِ حقیقت ہے جو نافرمانیوں سے مستبدار ہو جانے سے گھل سکتا ہے، اور تیسرا باب توبہ خاصانِ الٰہی کے لئے مقرر ہے جس کا اپر ذکر ہو چکا۔

کلمہ تامہ کی اسمِ عظم سے مشاہدت یہ ہے کہ اس کا بھی مسلسل ذکر کیا جاتا ہے جس کے نتیجے میں علمِ لذتی کے کرشمے ہوتے رہتے ہیں، اور اسمِ عظم کی کلمہ تامہ سے ممااثلت یہ ہے کہ وہ بنیادی طور پر علم و عرفان کا سرچشمہ ہوا کرتا ہے اور کلماتِ تامات جو علم و حکمت کے گنجِ مخفی میں، وہ اسماءِ عظام ہی کے بچل ہوا کرتے ہیں، پس اسماء اور کلمات کا مقصدِ اعلیٰ ایک ہی ہے۔

خانہ حکمت، کراچی

۱۱ جنوری ۱۹۸۳ء

# کلماتِ تامات

کلماتِ تامات انیٰ و آنکہ علیہم السلام کی روحانیت میں نورِ علم و حکمت کے سچشوں کی چیزیت سے ہیں، جو اسرارِ خداوندی کے جواہر سے مملو اور ایقانِ عرفان کی دولت سے بھرپور ہیں، اور ان میں سے ہر ایک کلمہ اپنی ہمہ گیر معنویت اور ہمہ رسحقیت کی وجہ سے ایک مکمل صحیفہ آسمانی کی طرح ہے، جیسا کہ قرآنِ پاک اس امرِ واقعی کی شہادت پیش کرتا ہے کہ: زَسُّوْلٌ مِّنَ اللَّهِ يَتَلَوَّ اَصْحَافًا مُّظَهَّرَةً فِيهَا كُثُبٌ قَيْسَةً (۳-۲۹۸) اللہ کا ایک رسول پاک صحیفوں کو پڑھتا ہے جن میں (ہمیشہ) قائم رہنے والی کتابیں موجود ہیں۔ چنانچہ یہاں صحیفے سے کلماتِ تامات مراد ہیں اور کتب جو ان میں پوشیدہ ہیں حقائق و معارف ہیں یہ حقیقتیں اور معرفتیں بے بدл اور لازوال ہیں اور یہی سبب ہے کہ خداوند عالم نے ارشاد فرمایا کہ: لَا تَبْدِيلَ لِكَلِمَاتِ اللَّهِ ذَلِكَ هُوَ الْفَوْزُ الْعَظِيمُ (۶۲:۱۰) اس کے کلماتِ تامات بدلتے نہیں، یہی (جانا) تو سب سے بڑی کامیابی ہے۔ یعنی کلماتِ تامات میں جو علم و حکمت اور رشد و ہدایت پنهان ہے وہ اول و آخر اور ظاہر و باطن کے تمام احوال پر محیط ہے اس لئے اس میں کوئی تبدیلی واقع نہیں ہوتی، اور کامیابی کا اشارہ آن مونین کی طرف ہے جو کلماتِ تامات کے نورانی علم سے مستفیض ہو جاتے ہیں۔

ان مبارک مقدس اور عظیم کلمات کی حرمت سے جس طرح حضرت آدم علیہ السلام کی توبہ قبول ہوئی اور جیسے آپ تاج خلافت سے سرفراز ہو کر روئے زمین پر خدا کے نائب مقرر ہو گئے، اس کے پس منظر کا اصل راز بھی کلماتِ تامات ہی سے متعلق ہے کہ ان عظیم

الشان کلمات کے تائیدی معنوں میں حقائق معارف کی بے پناہ دولت پوشیدہ تھی، چنانچہ جب خلیفہ خدا نے ان کلمات اسماء کا الگ الگ ورد کیا تو ان کی بدولت آپ کے دل و دماغ میں علمِ لذتی کے سچشے جاری ہونے لگے، اور اللہ تعالیٰ کی خوشنودی اسی میں تھی۔

اس سلسلے میں قرآن حکیم کی ایک عالی قدرتی یہ ہے کہ: ﴿كَلَّا إِنَّهَا تَذَكُّرٌ﴾ فَمَنْ شَاءَ ذَكَرَهُ فِي صُحُفٍ مُّكَرَّمَةٍ مَرْفُوعَةٍ مُّظَهَّرَةٍ يَأْيُّدُهُ سَقْرَةٌ كَزَا هِبَرَرَةٌ (۱۲-۱۱: ۸۰) ایسا نہیں یہ تو (ناقابل فراموش) نصیحت ہے پھر جو کوئی چاہے اس کو یاد کرے یہ معزز صحیفوں میں ہے جو اونچے رکھے ہوتے ہیں (اور) بہت ہی پاک ہیں، وہ لکھنے والے فرشتوں کے ہاتھ میں ہیں جو بڑے درجہ کے نیکوکار ہیں (۱۲-۱۱: ۸۰)۔ اس سے یہ حقیقت ظاہر ہوئی کہ قرآن مقدس اپنی روحانی شکل میں ایک ناقابل فراموش نصیحت ہے، اور تذکرہ کا یہی مطلب ہے، کیونکہ قرآن روحانیت میں ایسے نورانی مجرمات کے طور پر واقع ہے جو کبھی فراموش نہیں ہو سکتے، جن کے علم و عکمت کے سچشے کلماتِ تمامات ہیں، جن کو یہاں صحفِ مکرمہ کہا گیا ہے، جو روحانیت کی بلندیوں پر واقع ہیں اور ہر طرح سے پاک ہیں ان پر اعمال لکھنے والے عظیم فرشتے مقرر ہیں تاکہ موبینین کو نیک کوششوں کے نتیجے میں نورِ علم کی روشنی پہنچایا کریں۔

یادوں خوب یاد یہ ہے کہ قرآن حکیم میں جہاں اسماءُ الہی کا ذکر آیا ہے وہاں کلماتِ تمامات بھی ہیں، اور جہاں کلمات کا بیان ہے وہاں اسماء بھی ہیں، کیونکہ حقیقت میں کلمہ اور اسم دونہیں ایک ہے، جیسے ارشاد ہوا ہے کہ: إِنَّمَا يَضُعُ الدُّكْلُمُ الظَّيْبُ وَالْعَمَلُ الصَّالِحُ يَرْفَعُهُ (۱۰: ۳۵) اسی کی بارگاہ تک بلند ہو کر پاک باشیں پہنچتی ہیں اور نیک کام ہی ان کو بلند کر لیتا ہے۔ اس سے ظاہر ہے کہ کلمہ کا مطلب اسم بھی ہے بلکہ ہر یہ معنی لفظ کلمہ ہے۔

کلماتِ تمامات پر عظیم فرشتوں کا مقرر ہو جانا اس معنی میں ہے کہ یہ انوارِ انبیاء و اولیاء (آئمہ) ہیں، الہنایی کلمات اپنی مخصوص صورت میں زندہ اور گویندہ ہیں، جیسے حضرت عیسیٰ کو کلمہ کہا گیا ہے، کیونکہ آپ کا اصل وجود کلماتی نور کی جیشیت میں تھا، جس کے باسے میں

فرمایا گیا ہے کہ : جب فرشتوں نے کہا : اے مریم خدا تم کو اپنے حضور سے ایک کلمہ کی خوشخبری دیتا ہے جس کا نام علیٰ این مریم ہو گا (۳: ۲۵)۔ اب اس قرآنی حقیقت کی روشنی میں یہ بتانا آسان ہو گیا کہ ہادی زمان صلوات اللہ علیہ جو خدا نے برحق کا نور ہے اس کی لطیف نورانیستی مونین بالیقین کے باطن میں کلمہ اور اسم کے طور پر ہوا کرتی ہے اور اس حقیقتِ حال کا ذکر قرآن پاک میں موجود ہے اور وہ یہ ہے : **اللَّهُ تَرَكَيْفَ ضَرَبَ اللَّهُ مَثَلًا كَلِمَةً طَيِّبَةً كَشَجَرَةً طَيِّبَةً أَصْلُهَا ثَابِتٌ وَ فَرْعُهَا فِي السَّمَاءِ تُؤْتَيْ أَكْلَهَا كُلُّ حَيْنٍ يَا ذُنُونَ رَبَّهَا طَيِّبٌ وَ يَضْرِبُ اللَّهُ الْأَمْثَالَ لِلنَّاسِ لَعَلَّهُمْ يَتَذَكَّرُونَ** (۱۳: ۲۵-۲۶) کیا تم نے نہیں دیکھا کہ خدا نے پاک کلمہ (یعنی کلمہ نور) کی مثال کیسی بیان کی ہے کہ وہ گویا ایک پاکیزہ درخت ہے کہ اس کی جڑ مضبوط ہے اور اس کی شاخیں آسمان میں (لگی) ہوں اپنے پروردگار کے حکم سے ہمہ وقت پھل دیتا ہے اور خدا لوگوں کے لئے مثالیں بیان فرماتا ہے تاکہ لوگ نصیحت (و عبرت) حاصل کریں۔ چنانچہ روحانیت کے اعلیٰ مدارج پر کلماتِ تامات اور اسمائے عظام ہی میں جو حدود دین میں علم و معرفت کی روشنی بھیرتے ہیں۔

حضرت ابراہیم علیہ السلام کی نبوت امامت کے تمام اسرار کلمات اور اسماء میں پوشیدہ ہیں، آپ اپنی مقدس روحانیت کے سلسلے میں ان مراحل سے گزر رہے تھے (۲: ۲۴) ابراہیم خلیل اللہ کی روحانیت آپ کی اولاد میں تاقیام قیامت جاری بُاقی ہے اور وہ پاک نسل آنحضرت کے بعد سلسلہ امامت ہے، اس باسے میں دانا مونین کے لئے یہ امر بہت ہی ضروری ہے کہ وہ ان آیات مقدسے میں ذرا غور سے دیکھیں جو آل ابراہیم سے متعلق ہیں تاکہ معلوم ہو جائے کہ ابراہیم کی روحانیت فورانیت کس طرح آنحضرت سے ہو کر اس وقت تک جلی آئی ہے، مثال کے طور پر کلمہ باقیۃ (۳۳: ۲۸) کو لمحے کے حضرت ابراہیم نے جو مقدس چیز کلمہ کی شکل میں اپنی اولاد کے پر در کردی تھی وہ کیا تھی؟ اسم عظیم (بول) کلمہ نور اور ذکر خدا جس میں روحانیت فورانیت اور ہدایت ہے تاکہ لوگ ان سے رجوع

کئے رہیں، اس کے سوا اور کیا چیز ہو سکتی تھی، جس کے لئے لوگ محتاج ہوں۔  
ممکن ہے کہ کوئی شخص اس قسم کا سوال کرے کہ کلمہ کا مطلب خدا کا کلام ہے اور  
وہ اس دور میں قرآن ہے، پھر کتابِ خدا سے باہر ایسا کلمہ کہاں ہے؟ ایسے امکانی سوال کا  
پیشگی جواب ضروری ہے اور وہ ذیل کی طرح ہے:

ارشاد ہے کہ: تو ہم نے اس (معنی مریم) میں اپنی روح پھونک دی اور اس  
نے اپنے پروار دگار کے کلمات اور کتابوں کی تصدیق کی اور فرمانبرداری میں تھی (۱۲:۶۶)  
قرآن پاک کی اس حکیمانہ تعلیم سے یہ حقیقت روشن ہو جاتی ہے کہ بی بی مریم علیہ السلام نے  
دینِ حق کے اٹل قانون کے مطابق اپنی روحانیت کو اسمائے عظام اور کلماتِ تامات کی  
بدولتِ مکمل کر لی تھی جس کے نتیجے میں نہ صرف کلماتِ خداوندی ہی کی تصدیق ہوئی بلکہ  
اس کے ساتھ ساتھ آپ نے سابقہ اسمانی کتابوں کی بھی تصدیق کی، پس ظاہر ہے کہ اس  
اعتبار سے اسماءُ کلماتِ کتابِ سماوی سے الگ ہیں، جن کی حیثیت میں ہادی برحق کا نور  
کا رہا یت انجام دیتا رہتا ہے، اور قرآن وہ کتاب ہے جس کی حکمتیں اسی نور کی روشنی میں  
 واضح ہو سکتی ہیں، جیسا کہ اللہ کا ارشاد ہے کہ:

فَذَأْكُرْ مِنَ اللَّهِ نُؤْ وَ كِتَبْ مُبِينٌ (۵:۵) تھاہے پاس تو خدا کی طرف سے  
ایک نور اور ظاہر کتاب (قرآن) آچکی ہے۔ چنانچہ اہل بصیرت کو اس بات کا پورا یقین ہے  
کہ یہ نورِ ازل سلسلہ انبیاء و ائمہ میں تاقیامت جاری بُنا تی ہے، اور اس مقدس نور سے مومنین  
کو خاص روشنی اسمائے عظام اور کلماتِ تامات ہی کے ویلے سے ملتی رہتی ہے۔

اگر کائناتِ موجودات کی ہر اس چیز پر تحقیق و جستجو کی نظر ڈالی جائے جو ایک وسیع  
دارے میں پھیلی ہوئی ہے، تو کسی شک کے بغیر معلوم ہو جائے گا کہ وہ آغاز و انجام میں  
خلاصہ اور مغزی کی صورت میں ایک مرکز پر جمع ہو جاتی ہے، اس مطلب کی مثال کے لئے  
میوه دار درخت کو لمحے کے وہ اپنی جڑوں اور شاخوں کی حدود میں کس طرح پھیلا ہوا ہے، اور

پھل میں جو مغز ہے، اس میں درخت کی تمام قوتیں کس طرح مرکوز ہو گئی ہیں، پس یہ بات حقیقت ہے کہ تمام روحانیت کا مرکز و منبع اسم اور کلمہ ہے اور جملہ قرآن کا خلاصہ بزرگ آیات ہیں، نیز یہ کہ قرآن حکیم کا آغاز و انجام روحانیت اور پھر اسماء و کلمات ہیں، الحمد لله علی متنہ و احسانیہ۔

فقط غلام خاندانی سہولی

نصیر ہوزانی

۱۹۸۰ دسمبر ۲۷ء



# Institute for Spiritual Wisdom and Luminous Science

Knowledge for a united humanity

## ہدایت کی پیرودی

ہدایت کا پر حکمت اور پیارا لفظ اپنی تمام معنوی خوبیوں اور لطفوں کے ساتھ قرآن حکیم میں سب سے پہلے اور سب سے بڑی اہمیت کے ساتھ قضۃ حضرت آدم اور آغاز انسانیت آدمیت میں ملتا ہے، جہاں انتہائی حکیمانہ انداز سے سلسلہ نور ہدایت کے باسے میں فرمایا گیا ہے کہ:-

تو جنہوں نے میری ہدایت کی پیرودی کی اُن پر نہ کوئی خوف ہوا اور نہ غمگین ہوں گے (۲:۳۸) اس پاک پاکیزہ اور حکمت آگین آسمانی تعلیم میں جس جامعیت کے ساتھ ربانی ہدایت اور اس کی پیرودی کا ذکر فرمایا گیا ہے، اس سے نہ صرف ہر زمانے میں ہادی برحق کی ضرورت اہمیت ظاہر ہو جاتی ہے، بلکہ اس کے علاوہ یہاں یہ حقیقت بھی لکھی طور پر روشن ہو کر عام فہم ہو جاتی ہے کہ اہل ایمان کو ضروری اور لازمی طور پر رہنمائے صراط مستقیم کے پیچھے پیچھے منزل مقصود کی طرف روان دوان ہو جانا ہے، کیونکہ ہدایت کی پیرودی کے یہ معنی ہرگز نہیں کہ صراط مستقیم کے نقطہ آغاز پر ہی ٹھہر اور جم جائیں، بلکہ اس سے خدا کا مقصد و منشأ تو یہ ہے کہ راہ دین پر قدم بقدم اور منزل منزل آگے چلیں اور ترقی کر جائیں۔

پیروی یعنی پیچھے چلنے کا عربی اور قرآنی لفظ "اتباع" ہے جو قرآن میں اپنی مختلف شکلوں میں ۲۷۱ دفعہ منذور ہوا ہے، اور یہ کلام الہی کے ان بین اور واضح الفاظ میں سے ہے، جن کی وضاحت کی روشنی میں صراطِ مستقیم اور ہدایتِ حادی کا اصل مقصد بآسانی سمجھ میں آتا ہے، چنانچہ اس کامل و مکمل عملی پدایت و رہنمائی کا مقصد تو یہی ہے کہ ہم ہادی زمان کے پیچھے پیچھے صراطِ مستقیم پر آگے بڑھ جائیں اور آخر کار منزلِ مقصود کو پہنچ جائیں۔

پدایت ہادی کا تعلق یا لگاؤ صراطِ مستقیم کے شروع سے لیکر آخر تک ہے، یعنی اعلیٰ ہدایت اور کامل پیروی یہ ہے کہ کوئی شخص جانشینِ پیغمبرؐ کے پیچھے پچھے شریعت، طریقت، حقیقت اور معرفت کی منزیلیں طے کر جائے، یا کم سے کم مقامِ حقیقت تک پہنچ جائے، اس کے بغیر نہ تو کارِ ہدایت مکمل ہو سکتا ہے اور نہ یہ پیروی اور فرمانبرداری کا حق جیسا کہ چاہئے ادا ہو سکتا ہے، چنانچہ ہم یہاں قرآن ہی سے ایک ایسی مثال پیش کرتے ہیں، جو عملی ہدایت اور کلی پیروی کے باسے میں ہے کہ خداوند عالم حضرت ابراہیم علیہ السلام کی زبان سے فرماتا ہے: فَمَنْ تَبَعَّنَ فِي آنَّهُ مِنِّيٌّ - (۳۶: ۱۲) پس جس شخص نے میری پیروی کی تو وہ مجھ سے ہے (یعنی وہ میرا روحانی فرزند ہے) کوئی شک نہیں کہ اس میں جزوی ہے، مگر آئیہ مبارکہ کا مقصدِ اعلیٰ یہ ہے کہ نیک بخت پیروی کا بھی ذکر ہے، یعنی مبارکہ کا مقصدِ اعلیٰ یہ ہے کہ نیک بخت مونین راہِ خدا کے شروع سے آخر تک ہادی دوڑان کے نقش قدم پر چلتے جائیں، یعنی کلی طور پر رہبرِ دین کی پیروی کریں، تاکہ بالآخر ہادی زمان کے ساتھ مقامِ روحانیت اور درجہ وصال میں ملکرِ میتؐ کا حقیقت

مرتبہ حاصل کر سکیں، اس مثال سے ظاہر ہے کہ مکمل عملی پدایت اور اسکی کلی پیروی را مُستقِیم کی ابتداء سے انتہا تک واقع ہو جاتی ہے، یعنی اس کا طول صراطِ مُستقِیم کے برابر ہے۔

اس سلسلے میں ایک اور قرآنی مثال پیش کی جاتی ہے اور وہ یہ ارشاد ہے کہ: اور (ابراہیمؐ نے) کہا کہ میں اپنے پروردگار کی طرف جاتا ہوں وہ میری رہنمائی کریگا (۹۹:۳۷) یعنی میں را و دین پر آگے سے آگے جانا چاہتا ہوں اور اس میں خداوند میری ہدایت فرمائے گا، آپ اس تعلیم میں دیکھتے ہیں کہ حضرت ابراہیمؐ شریعت، طریقت، حقیقت اور معرفت کے مراحل میں آگے چل کر خدا کے قربِ خاص تک جانا چاہتے ہیں، جس کے لئے نورانی ہدایت لازمی ہے، پس یہ بات بالکل درست ہے کہ صراطِ مستقیم پر ہدایتِ حمد کی پیرویِ مون کی پیش رفت اور ترقی کی صورت میں ہے۔

آپ اس فرمانِ خداوندی میں بھی ذرا غور کریں کہ ارشاد ہوا ہے: ”وَالسَّلْمُ عَلَى مَنِ اتَّبَعَ الْهُدًى (۲۰)“ اور سلامتی اسی کے لئے ہے جس نے ہدایت کی پیروی کر لی۔ یعنی مکمل اور عملی ہدایت کا مقصد یہ ہے کہ مومنین شاہراہِ مستقیم پر گامزد ہو کر منزل آخرین کو پہنچ جائیں، جہاں ابدي نجات، دائمي سکون اور ہمیشہ کے لئے سلامتی ہے۔

اللہ تعالیٰ کا پاک فرمان ہے کہ: قُلْ هُنَّا هُنْدِیٰ لَئِيْ أَدْعُو إِلَيْ  
 اللہ علی بَصِيرَةٍ أَنَا وَمَنِ اتَّبَعَنِي (۱۲: ۸۰) (اے رسول) ان سے کہدو  
 کہ میرا رستہ تو یہ ہے کہ میں (لوگوں کو) خدا کی طرف بلا تھا ہوں، میں اور  
 وہ شخص جس نے میری پیر وی کی ہے (یعنی علیؑ) دونوں بصیرت پر میں

(اور میرا یہ پیرو بھی لوگوں کو خدا کی طرف بلاتا ہے)۔ ظاہر ہے کہ رسول خدا کا راستہ صراطِ مستقیم ہی ہے، جو لوگوں کو اللہ کی طرف بلانے کیلئے مقرر ہے، اور یہ دعوتِ حقِ گلمہ شہادت کے پیش کرنے سے شروع ہو جاتی ہے، چنانچہ یہ دین کی عام بات ہے اور اس میں سب سے خاص بات یہ ہے کہ حضور اکرمؐ کے برحقِ جانشینؐ نے آپؐ کی مکمل پیروی کر لی ہے اور وہ آنحضرتؐ کے ساتھ بصیرت پر میں۔

اب ہم اس آیہ کریمہ کی روشنی میں یہ ثبوت پیش کر سکتے ہیں کہ ہدایت اور پیروی کی ابتدائی منزل میں وہ لوگ ہیں جن کو اسلام کی طرف دعوت دی جاتی ہے اور وہ قبول کرتے ہیں، مرحلہ دوم پر اہل شریعت ہیں، مرحلہ یوم تصوف کا ہے، چہارم حیثیت کا، پنجم معرفت کا اور ششم ان حضرات کا جنہوں نے کلی طور پر صراطِ مستقیم کی پیروی کر لی ہے اور وہ ہدایت یافتہ ہیں، جیسا کہ اللہ تعالیٰ کا ارشاد ہے کہ:-

(انتے میں) شہر کے اس سرے سے ایک شخص (جیبی نجار) دوڑتا ہوا آیا اور کہنے لگا کہ اے میری قوم (ان) پیغمبروں کا کہنا ماناو (پیروی کرو) ایسے لوگوں کی پیروی کرو جو تم سے کچھ مزدوری نہیں مانگتے اور وہ لوگ ہدایت یافتہ ہیں (۳۶: ۲۰-۲۱)۔

اللہ تعالیٰ نے مسلمینؐ مونینؐ کو ایک ایسی پر حکمت دعا کی تعلیم دی ہے، جس کا واضح مقصد ان حضرات کے راستے پر چلانا ہے، جن کو خداوند نے اپنی خاص نعمت سے نوازا ہے اور وہ ہدایت یافتہ ہیں، وہ مبارک نما یہ ہے: إِنَّا نَهْدَى النَّاسَ صِرَاطَ الْمُسْتَقِيمَ طِرَاطَ الَّذِينَ أَنْعَمْتَ عَلَيْهِمْ (۱: ۵-۶) (غدیا) ہم کو سیدھے راستے پر چلا اُن لوگوں کا راستہ جہیں تو نے (اپنی)


نعمت عطا کی ہے۔ یہاں یہ سوال پیدا ہوتا ہے کہ وہ حضرات کون تھے، جن کے نقشِ قدم پر چلنے اور آخر کار آن سے جامنے کا حکم ہوا ہے؟ اس کا جواب متعلقہ آیت میں موجود ہے اور وہ یہ ہے:-

اور جس شخص نے خدا اور رسول کی اطاعت کی تو ایسے لوگ ان (مقبول) بندوں کے ساتھ ہوں گے جنہیں خدا نے اپنی نعمتیں دی ہیں یعنی انبیاء اور صدیقین اور شہداء اور صالحین اور یہ لوگ کیا ہی اپنے فریق میں (۲۹:۲) آپ کو تور و شن ہے کہ صراطِ مستقیم پر چلنا ہی خدا اور رسول کی اطاعت ہے، جسکے نتیجے میں مونین کو ان حضرات کی رفاقت حاصل ہو جاتی ہے، جو ہدایت یافتہ ہیں اور وہ پیغمبران، اساسان، امامان اور جنتان ہیں، جن کا عالی الترتیب مذکورہ آیت میں ذکر ہوا ہے۔

اگرچہ پدایت کے بہت سے درجات مقرر ہیں (جن کا ذکر بعد میں کریں گے) لیکن انسانوں کیلئے جو پدایت ہے اسکے تین بڑے مقامات ہیں، پدایت کا پہلا مقام وہ ہے، جہاں کسی گمراہ کو صراطِ مستقیم کی طرف بلایا جاتا ہے، دوسرا مقام صراطِ مستقیم ہے، جہاں لوگوں کو منزل کی طرف چلایا جاتا ہے اور تیسرا مقام منزل مقصود ہے، جہاں اللہ کے خاص بندے پدایت یافتہ ہو جاتے ہیں، اور وہ حکم خدا دوسروں کی پدایت و رہنمائی کرتے ہیں، ایسے حضرات انبیاء، آئمہ علیہم السلام ہیں، پس قرآن حکیم میں جہاں کہیں پدایت کا ذکر آئے تو اس میں یہ ضرور دیکھنا ہو گا کہ وہ کس درجے کی پدایت ہے۔

آنحضرت صلی اللہ علیہ وسلم کی پیروی متعلق ایک اہم قرآنی ارشاد کا ترجمہ یہ ہے: (اے رسول ان لوگوں سے) کہدو کہ اگر تم خدا کو دوست

رکھتے ہو تو میری پیروی کرو کہ خدا (بھی) تم کو دوست رکھے گا اور تم کو تمہارے گناہ بخشن دے گا (۳:۱۴) آپ دیکھتے ہیں کہ ذمیل میں حضور انورؐ کے پیچھے چل کر ربانی ہدایت کی پیروی کرنے کی ایک روشن مثال درج ہے:-



Institute for  
Spiritual Wisdom  
and  
Luminous Science  
خانہ حکمت، کراچی  
Knowledge for a united humanity  
۱۹۸۱ء

# تصوّرِ انبعاث

بِسْمِ اللَّهِ الرَّحْمَنِ الرَّحِيمِ میرے انتہائی شفیق و مہربان اور عزیز و عظیم دوست نے کچھ عرصہ پہلے مجھ سے فرمایا تھا کہ میں موضوع "انبعاث" پڑھوں، لیکن سچ بات یہ ہے کہ میں اس دشوارترین موضوع کی معنوی، عرفانی اور تاویلی بلندیوں اور نزاکتوں سے ڈر رہا تھا، کیونکہ انسان کی ظاہری اور جسمانی زندگی کے بارے میں کچھ کہنا آسان ہے، اسلئے کہ یہ حالت مخفی نہیں، مگر آدم و آدمی کی روح و روحانیت اور قیامت یا انبعاث جیسے ارفع و اعلیٰ حقائق و معارف کو زیر بحث لانا بدرجہ انتہا مشکل کام ہے، تاہم گروہ مونین کی پاکیزہ دعا اور تائید خداوندی کی امید پر انتہائی عجز و انکساری کے ساتھ اس سلسلے میں قلم آٹھا جاتا ہے۔

## لفظ "انبعاث":

لفظ "انبعاث" (أُخْنَا) باب انفعال سے مصدر ہے، جملکے لغوی، اصطلاحی اور تاویلی تجھی معنی ہیں، اور یہ تمام معانی مقام تاویل پر آپس میں ملنے ہوتے ہیں، جیسا کہ قرآن حکیم کے اس ترجمہ ارشاد سے ظاہر ہے: اور اگر وہ لوگ (غزوہ میں) نکلنے کا ارادہ کرتے تو اس کا کچھ سامان تیار کرتے لیکن خدا نے انکے "انبعاث" (أُخْنَا) کو پسند نہیں کیا (۳۶:۹) یعنی اللہ تعالیٰ نے آن کا جہا دیکھنے اُخْنَا پسند نہیں فرمایا، اور اسکے تاویلی معنی یہ ہیں کہ خلائے پاک نے ان کا مراعلِ روحانیت سے آگے گزر کر مرتبہ عقل پر "بھی اُخْنَا" پسند نہیں فرمایا۔

## روحانیت کا پہلا دور:

قرآنِ حکیم زبانِ حکمت سے کہہ رہا ہے کہ روحانیت کے تین ادوار ہوا کرتے ہیں ملاحظہ ہو: ”امام کی جسمانی پیدائش اور نورانی پیدائش“، پہلا دور خاموش روشنیوں پر مبنی ہے، شاید آپ کو تجھب ہو گا کہ اسے دنیا (تے روحانیت) بھی کہا جاتا ہے، کیونکہ یہ دوسرہ نوز آخرت نہیں ہے، وہ تو ابھی دوسرہ اور روحانی موت کے بعد ہے، جیسا کہ خداوند عالم کا فرمان ہے:

وَذِرِ الَّذِينَ اتَّخَذُوا دِيْنَهُمْ لَعِبًا وَلَهُو أَوْغَرَ ثُمُّهُ الْحَيَاةُ الدُّنْيَا (۶۰:۷)

اور ایسے لوگوں سے بالکل منارہ کش رہ جنہوں نے اپنے دین کو لہو و لعب بنارکھا ہے اور دنیوی زندگی نے ان کو دھوکہ میں ڈال رکھا ہے۔ اس سے وہ تمام لوگ مراد ہیں، جنہوں نے بغیر پدایتِ حق کے پیغمبربعدت اور سخت ریاضت کر کے روحانیت کی ابتدائی روشنیوں کا مشاہدہ کیا ہو، اور اسی کے نتیجے میں کوئی دین یا مسلک بنالیا ہو، حالانکہ وہ لوگ جس روشنی کو نورِ مطلق سمجھ رہے ہیں، وہ نورِ مطلق نہیں ہے، اور وہ مقام منزل مقصود ہے، جہاں تک انکی رسائی ہوئی تھی، کیونکہ وہاں کی بے جان چلنے پھرنے والی تصویریں اور ساری نگین چیزیں، جو نہایت منور نظر آتی ہیں، آزمائش کے لئے ہیں، اور وہ تمام صورتیں خدا کے نزدیک کھلیل تماشا اور فریبِ نظر ہیں، جب تک کہ آن میں تاویلی حکمت کی روح پیدا نہ ہو۔

## دوسرਾ دور:

روحانیت کا دوسرا دورِ حقیقت آخرت کھلاتا ہے، کیونکہ اس کے آغاز میں حضرت اسرافیلؑ کے صور پھونکنے کا سلسلہ شروع ہو جاتا ہے، اور حضرت عزرا آسیلؑ کی دن تک قبضِ روح کا مظاہرہ کرتا رہتا ہے، چنانچہ یہ پورا دوڑاہلِ تاویل کے نزدیک

پیغمبرانہ یا عارفانہ موت کھلاتا ہے، جو رحمتوں اور برکتوں سے پر اور سلامتیوں سے معمور ہے، روحانیت کے اس حکمت آگین دُور کی تشبیہ و تمثیل جسمانی موت سے دینے میں بہت سی حکمتیں پنهان ہیں، جس کی یہاں صرف چند مثالیں درج کی جاتی ہیں۔

## روحانیت کی آخرت:

- ۱۔ جب کوئی شخص جسمانی طور پر مر جاتا ہے تو وہ دنیا سے ظاہر کو چھوڑ کر آخرت میں پہنچ جاتا ہے، اسی طرح شخصِ کامل روحانیت کی دنیا سے بذریعہ روحانی موت روحانیت کی آخرت کی جانب سفر کرتا ہے۔
- ۲۔ ظاہر میں جس طرح رضاۓ الہی کی خاطر کسی حلال چوپا یہ کی قربانی کی جاتی ہے، روحانیت میں اسی طرح نفس اور روح کی قربانی ہوتی ہے۔
- ۳۔ جیسے ظاہری جہاد میں بعض مجاہدین کو شہادت عظیمی کا مرتبہ حاصل ہو جاتا ہے، ویسے روحانی جہاد میں مجاہدین کو شہادت عظیمی کا مرتبہ حاصل ہو جاتا ہے۔
- ۴۔ اس ماذی دنیا میں ہر چیز کا عروج و ارتقا فنا کے بغیر ممکن نہیں، جیسے جمادات نباتات میں، نباتات جیوانات میں، اور جیوانات انسانوں میں فنا ہو کر ترقی و رفتہ پاتے ہیں، اسی طرح عظیم روحیں باب فنا سے داخل ہو کر مراتب عالیہ پر فائز ہو جاتی ہیں۔
- ۵۔ دُنیا کا یہی دستور چلا آیا ہے کہ ماذی ترقی ہونے کی صورت میں آدمی اپنے پرانے مکان کو گرا کر اس کی جگہ از سر نو ایک خوبصورت مکان کی تعمیر کرتا ہے، بالکل اسی طرح جن حضرات کی روحانی ترقی ہو رہی ہو، ان کی خودی کی فرسودہ عمارت کو مسماਰ کر کے وہاں ایک عالیشان غانہ خدا معمور کیا جاتا ہے، ان مثالوں سے روحانی موت یا فنا پر

روشنی پڑتی ہے، اور اس میں طرح طرح کی حکمتوں کے پوشیدہ ہونے کا بخوبی اندازہ ہو جاتا ہے۔

## روحانیت کا تیسرا دور۔ "انبعاث":

روحانیت کا تیسرا اور آخری دور "انبعاث" کہلاتا ہے، جس میں خدا کے وہ برگزیدہ بندے جو جلیتے جی روحانیت کی پر حکمت موت سے گزر رہے تھے؛ حقیقت زندہ ہو جاتے ہیں، جہاں عقلی اور اسلامی زندگی کے بھرپور وسائل موجود ہیں، جو سب کے سب ربوبیت کے عظیم اسرار ہیں، یہاں یہ نکتہ قابل ذکر ہے کہ موجوداتِ فہر و باطن کے درجات مقرر ہیں، چنانچہ حقیقی اور مطلق زندگی اُس درجے میں ہے جو سب سے اپر ہے، اور وہ بلند ترین درجہ عقل ہے، اور قطعی موت سب سے نکلے درجے میں ہے، یہ درجہ اسفل جمادات (بے جان اشیاء) متعلق ہے، چنانچہ نباتات زندہ ہیں جمادات کی نسبت سے، مگر مردہ ہیں حیوانات کی نسبت سے، حیوانات زندہ ہیں نباتات کی نسبت سے، لیکن مردہ ہیں انسانوں کی نسبت سے، اور کفر و اسلام کے اعتبار سے بنی نوع انسان کے بھی کئی طبقات و درجات ہیں، چنانچہ مثال کے طور پر کافر لوگ زندہ ہیں حیوانات کے مقابلے میں، لیکن مردہ ہیں اہل ایمان کے مقابلے میں، جیسا کہ پورہ کار عالم کا ارشاد ہے:-

## حیاتِ اُممات کے درجات:

**اُولٰئکَ کَلَانْعَامِ بَلْ هُمْ أَضَلُّ (۷۹)** (اور ہم نے ایسے بہت سے جن اور انسان دوزخ کے لئے پیدائتے ہیں جن کے دل ایسے ہیں جن سے نہیں سمجھتے اور جن کی آنکھیں ایسی ہیں جن سے نہیں دیکھتے اور جن کے کان ایسے ہیں جن سے نہیں سنتے) یہ لوگ چوپایوں کی طرح ہیں بلکہ یہ لوگ زیادہ بے راہ ہیں۔ اس سے یہ حقیقت ظاہر ہو جاتی ہے کہ کفار دینی شعور کے اعتبار سے مردہ ہیں، اور مومنین بمقابلہ کفار زندہ ہیں، لیکن یہ سلسلہ

یہاں پر ختم نہیں ہوتا، یکونکہ زندگی کے اور بھی مراتب باقی رہتے ہیں، جیسا کہ رب العزت کا فرمان ہے: لے ایمان والو تم اللہ اور اس کے رسول کی دعوت (خاص) کو قبول کرو جبکہ رسول تم کو ایک ایسی چیز کی طرف بلاتے ہوں جو تمہارے لئے حیات بخش ہے (۲۳:۸) اسکے یہ معنی ہوئے کہ مونین کی موجودہ زندگی اگرچہ ایک اعتبار سے عمدہ زندگی ہے، لیکن دوسرے اعتبار سے (یعنی حیاتِ روحانی کے مقابلے میں) یہ بھی ایک موت ہے، لہذا روحانی زندگی کے لئے جذوبہ لازمی ہوئی۔

منذورہ بالاقانون و ترتیب کے مطابق روحانیت کا پہلا دور بمقابلہ جسمانیت حیات ہے، لیکن یہ دوسرے دور کی نسبت سے ممات ہے، اسی طرح دوسرا دور زندگی ہے دور اول کی نسبت سے، مگر موت ہے تیسرا دور کے مقابلے میں، لیکن تیسرا دور جو آخری دور ہے وہ زندگی ہی زندگی ہے اور اس میں یا اس کے بعد کوئی موت نہیں، یکونکہ وہ انبعاث ہے۔

## Institute for Spiritual Wisdom and Luminous Knowledge for a United Humanity

تین دن سے تین ادوا مراد ہیں:

جب ہم قرآن و روحانیت کی روشنی میں اس حقیقت کا یقین رکھتے ہیں کہ ہر کامل انسان اپنی دنیا سے روحانیت میں پیدا ہو جاتا ہے، اور ایک دور کے بعد اس پر تاویلی موت واقع ہو جاتی ہے، تو پھر جیسے کہ ہم پہلے بتا چکے ہیں: روحانیت کا پہلا دور دنیا سے باطن ہے، دوسرا دور اس باطنی دنیا کی آخرت ہے اور تیسرا دور اس آخرت کا یومبعث (جی اٹھنے کا دن) ہے، جیسا کہ حضرت میکھی عالی اللہ اکے بارے میں فرمایا گیا ہے: وَسَلَمُ عَلَيْهِ يَوْمٌ وُلَدَ وَيَوْمٌ مِّمْوُتٌ وَيَوْمٌ يُبَعَثُ حَيّاً (۱۵:۱۹) اور اس پر سلامتی ہے جس دن پیدا ہوا اور جس دن انتقال کرے گا اور جس دن زندہ ہو کر اٹھایا جائے گا۔ ان تین دنوں سے منذورہ تین ادوا مراد ہیں، اور یہی ذکر سورہ مریم (۳۳:۱۹) میں حضرت

عیسیٰ علیہ السلام کی بابت بھی ہے۔

حق تبارک و تعالیٰ کا ارشاد ہے: ﴿كَانَ النَّاسُ أُمَّةً وَاحِدَةً فَبَعَثَ اللَّهُ الْقَيْمَنَ مُبَشِّرِينَ وَمُنذِرِينَ﴾ (۲۱۳:۲) (ایک زمانہ میں) تمام لوگ ایک ہی کیش پر تھے، پھر اللہ تعالیٰ نے پیغمبروں کو بھیجا جو خوبخبری دینے والے اور ڈرانے والے تھے۔ اس مقام پر کوئی بھی عقل سليم یہ سوچ سکتی ہے یا سوال کر سکتی ہے کہ خداوند عالم نے انہیاء علیہم السلام کو کہاں سے کہاں بھیجا یا کس مرکز سے بھیجا؟ کیونکہ بظاہر ایسا نہیں ہے کہ وہ حضرات کسی اور دنسی یادوسرے ملک سے آئے ہوں، بلکہ وہ مقدس اور کامل و مکمل افراد اپنی حیات طبیبہ کے شروع سے آخر تک دوسرے لوگوں ہی کے ساتھ رہا کرتے تھے، چنانچہ اس فکر و سوال سے ظاہر ہے کہ پیغمبروں سے متعلق "بعثَ" اور "ازسل" (یعنی خدا نے بھیجا) جیسے تمام الفاظ کا ایک تاویلی پس منظر ہے، اور وہ اس طرح ہے کہ خالق حکیم نے انہیاء مولیٰ صلوات اللہ علیہم و ملائیں صلوات اللہ علیہم کو مختلف زمانوں میں جسمانی طور پر پیدا کر کے راہ مستقیم پر چلایا، پھر ان کو روحانیت فروزانیت میں پیدا کیا، اور پھر ایک عرصے کے بعد ان کی ذاتی و انفرادی قیامت برپا ہوئی، تاکہ پیغمبروں اور ان کے نمائندوں کی دعوت حق بصیرت پر مبنی ہو (۱۰۸:۱۲) یاد رہے کہ اس مجموعی قیامت بصورت انفرادی قیامت سے قبل غاموش روحانیت کا دور گزرتا ہے، مگر جب یہ قیامت برپا ہو جاتی ہے تو اسی کے ساتھ ساتھ بولتی روحانیت کے دور کا آغاز ہو جاتا ہے، تاہم بتقادستی الحکمت اس دور کی روحانیت کو کسی اعتبار سے نہیں یا روحانی موت کہا گیا ہے، جس کا قبلہ ذکر ہو چکا ہے۔

## لُولَعْقَلُ:

تاویلی موت کے زمانے کے بعد انبعاث کا وقت آتا ہے، جس میں سب سے پہلے انہیے اکرام علیہم السلام محققیقت زندہ اور عقلی طور پر بیدار ہو گئے، ان حضرات کو اسی مقام

پر ازل اور ابد کے تمام عظیم بھید ایک ساتھ معلوم ہو گئے، اور انہوں نے وہاں لوگوں کے عقل کے علمی کر شموں کو دیکھا، اور پھر ہر طرح کے مشاپوں اور معرفتوں کے بعد اسی مرکز عقل اور مرتبہ قرب خاص سے انیباء علیہم السلام لوگوں کی طرف پیچھے گئے، اور بعثت یا ارسل جیسے الفاظ کا تاویل پس منظر ہی ہے جو بیان ہوا۔

## حضرت طالوت:

فرمانِ خداوندی ہے: وَقَالَ لَهُمْ نَبِيُّهُمْ إِنَّ اللَّهَ قَدْ بَعَثَ لَكُمْ طَالُوتَ مَلِيكًا (۲۷:۲) اور ان سے ان کے پیغمبر نے فرمایا کہ اللہ تعالیٰ نے تم پر طالوت کو بادشاہ مقرر فرمایا ہے۔ اسکی تاویلی حکمت یہ ہے کہ حضرت طالوت علیہ السلام امام تھا، جسے پروردگار عالم نے تکمیل نور کیلئے مراحل روحانیت پر گامزن کر دیا، اور مرتبہ "نورِ عقل" میں طالوت کا انبعاث ہوا، جیسا کہ انبعاث کا حق ہے، تاکہ وہ لوگوں کا دینی بادشاہ قرار پائے، کیونکہ دین خدا میں کسی دینیوی بادشاہ کے لئے کوئی گنجائش نہیں، چنانچہ حضرت طالوت کے نہ صرف علم میں بے پناہ انصاف ہوا، بلکہ جسم میں بھی بطریقِ حکمت یہد فراغی ہوئی، وہ اس طرح کہ اللہ تعالیٰ کی طرف سے امام طالوت علیہ السلام کو عالم ذر عنایت ہوا، نیز ابداعی جسم مل گیا، جو کائنات پر محیط ہے، جس میں ابداع انبعاث کے جملہ معجزات موجود ہیں۔

## مؤمنین بحقیقت کون ہیں؟:

ارشاد فرمایا گیا ہے: لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ (۱۶:۳) تحقیق اللہ تعالیٰ نے مؤمنین پر احسان کیا جب کہ ان میں ان ہی کی جنس سے ایک پیغمبر کو بھیجا... اس آیہ کریمہ کی تاویل یہ ہے کہ یہاں مؤمنین سے آئندہ خدا صلوات اللہ علیہم مراد ہیں، کیونکہ ایمان کے درجہ کمال پر وہی حضرات ہیں، اور رسول اکرم صلوات اللہ علیہم و آله و سلم ان ہی کی جنس میں سے اور ان ہی کے باطن (ذات) میں سے ہیں، اور

ان ہی کی روح و روحانیت میں پیغمبر بھیجا گیا ہے، یونکہ ہر امام کے باطن میں رسول خدا کے انبعاث کا مظاہرہ ہوتا ہے اور اسی میں سب کچھ ہے۔

## بارہ نقیب پانچ گروہ جن پر انعام ہوا:

سورہ مائدہ (۱۲:۵) میں فرمایا گیا ہے: وَبَعْثَنَا مِنْهُمْ أُنْشَى عَشَرَ نَقِيبًا (۱۲:۵) اور ہم نے (بنی اسرائیل) میں سے بارہ سردار مقرر کئے۔ یہ بارہ نقیب بارہ جنت تھے، جن کو مکمل روحانیت حاصل ہوئی اور انہوں نے اسی جسم میں زندہ ہوتے ہوئے قیامت، نفاذی موت، اور پھر جی اٹھنے (انبعاث) کا مظاہرہ و منظر دیکھا، یونکہ ان مشاہدات کے بغیر معرفت کا کوئی تصور نہیں، اور معرفت کے بغیر کوئی جلت نہیں، اور یاد رہے کہ لوگوں میں سے چار گروہ ایسے ہیں کہ اللہ تعالیٰ نے ان کو صراطِ مستقیم کی منزل مقصود پر پہنچا کر اپنی خاص نعمتوں سے نوازا ہے، وہ چار گروہ: انبیاء، صدّیقین، شہداء اور صالحین ہیں اور پانچواں طفیلی گروہ بھی ان کے ساتھ ہے، جو فرمانبردار مومنین پر مشتمل ہے (۶۹:۷-۸) اس کے معنی ہیں کہ ہر پیغمبر، ہر اساس، ہر امام، ہر بزرگ دین اور ہر اطاعت گزار مون کو فضلِ کبیر حاصل ہے۔

## انبعاثِ غیر شعوری:

یہ سورہ یس کی مقدس تعلیمات میں سے ہے: قَالُوا يَوْيَلَنَامَنْ بَعْثَنَا مِنْ مَرْقَى (۳۶:۵۲) کہیں گے کہ ہاتھے ہماری کم بختنی ہم کو ہماری خوابگاہ سے کس نے اٹھا دیا۔ ان لوگوں کا یوں کہنا زبانِ قال سے نہیں، بلکہ زبانِ حال کی ترجمانی ہے، لہذا یہ انبعاثِ شعوری طور پر نہیں، بلکہ غیر شعوری کیفیت میں ہے، یونکہ جس طرح کسی کی انفرادی قیامت میں بصورتِ ذراتِ لطیف سب لوگ جمع ہو جاتے ہیں، مگر وہ اپنے ذرات کی اس نمائندگی سے بے خبر ہوتے ہیں، اسی طرح مقامِ عقل پر (جو مقامِ انبعاث

ہے) اولین و آخرین سب کی نمائندگی ہوتی ہے، بغیر اسکے کہ ان کو اس کا علم ہو، لیکن ہاں اس میں اور اس میں ایک بڑا فرق یہ ہے کہ قیامت میں کثرت کا پھلو ہے اور انبعاث میں وحدت کا پھلو نمایاں ہے، یعنی انبعاث میں ذراتِ کثیرہ یا سب لوگوں کی نمائندگی صرف ایک ہی فرد سے ہوتی ہے، جیسا کہ ارشاد ہے: **مَا خَلَقْنَاكُمْ وَلَا يَعْشُكُمْ إِلَّا كَنْفُسٍ وَاحِدَةٍ** (۲۸:۳۱) تم سب کا پیدا کرنا اور (رومانی موت کے بعد) زندہ کرنا ایک ہی جان کی طرح ہے۔ اس کا مطلب یہ ہوا کہ ایک میں سب میں، اور سب میں ایک ہے۔

## ذراتِ لطیف:

سورہ بنی اسرائیل (۷:۹۸) میں ارشاد ہے: **وَقَالُوا عَإِذَا كُنَّا عَظَامًا وَرُفَاتًا إِنَّا لَمَبْعُوثُونَ خَلْقًا جَدِيدًا** اور یوں کہا تھا کہ کیا جب ہم ٹڈیاں اور بالکل ریزہ ریزہ ہو جائیں گے تو کیا ہم از سر نو پیدا کر کے آٹھائے جائیں گے۔ چونکہ قرآن صرف اور صرف لسانِ قدرت اور زبانِ حکمت ہے، اور اس میں جہاں جہاں دوسروں کے خیالات یا باتوں کی تربجمانی کی گئی ہے، وہ بھی اصل قرآن اور حکمت سے بھرپور ہے، یکونکہ کمالِ قدرت سے غیروں کی باتوں کے مفہومات کو مشترک المعنی الفاظ میں اس شان سے پیش کیا گیا ہے کہ اس سے نہ صرف کلامِ حکمت نظام کا بے نظر اصول بیان اپنی بلکہ قائم رہا ہے، بلکہ اس سے کافروں کی متعلقہ باتیں بھی دلیلِ کفر کے باوجود تاویلِ حکمتوں سے پڑ ہو گئی ہیں، چنانچہ اس آپہ کریمہ میں ایسی ٹڈیوں کا اشارہ جو ریزہ ریزہ ہو چکی ہیں، ذراتِ لطیف کے لئے ہے، اور خلقِ جدید سے جئشِ ابداعیہ مراد ہے، جس میں ہزار گونہ جدت ہے، چنانچہ انبعاث یوں ہے کہ انہی لاتعداد لوگوں کے نمائندہ ذرات سے جئشِ ابداعیہ کا وجود بن جاتا ہے، اور یہ عمل بلا تاخیر چشمِ زدن میں انجام پاتا ہے،

اور اسی طرح بے شمار انسانوں (یعنی نمائندگی کرنے والے ذات) کا بصورتِ جسمِ لطیف ایک کامل انسان بن جاتا ہے، پس نتھے کے طور پر شخص کامل کا انبعاث تو شعوری طور پر ہوتا ہے، اور باقی سب کا انبعاث غیر شعوری اور نمائندگی میں ہوتا ہے۔

## مقامِ محمود:

یہ ارشاد بھی سورہ بنی اسرائیل (۷:۲۹) عَسَى أَن يَعْثَكَ رَبُّكَ مَقَاماً حَمُودًا کا ہے۔ شتاب ہے کہ آپ کا رب آپ کو مقامِ محمود میں جگہ دے گا۔ اس آیہ مقدسہ میں آنحضرت صَلَّی اللہُ عَلَیْہِ وَاٰلِہٖہ وَسَلَّمَ کے مرتبہِ عقلِ کلی میں انبعاث کا تذکرہ فرمایا گیا ہے، کہ مقامِ محمود (وہ جگہ جس کی تعریف کی گئی ہے) مرتبہِ لوائے عقل ہے، جہاں پروردگارِ عالم کے برگزیدہ بندوں کی عقلی اور علمی انبعاث اور بیداری ہو جاتی ہے، مقام کے لفظی معنی دو ہیں: ۱۔ کھڑا ہونا ۲۔ کھڑا ہونے کی جگہ۔

## ابلیس یا شیطان کی مہلت:

سورہ اعراف (۷:۱۳) میں فرمایا گیا ہے: قَالَ آنْظَرْنِي إِلَى يَوْمِ يُبَعَثُونَ ابلیس نے کہا کہ مجھ کو مہلت دے اس دن تک کہ (مردے) اٹھائے جائیں گے۔ یعنی ابلیس جو شیاطین کا سردار ہے، جس کی نمائندگی ہر فرد بشر میں ایک شیطان کرتا ہے، وہ انسانِ کامل کی ذاتی روحانیت اور انفرادی قیامت میں مقامِ انبعاث پر جا کر شکست کھاتا ہے اور مسلمان بن جاتا ہے، جیسے مشکوٰۃ جلد اذل عنوان ۳ میں آنحضرتؐ کی ایک حدیث مروی ہے کہ حضور نے فرمایا: تم میں سے کوئی شخص ایسا نہیں جس کا ایک ہم نشین (مصاحب) جنتات (یعنی شیاطین) میں سے اور ایک ہم نشین فرشتوں میں سے مقرر نہ کیا گیا ہو، صحابہ نے یہ سن کر پوچھا: اور یا رسول اللہ آپ کے لئے؟ فرمایا ہاں میرے

لئے بھی، لیکن اللہ نے اس پر مجھ کو (ابنی مدد سے) غلبہ اختیا ہے، سو وہ مسلمان ہو گیا، پھر وہ سوائے بھلائی کے مجھ سے کچھ فرمائش نہیں کرتا۔

## برزخ کے معنی:

سورہ مومنوں (۲۳:۱۰۰) میں فرمایا گیا ہے: وَمَنْ وَرَأَهُمْ بَرْزَخٌ إِلَى يَوْمِ  
يُبَعْثُرُونَ (۲۳:۱۰۰) اور ان لوگوں کے آگے ایک پرده ہے انبعاث کے دن تک۔  
لفظ برزخ قرآن پاک میں دو بار آیا ہے، ایک یہ جس کا حوالہ آپ کے سامنے ہے، اور  
دوسرہ سورہ رحمان (۵۵:۲۰) میں، جیسے ارشاد ہے مَرْجَ الْبَحْرَيْنِ يَلْتَقِيُّنَ (۵۵:۲۰)  
بَيْنَهُمَا بَرْزَخٌ لَا يَبْغِيْنَ (۵۵:۲۰) اسی نے دو دریاؤں کو ملایا کہ باہم ملنے ہوتے ہیں  
(اور) ان دونوں کے درمیان میں ایک حجاب ہے کہ دونوں بڑھ نہیں سکتے۔ اس سے  
ظاہر ہے کہ لفظ ”برزخ“ پرده کے معنی میں استعمال ہوا ہے، چنانچہ مذکورہ بالا آیت کا مطلب یہ  
ہے کہ بہت سے لوگ جسمانی طور پر مر جانے کے باوجود عقلی اور عرفانی طور پر مرتبہ  
انبعاث تک رہنا نہیں ہو سکتے ہیں، یعنکہ ان کے آگے حجاب پرده ہے، اس کا مطلب  
یہ نہیں کہ وہ لوگ برزخ کے اندر رہتے ہوں اور برزخ کوئی دنیا ہو، بلکہ برزخ بمعنی پرده ان  
کے آگے ہے، جس کی وجہ سے وہ لوگ انبعاث سے دور اور محروم ہیں، اور جب تک  
کسی وسیلے سے ان کا شعوری انبعاث نہ ہو تو وہ اسی حالت میں پڑے رہیں گے، جیسا  
کہ اللہ تعالیٰ کا فرمان ہے۔

## بصیرت یا چشم معرفت:

وَمَنْ كَانَ فِي هَذِهِ أَعْمَالِ فَهُوَ فِي الْآخِرَةِ أَعْمَالٌ وَأَصْلُ سَبِيلًا (۱۷:۲۴)

اور جو شخص دنیا میں اندر ہارہے گا سو وہ آخرت میں بھی اندر ہارہے گا اور زیادہ راہ گم کردا  
ہو گا۔ اس کے یہ معنی ہیں کہ انسان اس دنیا میں چشم معرفت حاصل کرنے کے لئے آیا

ہے، اور چشم معرفت کا ایک خاص قرآنی نام ”نور“ ہے، کیونکہ ماذیت میں جو عالم کثرت ہے، چیزیں الگ الگ ہوتی ہیں، یعنی آنکھ الگ چیز ہوتی ہے اور روشنی جدا گاہشی ہوتی ہے، مگر روحانیت جو عالم وحدت ہے اس میں جو نور ہے وہی چشم معرفت بھی ہے چنانچہ خدا اور اس کے رسول نے مستقل پدایت کے لئے جس مقدس ہستی کو نور قرار دیا ہے، وہی مونین کے لئے چشم و پرچار غدیدہ دل اور عین اليقین ہے۔

## اما اسب کی مجموعی روح:

سورہ مائدہ کے ارشادات میں سے ایک پڑھمکت ارشاد (۲۰:۵) یوں ہے:

وَإِذْ قَالَ مُوسَى لِقَوْمِهِ يَقُولُوا إِذْ كُرُوا بِنِعْمَةِ اللَّهِ عَلَيْكُمْ إِذْ جَعَلَ فِي كُمْ أَبْيَاءَ وَجَعَلَكُمْ مُلُوكًا ۖ وَأَتَسْكُمْ مَا لَمْ يُؤْتِ أَحَدًا مِنَ الْعَالَمِينَ (۲۰:۵)

(۲۰:۵) اور وہ وقت بھی ذکر کے قابل ہے جب موئی نے اپنی قوم سے فرمایا کہ اے میری قوم تم اللہ تعالیٰ کے انعام کو جو تم پر ہوا ہے یاد کرو، جب کہ خدا نے تم میں بہت سے پیغمبر بنائے اور تم کو بادشاہ بنایا اور تم کو وہ چیزیں دیں جو دنیا جہان (یعنی اہل زمانہ) میں سے کسی کو نہیں دیں۔ اس آیہ مبارکہ میں ایک انتہائی عظیم حکمت پوشیدہ ہے، وہ یہ کہ دور موئی کے مونین اپنے اپنے امام و قوت کی روحانی وحدتِ عالمیت میں سیلیمانی کی طرح بادشاہ تھے، اور یہ سنت الہی ایک وقت کے لئے خاص نہیں، بلکہ ہر زمانے کے لئے ہے، اگر کوئی شخص اس تاویلی حکمت سے انکار کرے تو اس کا مطلب یہ ہو گا کہ بنی اسرائیل کا ہر فرد ظاہری دنیا میں بادشاہ تھا، لیکن یہ بات درست نہیں، کیونکہ خود حضرت موئیؐ کے سامنے فرعون کی بلا کرت واقع ہونے تک بنی اسرائیل غلام تھے، ہاں جانے کے لئے یہ ایک بہت بڑا سوال ہے کہ امام زمان عالیہ السلام کی بلا برکت ہستی میں زمانے کے تمام مونین کس طرح بادشاہ ہو سکتے ہیں؟ اس کا جواب یہ ہے کہ امام اُس کا ملوف مکمل انسان کا نام

ہے، جو ارواحِ مُونین کا مجموعہ ہوا کرتا ہے، یہ مجموعہ اور اس کا ذکر بطورِ خاص ہے ورنہ امامِ جملہ کائنات و موجودات کا مجموعہ ہے، جیسا کہ قولِ قرآن ہے: وَكُلَّ شَيْءٍ أَخْصَيْنَاهُ فِي إِمَامٍ مُّبِينٍ (۱۲:۳۶)۔

## قرآن کافر بادشاہ کو ”بادشاہ“ نہیں کہا:

یہ بات بڑی پختہ اور یہ دلیل بڑی روشن ہے کہ قرآن حکیم نے کسی بھی کافر بادشاہ کو ”تمیلک“ یعنی بادشاہ نہیں کہا ہے، اور نہ آسمان و زمین کی خدائی سلطنت کے سوا کسی دنیوی عکرانی کو ”بادشاہی“ کا نام دیا ہے، جب فرمایا گیا کہ آسمانوں اور زمین کی بادشاہی خدا ہی کی ہے تو پھر کسی غیر کی بادشاہی کیلئے کوئی جگہ رہ گئی؟ مگر ہاں وہ اپنی یہ عظیم بادشاہی جسے چاہے عطا کر سکتا ہے، جیسا کہ اس کا فرمان ہے: فَقَدْ أَتَيْنَا آلَ إِبْرَاهِيمَ الْكِتَابَ وَالْحِكْمَةَ وَأَتَيْنَاهُمْ مُّلْكًا عَظِيمًا (۵۷:۲) سو ہم نے ابراہیمؐ کے خاندان کو کتاب اور حکمت دی ہے اور ان کو بہت بڑی سلطنت بھی دی ہے۔ پس حضرت موسیؐ نے جن حضرات کو ملک (بادشاہ) کہا وہ سب سے پہلے خاندان ابراہیمؐ کے آئندہ ہیں، اور پھر ان ہی مبارک ہستیوں کے وسیلے سے مونین بادشاہ ہیں۔

## خدا کی بادشاہی بصورتِ بہشت:

سوال: کوئی مونیں یا کوئی امام جو مخلوق اور بشر ہے کس طرح خداوند تعالیٰ کی اس بادشاہی کا مالک ہو سکتا ہے جو آسمانوں اور زمین میں پھیلی ہوتی ہے، اور جو خدا کے لئے خاص ہے؟

جواب: اس کا جواب طویل سے طویل بھی ہے اور مختصر سے مختصر بھی، اور مختصر یہ ہے کہ قرآن پاک کی کئی آیات میں یہ ارشاد ہے کہ آسمانوں اور زمین کی بادشاہی خدا کی ہے، نیز یہ بھی فرمایا گیا ہے کہ کائنات تمہارے لئے مسخر ہے (۲۵:۳۱، ۲۰:۳۱) اور قرآن

میں یہ بھی ہے کہ بہشت کائنات کے طول و عرض کے برابر ہے، یعنی بہشت خدا کی بادشاہی کا دوسرا نام ہے، پس بہشت جس کا دوسرا نام خدا کی بادشاہی ہے ملکیت کے معنی میں خدا کی توبہ ہے، مگر اس کی ذاتِ اقدس اس کی حاجت سے بے نیاز و برتر ہے، اس سے ظاہر ہے کہ کائنات کی بادشاہی عطا کر دینے کے معنی میں خدا تعالیٰ کی ہے، مگر اس کی اپنی ذات کے لئے خاص نہیں۔

## اطاعت کے تین درجات:

سوال: مونین کی نجات اور بہشت یار و حانی سلطنت امامتی و حاضر کی ہستی سے کیوں وابستہ ہے، اور یہ صرف پیغمبرِ کرمؐ کی ذات سے کیوں متعلق نہیں؟ کیا آنحضرت مُرکَّبِ رحمت نہیں ہیں؟

جواب: اس میں عرض یوں ہے کہ اگر یہ سوال اس وجہ سے ہو کہ رسولؐ مرتبہ اعلیٰ پر ہیں یا اس لئے ہو کہ آنحضرتؐ کا دین کے لئے ہر طرح سے بذاتِ خود کافی ہیں، تو اس سے مبنی سوال پیدا ہو گا کہ خداوند تعالیٰ نے دین کا ہر کام ذاتی طور پر کیوں نہیں کیا کہ اس نے اتنے سارے پیغمبری بھیجے، حالانکہ وہ ہر چیز پر قدرت رکھتا تھا، اور وہ ربِ عزت ہے، پھر یہ اقرار کرنا پڑے گا کہ اللہ تعالیٰ کی سب سے بڑی قدرت و رحمت یہی ہے کہ اس نے لوگوں کی آسانی کی خاطر پیغمبروں کو بھیجا اور ان کے جانشین مقرر کئے، چنانچہ خداوندِ عالم نے دینِ اسلام میں رسولؐ کے بعد امامؐ کو لازمی قرار دیا، اور اسے ولی امر بنایا، پھر اطاعت یعنی فرمانبرداری کو اپر سے شروع کر کے تین درجوں پر منقسم کیا، یعنی اطاعتِ خدا، اطاعتِ رسولؐ اور اطاعتِ امام (ولی امر)۔ اب اس بیان سے ظاہر ہے کہ خدا و رسولؐ کی طرف سے لوگوں کو جو کچھ ملنا چاہئے، وہ درجاتِ اطاعت کے آخر میں ملے گا اور اس سے پہلے ہرگز نہیں، اور جیسا کہ بیان ہوا اطاعت و فرمانبرداری کا آخری درجہ بحکم

قرآن امام زمان ہے، پس اس روشن دلیل سے یہ حقیقت نکھر کر سامنے آئی کہ اللہ تعالیٰ اور اس کے رسول برحق کی طرف سے جو روحاںی بادشاہی عطا ہوتی ہے وہ امام عالی مقام کی ذاتِ عالی صفات میں پوشیدہ ہے۔

### مرکر زندہ ہو جانا بڑا طویل کام ہے:

سورہ بقرہ (۵۵:۲-۵۶) میں فرمایا گیا ہے: وَإِذْ قُلْتُمْ يَمْوُسِي لَنْ نُؤْمِنَ  
لَكَ حَتَّىٰ تَرَىٰ اللَّهَ جَهَرًا فَاخَذَنَّكُمُ الظُّعِقَةُ وَأَنْتُمْ تَنْظُرُونَ ثُمَّ بَعَثْنَاكُمْ  
مِّنْ بَعْدِ مَوْتِكُمْ لَعَلَّكُمْ تَشَكُّرُونَ (۵۶-۵۵:۲) اور جب تم لوگوں نے کہا کہ اے  
موئی ہم ہرگز نہ مانیں گے تمہارے کہنے سے یہاں تک کہ ہم (خود) دیکھ لیں اللہ کو  
اعلانیہ طور پر سو آپڑی کڑک بجلی اور تم دیکھ رہے تھے، پھر ہم نے تم کو زندہ کر آٹھایا  
تمہارے مرجانے کے بعد اس موقع پر کہ تم احسان مانو گے۔

آپ دیکھتے ہیں کہ خداوندِ عالم کے اس پر حکمت خطاب میں بنی اسرائیل کا  
ہر فرد شامل ہے، مگر یہ ممکن نہیں کہ سب پر ایک جیسی نور کی سخت بجلی گری ہو اور سب  
نے یکسان طور پر اس کا مشاہدہ کیا ہو، لیکن ہاں یہ تصور بالکل درست ہے کہ ناطق، اسas،  
امام اور نقیب یہی سعد و دین کو عظیم دیدار ہوا تھا، اور وہ بھی ایک ساتھ نہیں بلکہ جدا  
جدا اوقات میں فرداً فرداً، کیونکہ بڑا دیدار اور انبعاث فردانیت میں ہوتا ہے (۹۳:۶)۔  
اس کے معنی ہوئے کہ بنی اسرائیل کے عام مومین امام وقت اور حدود دین میں  
بصورتِ ذراتِ لطیف داخل اور شامل تھے، جس طرح اوپر ذکر ہوا کہ قوم موئی کا ہر فرد امام  
کی روحاںیت میں بادشاہ تھا، بالکل اسی طرح جداً و قتوں میں شعوری اور غیر شعوری  
حالت میں بحیثیتِ مجموعی حضرت موئی کی قوم کا انبعاث ہوا، اور ان کو یہ رحمت پیغمبر  
اور امام علیہما السلام کے ویلے سے حاصل ہوئی۔

## ۷۰ کیوں؟ رجال کیوں؟:

سورہ اعوف (۷۰:۱۵۵) کے اس فرمانِ خداوندی میں بھی خوب نور پختنے: وَأَخْتَارَ مُوسَىٰ قَوْمَهُ سَبْعِينَ رَجُلًا لِّمِيقَاتِنَا... (۷۰:۱۵۵)، اور موسیٰ نے ستر رجال (مرد) اپنی قوم میں سے ہماری "میقات" کے لئے منتخب کئے، سو جب ان کو زلزلہ (وغیرہ) نے آپکو اتو موئیٰ عرض کرنے لگے کہ اے میرے پروردگار اگر آپ کو یہ منظور ہوتا تو آپ اس کے قبل ہی انکو اور مجھ کو بلاک کر دیتے، کیا آپ ہمیں اس لئے بلاک کر دیں گے کہ ہم میں سے یہ وقوف نے نافرمانی کی ہے۔

یہاں ستر (۷۰) رجال اس طرح ہیں:  $۲۳ + ۲۳ + ۲۳ = ۶۹ - ۷۰ = ۱$ ،  
 تشریح: جب کوئی پیغمبر مرتبہ ناطقی پر فائز ہو جاتا ہے، تو وہ بحکم خدا امام کو اساس کا درجہ دے کر اپنا وصی اور جانشین مقرر کرتا ہے، اور اسی حال میں اساس کا فرزند امام بن جاتا ہے، اور ان تینوں حضرات میں سے ہر ایک کے ۲۳ جدت ہوا کرتے ہیں، اسی طرح زمانہ موسیٰ میں ۷۰ جدت ہو گئے، مگر اساس جو ناطق کا جدتِ اعظم تھا، اور امام جو اساس کا جدتِ اعظم تھا، ان کا انتخاب اور انبیاث پہلے ہی ہو چکا تھا، لہذا ۷۰ جدت رہ گئے، دوسری وجہ یہ ہے کہ یہ دونوں صاحبانِ اہل بیت سے میں قوم سے نہیں، جبکہ یہ انتخاب قوم سے تھا۔

حضرت موسیٰ علیہ السلام کا طور پر جانا بالکل بچ ہے، مگر پھر بھی یہ حقیقت کی نتاب پوشی اور مثال ہے، اصل طور حضرت موسیٰ کی اس روحاںیت میں تھا، جو پیشانی میں مرکوز ہوا کرتی ہے، چنانچہ موسیٰ پیغمبر کے وہ تمام تر واقعات جو طور متعلق ہیں آپ کی مبارک پیشانی میں رونما ہوئے ہیں۔

خدا کے حضور تنہا تنہا جانا ہے:

ذاتی قیامت جو شعوری ہے وہ اہل روحاںیت پر بُداجُد اوقات میں فرد افراداً

واقع ہو جاتی ہے، اور اسی طرح انبعاث بھی انفرادی طور پر ہوتا ہے، یعنی کہ قانون یہ ہے کہ خدا کے حضور تہبا تہبا جانا ہے۔ (۹۳:۶)، مگر اجتماعی قیامت و بعثت جو لوگوں کی غیر شعوری کیفیت میں ان کے نمائندہ ذرات پر واقع ہو جاتی ہے، وہ ایک ہی وقت میں ایک ساتھ ہے، اور اس کا مظاہرہ ہر انفرادی قیامت میں ہوا کرتا ہے، اگر ایسا نہ ہوتا تو انفرادی قیامت بے معنی ہو کر رہ جاتی۔

یہ تو مسلمہ ہے کہ کوئی خاتون پیغمبر یا امام نہیں ہوئی ہے اور نہیں ہو سکتی ہے، مگر کسی عورت کا درجہ جنتی پر فائز ہو جانا خلافِ فطرت نہیں، لہذا ممکن ہے کہ مذکورہ بالا جنتوں میں کچھ خواتین بھی ہوں، ہر چند کہ اس آیہ کریمہ میں لفظ "رجال" آیا ہے، جس کے ظاہری اور تاویلی دو معنی ہیں: ۱۔ مرد بمعنیِ جسم ۲۔ مرد بمعنیِ روح اور علم یادِ عروت، چنانچہ قرآن حکیم میں جہاں جہاں پیغمبروں کو رجال کہا گیا ہے، وہاں وہ حضرات دونوں معنوں میں مرد ہیں۔

Institute for  
Spiritual and Moral Education

## "ایک میں سب میں ایک":

انبعاث کی حقیقت سمجھنے کے لئے سورہ انعام کا یہ ارشاد خاص طور پر ضروری ہے: وَلَقَدْ جِئْتُمُونَا فُرَادِيٰ كَمَا خَلَقْنَاكُمْ أَوَّلَ مَرَّةٍ وَ تَرَكْتُمْ مَا خَوَلْنَكُمْ وَ زَأْءَاءَ ظُهُورِكُمْ (۹۳:۶)، اور تم ہمارے پاس تہبا تہبا آگئے جس طرح ہم نے اول بار پیدا کیا تھا اور جو کچھ ہم نے تم کو دیا تھا اس کو لپنے پچھے ہی چھوڑ آئے۔

الله تعالیٰ کے حضور تہبا تہبا جانے کے یہ معنی ہوتے ہیں کہ اصل قیامت جو شعوری اور باطنی (روحانی) کیفیت میں ہے وہ کسی کامل شخص میں انفرادی و ذاتی طور پر واقع ہوتی ہے، اور اسی ذاتی قیامت میں ایک اجتماعی قیامت بھی پوشیدہ ہوتی ہے، مگر اہل جہاں کو اس کی کوئی خبر نہیں ہوتی، ہم یہاں یوں بھی کہہ سکتے ہیں کہ ہر روح

”ایک میں سب اور سب میں ایک“ کا قانون رکھتی ہے، لہذا ایک ہی فرد کامل اپنی طرف سے اور دوسرے تمام انسانوں کی طرف سے قیامت اور بعثت کا متحمل ہو جاتا ہے، وہ اپنی ذات میں بحکم خدا تمام روحانی اور عقلی مظاہرے کرتا ہے۔

ہر چیز کو اپنے پیچھے چھوڑ کر اصل کیفیت میں اصل سے وصل ہو جانا یوں ہے کہ انسان کی اصل انا یعنی انانے علوی ہمیشہ ہمیشہ عالم بالا میں موجود ہے، لہذا ایک طرح سے دیکھا جاتے تو وہ اس دنیا میں آیا ہی نہیں، مگر ہاں وہ اپنی اصل اور لطیف ہستی کے ایک سایہ اور عکس کے طور پر یہاں آیا ہے، لہذا اس کے رجوع کی حالت و کیفیت یہ ہے کہ عارف کو کتنی طرح کا روحانی اور نورانی دیدار ہوتا ہے، یہاں تک کہ وہ اپنے آپ کو مبدع میں دیکھتا ہے۔

## ڈورس اشارات:

جس طرح تنزیل قرآن کے مراحل پہلے تھے اور تاویل رفتہ رفتہ بعد میں آئی، جسے پہلے دورِ نبوت تھا اور اس کے بعد دورِ امامت ہے، جس طرح انسانی جسم کی تخلیق پہلے ہوتی ہے، اور روح و عقل کی تکمیل بعد میں، اسی طرح ذاتی قیامت و انبعاث میں روحی اور عقلی واقعات و معجزات پہلے ظہور پذیر ہوتے ہیں، مگر ان کی تاویلی حکمتیں بتدریج دی جاتی ہیں، چنانچہ عالم امر کا ہر کشمکشہ انتہائی عجیب اور غور طلب ہوتا ہے، مثال کے طور پر شروع شروع میں کوئی شخص اس بات کو اس طرح سمجھ پائے کہ وہ نورانی اور عقلی دیدار و مشاہدہ ہی رجوع تھا، وہ لطیف ابداعی ہستی اس کی اپنی انانے علوی تھی، وہ یہ تھا اور یہ وہ، یہ بر قرقاری سے ابد کی طرف جا رہا تھا، مگر تعجب ہے کہ اس کو ایک ساتھ ابد و ازل کا ملا جلا نمونہ مل گیا، جہاں سب سے بڑا خزانہ بھیدوں کی صورت میں موجود تھا، وہ ایک اعتبار سے اصل میں وصل اب ہو گیا، مگر دوسرے اعتبار سے وہ ہمیشہ ہمیشہ وصل ہی رہا

تحاکہ کبھی فصل (جدائی) ہی واقع نہیں ہوئی تھی۔

## انا کی جوڑی (۳۶:۵۱، ۳۷:۲۹)۔ روحانی شہادت:

یقیناً انانے سفلی کا جو ع انانے عُسلوی کی طرف سب سے پہلے بذریعہ رویت (دیدار) ہوا کرتا ہے، اور پھر بعد میں یہ رجوع عقلی، علمی، عرفانی، اور تاویلی شکل میں پختہ ہو جاتا ہے، تاکہ جسمانی موت کے بعد یہ ایک عملی حقیقت بن جائے۔

جیسا کہ سورہ محمد (۲۷:۲-۳) میں فرمایا گیا ہے: وَالَّذِينَ قُتِلُوا فِي سَبِيلِ اللَّهِ فَلَنْ يُضَلَّ أَعْمَالَهُمْ (۲۷:۲)، سَيَهْدِيهِمْ وَيُصْلِحُ بَالَّهُمْ (۲۷:۵) وَيُدْخِلُهُمْ الْجَنَّةَ عَرَفَهَا اللَّهُمْ (۲۷:۶) اور جو لوگ اللہ کی راہ میں مارے جاتے ہیں انہوں کے اعمال کو ہرگز ضائع نہیں کرے گا انہوں کو مقصود تک پہنچا دے گا اور ان کی حالت درست کرے گا اور ان کو جنت میں داخل کرے گا جس کی آن کو پہچان کرادی ہے۔ اس آیہ کریمہ میں شہیدوں کی فضیلت و کرامت کا ذکر ہے، اور شہید کی قسم کے ہوتے ہیں، ان میں سے ایک گروہ بالٹی اور روحانی شہدا کا ہے، اس نوعیت کی شہادت کا قبلہ ذکر ہو چکا ہے، چنانچہ یہی شہیدان یہیں جو بہشت کو صحیح معنوں میں پہچان سکتے ہیں، ورنہ جسمانی شہیدوں کا یہ طرزاً امتیاز کیسے ہو سکتا ہے کہ وہ حضرات بہشت کو رسولوں سے بڑھ چڑھ کر پہچانتے ہوں، اس دلیل سے یہ حقیقت روشن ہو کہ سامنے آگئی کہ روحانیت میں ایک اعلیٰ رب جس کی شہادت بھی پوشیدہ ہے، اور قرآن مقدس میں جہاں جہاں شہادت کا ذکر آیا ہے، وہاں سب سے پہلے اسی شہادت کی طرف اشارہ ہے۔

فقط خادم  
نصراللہ بن نصیر ہونزاری  
۲۱ نومبر ۱۹۸۳ء

ادارہ عارف

خانہ حکمت

**نوت:**

عہدیدوں سے پڑھوں گزارش ہے کہ وہ ان مقالوں سے زیادہ سے زیادہ فائدہ آنھائیں یہ ایک زبردست روحانی علم کا کورس ہے جس میں درج ذیل مالک اور مقامات کے احباب حصہ لے رہے ہیں۔ کرپی، گلگت، اوشی گھنڈاں، نومل، ہنگار، کریم آباد، علی آباد و حیدر آباد، مرخی آباد، لندن، امریکا (کینڈا میں صرف انگریزی توجہ جاتا ہے) اس کے علاوہ بعض غاصد دوستوں کو بھی کاپیاں دی جاتی ہیں۔

آپ عہدیدان سے مشورہ ہے کہ اس مقالہ کو جو براہم ہے، متعلقہ موضوعات کے ساتھ ملا کر پڑھیں، مثلاً کتاب ”روح کیا ہے؟“ روح ایک پیاری حقیقت، روحانیت اور مولقی، قریب، سبقتی، امام عالی مقام کی جسمانی پیدائش اور نورانی پیدائش، قیامت کے سونام وغیرہ، تاکہ اس موضوع متعلق تمام سوالات مل ہو جائیں۔



# Institute for Spiritual Wisdom and Luminous Science

Knowledge for a united humanity

## بہشت سے برتر

# ایک عظیم ترین مقام

اگرچہ قرآن تعالیٰ تعلیمات کے ابتدائی مدارج میں ہر دیندار علم جو کو اپنی آئندہ روحانی زندگی کے مقام راحتِ لذت کے متعلق صرف یہی سمجھ لینا کافی ہے کہ بہشتِ برین ہی وہ مقام ہے جس میں نیک لوگوں کے لئے ہر قسم کی لازوال نعمت اور ہر طرح کی ابدی راحت موجود ہے۔ لیکن خاصانِ داشِ دین منزیل بران یہ حقیقت بھی جان پکے ہیں کہ بہشتِ برین سے برتر ایک عظیم ترین مقام (درجہ) بھی ہے جس میں بہشت کی ان جملہ گوناگون بہترین نعمتوں کے علاوہ وہ سب کچھ عجائبات و غرائبات بھی ہیں جو عالمِ لامکانِ مُکان کے عرصہِ ممکنات میں ہوں، یہ عظیم ترین بلند ترین مقام عالمِ رضوان ہے، چنانچہ قرآن پاک کا قول ہے۔ وَرِضْوَانٌ مِّنَ اللَّهِ أَكْبَرُ (۲۷:۹) اور خدا کی طرف سے خوشنودی ساری جنتوں سے بھی بہت بڑی ہے لفظِ رضوان سے اور بھی معنی لئے جاسکتے ہیں۔ لیکن ہم یہاں صرف اس کے ایک ہی معنی ”خوشنودی“ کے باب میں کچھ نکات بیان کر دیتے ہیں۔

اب آپ سمجھ گئے ہوں گے کہ عالمِ رضوان یعنی خدا کی خوشنودی کا عالم ہی انسان کی روحانی عروج و ارتقاء کا وہ برترین مقام ہے جس میں ہر مومن صرف اس حالت میں پہنچ سکتا ہے جب کہ اس کی روحانی پرورش علم و حکمت کی نعمتوں سے بہشت ہی میں مکمل ہو چکی ہو۔ پھر ان لا انتہا خوشیوں اور لذتوں کی تعریف و توصیف کی فرد بشر سے کس طرح ادا ہو سکتی ہے جو عالمِ رضوان میں قدرتِ کاملہ کی طرف سے دی ہوئی روحانی آزادی میں مومنِ مُوَّجَّد کو غیر مقطع طور پر حاصل ہوتی رہتی ہوں۔

خدا کی خوشنودی کی ہمگیر رحمت و نوازش یہی نہیں کہ ہم صرف اپنی روحانی زندگی میں بہشت کی انتہائی لذتوں کے بعد خدا کی خوشنودی میں لا زوال اور انوکھی روحانی لذتوں کا ادراک کریں گے۔ بلکہ اس جسمانی زندگی میں بھی ہم میں سے ہر ایک اپنی اخلاقی قابلیت اور روحانی مذاق کے مطابق خدا کی رحمت ریز خوشنودی کا الطف لذت اٹھا سکتا ہے۔ چنانچہ کسی بھی پاک باطن انسان کو اپنے ہر نیک عمل کے آغاز ہی سے ایک روح افراہ مسلسل مسرت کا ادراک ہونے لگتا ہے۔ پس ایسی رحمت آگین روحانی مسرت دراصل خدا کی خوشنودی کی ایک باریک ترین کرن ہے۔

خدا کی خوشنودی کی معنوی جامعیت کے باب میں ہم ایک اور حقیقت آپ کے سامنے پیش کرتے ہیں، کہ اگر ایک سیدھ دار مومن ہر بڑی سے بڑی دُنیاوی مصیبت و صبر و تکلیف اور توکل جیسی انسانی صفاتِ جمیلہ سے برداشت کر سکتا ہے، تو ان جملہ صفاتِ حسنہ سے اس کے متصف ہونے کی غرض فغايت بھی محض خدا کی رضا جوئی ہی ہے۔ پس اگر کوئی ذی علم حقیقی مومن متفرقہ صفاتِ انسانیہ کا معنوی عبور حاصل کر سکے یعنی اسے ان تمام کی حقیقت معلوم ہو جائے تو اسے محکم یقین آئے گا کہ ان تمام صفات میں بھی صرف خدا کی رضا ہی کا فرماء ہے۔ اندرين حال اسے چاہئے کہ وہ اپنے تمام نیک اقوال و اعمال صرف خدا ہی کی خوشنودی حاصل کرنے کی نیت سے کرے، اور اسی کے لئے ہمیشہ اس کی دعا و طلب ہو۔ یہونکہ انسانی عروج و ارتقا کا برتین نصب العین اور آخری مقام خدا کی خوشنودی ہی ہے۔ اگر مومن اپنے کسی نیک قول و عمل کے ذریعہ خدا سے یہ چاہتا ہو کہ اسے دوزخ سے بچایا جائے اور جہت میں داخل کیا جائے گا اس قسم کی طلب کی رخصت تو ہے مگر حقیقت میں ایسے مومن کی ارادی کو تھا ہے کہ اس کا ارادہ اس روحانی دور دُراز سفر کی درمیانی منزلوں میں اٹھ کر رہ جاتا ہے اور اس بلندترین نصب العین اور منزل آخرین تک رسائی ہو نہیں سکتا جس کے لئے اس ارادہ کو پسیدا کیا تھا۔ مومن کا طائر ارادہ ایسا ہونا چاہئے کہ وہ منزل علیاً تک پرواز کرنے

کی بے حد خواہش مند ہو۔ مگر یہ بھی یاد رہے کہ انسان کے کسی بھی گھناہ کا اثر سب سے پہلے اس کی قوتِ ارادی پر پڑ جاتا ہے۔ اور اسے ضائع ٹباہ کرنے بغیر نہیں چھوڑتا، پھر اس میں وہ صلاحیت باقی نہیں رہتی جو قدرتِ الٰہی نے اسے عطا کی تھی۔ جس کے ذریعہ اسے مقامِ مقدس و معلیٰ تک پرواز کرنا ضروری تھا۔ جو کہ اس کی پرواز کی قابلیت اور اس مقام کی رفعت، میزانِ امکانیتِ قدرت میں تل کریے اس عروجِ آخرین تک اڑ کر پہنچ سکنے کی قابل بُنیٰ ہوئی تھی، یہ پرندہ انسان کی ارادی قوت ہے اور وہ اعلیٰ ترین مقامِ رضوان ہے۔ جس کا ذکر اس مضمون میں ہو چکا ہے ارادہ کی پست ہمتی کی ایک اور وجہ انسان کی جہالت ہے کیونکہ انسان کی ارادی قوت کسی چیز کی طرف اس وقت عاشق، دیوانہ وار اپنا رخ کر لیتی ہے۔ جب اُسے قوتِ علم نے یہ آگاہی دی ہو کہ فلاں شنے جملہ خوبیوں سے متصف ہے اس میں کسی بھی خوبی کی کمی نہیں ہے اور اس کے حصول کرنے سے اس قدر فائدے ہیں، اسی میں اس قسم کی خوشی اور لذت ہے اس کا حاصل کرنا ممکن ہے اور وہ طریقہ یہ ہے۔ وغیرہ۔ پس معلوم ہوا کہ انسان کی عسلی قوت اس کی ارادی قوت کی پرورش کرتی اور اسے عالیٰ ہمتی بخشتی ہے۔

Spiritual Wisdom  
and  
Luminous Science

Knowledge for a united humanity

فقط

نصیر ہوزائی

# گوہر اول

ہمارے علمی اکابرین نے زمانے کے امام علیہ السلام کے روحانی خزانوں سے علم و حکمت کا جو انمول ذخیرہ حاصل کر لیا ہے، وہ صرف انہی کا حصہ ہے، اور اس میں دوسروں کی کوئی شرکت نہیں، اس سے میری مراد وہ کامیاب ہدایت ہے، جس کی ہمیشہ زمانے کو ضرورت رہی ہے، چنانچہ ہمارے ماضی کے بزرگوں نے نور امامت کی روشنی میں اپنے وقت کے علمی مسائل کو حل کیا ہے، اور اس سلسلے میں انہی اصطلاحات سے کام لیا گیا ہے جو اس وقت کے فلسفے میں مستعمل تھیں، یونکہ حکمت کا اصول یہی ہے کہ لوگوں سے جو کچھ کہنا ہے وہ اکثر ان کی اپنی اصطلاحات میں ہونا چاہئے تاکہ وہ آسانی سے مطلب کو سمجھ سکیں۔

دوسری اہم بات یہ ہے کہ زمانے میں علمی عروج کی سطح شروع سے لے کر آخر تک ایک جیسی نہیں رہتی ہے مذہب، فلسفہ، سائنس وغیرہ میں ترقی رہتی ہے، لہذا اسماعیلی مذہب کا یہ تصور درست ہے، کہ زمانے کا امام ظاہری باطنی ہدایت کے ویلے سے مونین کو جیدہ روحانی علم کی روشنی مہیا کر دیتا ہے، اور اس کی مثالیں بہت عام ہیں۔

اس موضوع میں یہاں یہ ذکر بنیادی اہمیت کا حامل ہے کہ حضرت مولانا امام سلطان محمد شاہ صlovat اللہ علیہ نے زمانے کو انقلابی تصورات عطا کر دے ہیں، اس خاکسار سے جو کچھ ہو سکے، مناسب مقام پر امام عالی مقام کے ان زین نکات کی طرف اشارہ کرے گا، قرآنی آیت کا فہرست بجائے خود ضروری ہے، عقل منطبق تو عام غاصب سب کے لئے چاہئے۔  
یہاں پر پھر ایک بار اپنے خداوند سے توفیق ہمت چاہتا ہوں کہ وہ زمانے کے حقیقی

مُونین کے صدقے میری مدد کرے! مجھے قلمی لغزشوں سے بچائے! اپنے پاک دوستوں کے مقدسِ عشق کی حرمت سے میرے غافل دل دماغ کو نورِ علم کی روشنی سے منور کرے! اور میرے انتہائی عزیز دوست کی اس پیاری اور شیرین فرمائش کو عمل میں لانے کا بھرپور حوصلہ عنایت فرمائے! آئیں !!

میرے نزدیک عقلِ کل کتنی پیاری اصطلاح ہے، انسانی عقول کا بیکاران سمندر جو مادی تصور سے ماوری ہے، ایک عقلی اور علمی سالمیت و مدت، ایک لامکانی اور لا زمانی مجرد کیفیت، مظہرِ مبدع، مرجعِ نفسِ کلی، قلمِ الہی، عرشِ رحمان، آدم معنی، انسانِ اول، فرشتہ عظیم، رجح حکیم، رازِ قدیم، جلوہِ گن فکان، خلاصہِ انسُجان، عبدِ بیط، نورِ محیط، گوہرِ خاصِ خدا، تجھیں کبیرا، نور پاکِ مصطفیٰ، علتِ اولیٰ وغیرہ۔

ظاہر ہے کہ عقلِ کلی دین کا سب سے اعلیٰ مرتبہ ہے، اس لئے کہ وہ عرشِ رحمان ہے، اور اس لئے کہ وہ سب سے عظیم فرشتہ ہے، فرشتہ کی تخلیق اگرچہ بظاہر یک طرفہ ہے، لیکن حقیقت میں دو طرفہ ہے، یعنی اس کا تعلق نہ صرف عالمِ امر سے ہے بلکہ وہ عالمِ خلق سے بھی متعلق ہے کہ وہ بیک وقتِ کلمہ ”گن“ کا ظہور بھی ہے اور تخلیق کا آخری نتیجہ بھی، جس کی تفصیل آگے آئے گی۔

اس موضوع کے باسے میں سب سے بنیادی سوال پر پیدا ہوتا ہے کہ ہمارے نزدیک تخلیق کا کون سا تصور درست ہے؟ کیا یہ صحیح ہے کہ خدا نے تخلیق کا کام کچھ اس طرح سے کیا کہ اس نے پہلے کبھی ایسا کام نہیں کیا تھا؟ یا یہ صحیح ہے کہ جس طرح وہ ذاتِ پاک کی ابتداء انتہا کے بغیر ہمیشہ ہمیشہ قائم ہے اسی طرح تخلیق ہمیشہ سے ہے اور ہمیشہ کے لئے جاری ہے، حالانکہ امام سلطان محمد شاہ عالیہ اللہ آنے پہلے ہی سے اس سوال کا جواب مہینا کر دیا ہے، کہ اللہ تعالیٰ ہمیشہ تخلیق کرتا ہے، اور یہی تصور اسلام کا ہے، اور یہودی تصور اس سے مختلف ہے جو قدیم تصویں میں پایا جاتا ہے۔

اگر ہمارا تصویر تخلیق اس خط (لکیر) : — کی طرح ہے تو ہزاروں سوالات ابھریں گے، جن میں سے ایک کا بھی درست جواب نہ بن پڑیگا، اور اگر ہمارا تصویر اس باب میں اس دائرے : ○ کی طرح ہے تو کوئی سوال نہیں، اور اگر سوال پیدا بھی ہو جائے تو اس کے لئے تلقین بخشن جواب بھی ہے۔

بزرگانِ دین اس بات کو جان پکے تھے، مگر ان کا زمانہ ایسا نہیں تھا کہ اس کی وضاحت کریں، تاہم انہوں نے اپنی کتابوں میں جگہ جگہ اس مطلب کے اشارے کئے ہیں، یہاں اس سلسلے میں اتنا کچھ کہنا کافی ہے۔

فقط  
نصیر ہونزائی

Institute for  
Spiritual Wisdom  
and  
Luminous Science

Knowledge for a united humanity

# گوہرِ دوم

(درجاتِ دین)

دانشمندوں کے لئے اس امر میں ذرا بھی شک نہیں کہ دین کی ہدایات اور تعلیمات ہمیشہ سے درجہ وار ہوا کرتی ہیں، اس لئے کہ اسلام دین فطرت ہے، اور اس کو قانون فطرت کے عین مطابق چلنا اور آگے بڑھنا ہے، یہی وجہ ہے کہ خداوندِ عالم نے دینِ حق کو راہِ راست (صراطِ مستقیم) قرار دیا ہے، جس سے ظاہر ہے کہ مؤمنین کو انہیں آئندہ عیبِ الشّانہ کی پیروی میں منزلِ مقصود کی طرف جانا ہے، مگر یہ سفر ایک دن میں کیسے ختم ہو سکتا ہے، اس کی مسافت تو صرف قدم بقدم اور منزلِ منزل طے ہو سکتی ہے، چنانچہ دین کے اس مقصد راستے میں ہر قدم پر ایک چھوٹا درجہ ہے اور ہر منزل پر ایک بڑا درجہ۔

ہمارے جن بزرگانِ دین نے عقلِ کل اور نفسِ کل کی عقلی و منطقی تصریحات سے جہاں دوسروں کو ورطہ حیرت میں ڈال دیا، وہاں انہوں نے اپنوں کو اس سے اوپر کی حکمت پیش کرتے ہوئے یہ بھی فرمایا کہ تم خدا کے نور میں فنا ہو سکتے ہو، اور ایسے ارشادات کی ایک مثال یہ ہے:

زنوِ او تو ہستیٰ پھجو پر تو

حجاب از پیش بردارو تو او شو

ترجمہ: تو اس کے نور کے عکس کی طرح ہے جس طرح کہ آئینہ میں سورج کا عکس ہوتا ہے، پس تو کثرت یعنی دوئی کے اس پردے کو سامنے سے ہٹا کر اپنی حقیقت کو (جو ہمیشہ سے ایک ہے) خدا میں دیکھ لے۔

ہمارے عظیم المرتبت بزرگوں کے ایسے گرانمایہ اقوال قرآنی حکمت سے کیسے باہر ہو سکتے ہیں، لہذا حضور چلنے آپ سے میری جان فدا ہو! اور مولا کے دوسرا سب عزیزوں سے بھی! یہ ناچیز جان ان مومنین سے فدا ہو جو اپنے خداوند کے فرمانبردار اور حقیقی علم کو چاہنے والے ہیں، اور آج کی تحریر کے لئے آئیہ کریمہ یہ ہے:

اور آخر تم ہمارے پاس اسی طرح تھا آئے جس طرح ہم نے تم کو پہلی بار پیدا کیا تھا اور جو ہم نے تم کو دیا تھا وہ سب اپنے پس پشت چھوڑ آئے (۹۲:۶)۔

ظاہری تفسیر کے لحاظ سے یہ بات درست ہے کہ انسان دنیا مافیہا کو اپنے پیچھے چھوڑ کے خدا کے حضور جاتا ہے، مگر بات یہاں پر ختم نہیں ہوتی ہے، کیونکہ اس فرمان خداوندی کی روشنی میں ظاہر ہے کہ انسان جس طرح انتہائی بندی سے پیدا ہوتے ہو تے دنیا میں آیا تھا، یعنی وہ پہلے امرِ الہی میں تھا، جو مادیت وغیرہ سے برتر ہے، پھر ”گُن“ کے ذریعہ عقلِ گُنی میں، پھر نفسِ گُنی میں آیا، اور پھر دنیا میں ظاہر ہوا، اسی طرح پھر اسے زینہ بنیزہ واپس جانا ہے، یہاں تک کہ وہ نفسِ گُن اور عقلِ گُن کو بھی اپنے پیچھے چھوڑ جائے، کیونکہ اس کی تخلیق کا آغاز کلمہ ”گُن“ سے ہے اور اس کی نیستی کا تصور اس سے بھی اوپر ہے، اور ”گُن“ عقل کا تعین ہے اور نیستی عالم امر ہے تو اسے عالم امر جانا ہے۔

اس گوہر میں اصل بات درجاتِ دین متعلق تھی مگر ضمناً دوسرا متعلقہ حقائق پر بات ہوتی، ہاں میرے عزیز، یہ ایک عام حقیقت ہے کہ قرآنی تعلیمات دین کے مختلف درجات سے منطبق کی گئی ہیں اور واضح الفاظ میں فرمایا گیا ہے کہ لوگوں کے الگ الگ درجے ہیں، جس کے معنی یہ ہوتے ہیں کہ نہ صرف مذاہب عالم خدا سے قریب دور ہونے کے مختلف درجات پر ہیں، بلکہ ضمنی اور ذینی طور پر ایک ہی مذہب کے لوگ بھی جدا جدا مراتب رکھتے ہیں، یعنی ایک سے ایک لگے ہے اور ایک سے ایک پیچھے۔

عزیزانِ من! آپ جانتے ہیں کہ ایک آسمانی کتاب کے بعد دوسری کتاب

کا نزول بھی زمانے کی ترقی کے مرتب کئے ہوئے درجات کی وجہ سے ہے، تاکہ اہل زمانہ کو ان کی ذہنی و شعوری سطح کے مطابق سمجھا جائے کہ دین اور آخرت کی اہمیت ایسی ہے۔

إِرْشَادٌ خَدَاوِندِيٌّ هُوَ: هُمْ دَرَجَتُ عِنْدَ اللَّهِ وَاللَّهُ بَصِيرٌ بِهِمَا يَعْمَلُونَ (۱۶۳:۳)

اس سے نہ صرف حدودِ دین کے تعین کا ثبوت ملتا ہے، جیسا کہ زاد المسافرین میں اس سلسلے میں اس آیت کو پیش کیا گیا ہے، بلکہ ساتھ ہی ساتھ اس سے لوگوں کے اعمال کے مطابق مختلف درجے مرتباً ہونے کا بھی پتہ چلتا ہے، تو پھر اس حقیقت سے کوئی کس طرح انکار کر سکتا ہے، کہ دین کی تعلیم یعنی قرآن اور معلم قرآن کی ہدایت ترتیبی صورت میں ہے، یعنکہ اللہ تعالیٰ لوگوں کی آسانی چاہتا ہے، وہ دینی تعلیم اور ہدایت کے معاملے میں لوگوں کو مشکل میں پھنسانا نہیں چاہتا ہے، وہ یہ ہے کہ اس نے اپنی پر حکمت کتاب اور امام کو لوگوں کے درمیان رکھا، تاکہ دنیا زمانہ اور لوگوں کی شعوری سطح کے مطابق ہدایت دی جائے، جبکہ قرآن اور امام کے ظاہر باطن میں ترتیبی ہدایت کی ایک کائنات موجود ہے۔

کامیاب مونین جب امام کی روحانیت کی روشنی میں مطالعہ قرآن کا سلسلہ جاری رکھتے ہیں، تو ان کی علمی زندگی قرآنی علم و حکمت کے مختلف مراحل و مراتب سے آگے گزرتی رہتی ہے۔

فقط  
نصیر ہوزانی

## محلیٰ تاویلی حکمت

اس پڑھکت اور دچھپ موضوع کے سلسلے میں میرے عربیوں کو سب سے پہلے اپنے پاک مذہب کے اس بنیادی اصول کو پیش نظر رکھنا بہت بی ضروری ہے کہ زمانہ نبوت میں حضور اکرم صلی اللہ علیہ وسلم تنزیل کے مالک تھے اور مولانا علی صلوات اللہ علیہ تاویل کے، مگر آخرت کی رحلت کے بعد جناب امیر المؤمنین علیؑ تفسیر و تاویل، یعنی دین کی ظاہری تعلیم اور باطنی حکمت دونوں کے وارث مالک ہو گئے، اس کے معنی یہ ہیں کہ پیغمبر خدا کے بعد ہر زمانے کا امام نہ صرف دین کی ظاہری ہدایات و تعلیمات کا ذریعہ ہوا کرتا ہے بلکہ وہ اس کے ساتھ ساتھ باطنی حکمتوں (تاویلات) کا بھی سچشمہ ہوتا ہے، سو جب ہم مانتے ہیں کہ امام اقدس الطہریؑ کی ذات عالی صفات ایسی ہی ہے، تو اس کے نتیجے میں ہمیں اس حقیقت پر بھی یقین رکھنا ہو گا کہ امام برحق علیہ السلام کے مقذس ارشادات کے دو پہلو ہوا کرتے ہیں، ایک ظاہری جو واضح اور عام فہم ہے اور دوسرا باطنی جو تاویلی حکمت سے بھروسہ ہے، تاکہ مریدوں کے لئے درجہ بدرجہ اور منزل بمنزل ظاہر و باطن کی ہدایت رہنمائی ہوتی رہے اور غور فکر جیسی اعلیٰ صلاحیت سے کام لیا جائے۔

آپ عربیوں میں سے کوئی شاید یہ سوال آٹھاتے گا کہ بموجب فرمودہ رسولؐ: ان منکم... (جس کا مطلب یہ ہے کہ) علیؑ قرآنی تاویل پر جنگ کرے گا، یعنی ہر امام حق جو اپنے وقت کا عالیٰ ہے لوگوں کو جیسی بھی ہدایات و تعلیم پیش کرے، وہی قرآن پاک کی صحیح تاویل ہو گی، چنانچہ اس سے ظاہر ہے کہ امام عالیٰ مقام کے تمام ارشادات قرآن کی حل کردہ تاویلات

کی حیثیت سے ہیں، تو پھر ان کی مزید تاویل کرنے کی گنجائش کہاں ہے، جبکہ یہ خود تاویل ہیں، اور ان کا باطنی پہلو کیسے بتتا ہے؟

جواب (الف) : یہ توبہ ہی جانتے ہیں کہ منازلِ راہِ اسلام میں شریعت ظاہر ہے اور طریقت اس کا باطن ہے مگر شاید اس بیان سے کسی کو تعجب ہو کہ طریقت کی دلخیثیتیں ہیں، یعنی یہ شریعت کے مقابلے میں باطن ہے اور حقیقت کی نسبت سے ظاہر، اسی طرح حقیقت کے بھی درجخ (پہلو) ہیں، ایک یہ کہ وہ طریقت کا باطن ہے اور دوسرا یہ کہ وہ معرفت کا ظاہر ہے، مگر معرفت الیٰ چیز ہے کہ یہ صرف باطن ہی باطن ہے، جس طرح صراطِ مستقیم کے اس سرے پر شریعت سب سے ظاہر ہے۔ پس اس روشن مثال سے ہر داشمنِ مومن بخوبی سمجھ سکتا ہے کہ ہادیَ برحق کی ہدایات و تعلیمات کیسی ہیں۔

(ب) : دوسری مثال اس مبارک فرمان سے لمحے، جو حضرت امام آقا سلطان محمد شاہ صلوٰۃ اللہ علیہ کا پاکیزہ ارشاد ہے: ”انسان کا درجہ بلند ہے، لیکن وہ اپنے آپ کو لپنے ہاتھوں نیچے گرایتا ہے، تم میں سے کوئی کوشش کرے کہ ہم پیر صدر الدین“ پیرس ” یا منصور جیسے بنیں، تو تم ایسے بن سکتے ہو، تم اس سے بھی اپر جا سکتے ہو۔“

عیناً ہے کہ اس پاک ارشاد کے ظاہری باطنی دو پہلو ہیں، اس میں جو کچھ ظاہر ہے، اسکے ثبوت کیلئے کسی دلیل کی ضرورت نہیں، یونکہ وہ تو خود ظاہر ہی ہے مگر اسکے باطنی پہلو کو ثابت کرنے کیلئے دلیل چاہئے، اور وہ دلیل ذیل کے سوالات سے مل سکتی ہے، یونکسی ارشاد میں سوال اس وقت اٹھتا ہے جبکہ اس میں تاویل پوشیدہ ہوتی ہے، سوالات یہ ہیں:

سوال ۱: انسان کا بلند ترین درجہ کیا ہے، اور اسکو حاصل کرنے کا سب سے آسان طریقہ کونا ہے؟

سوال ۲: یہ انسان کونسا ہے، جو خود کو نیچے گرایتا ہے؟ آیا وہ حقیقی مومن ہے یا کوئی غیر؟

سوال سے : فرمایا ہے کہ ”تم میں سے“ تو کیا اس سے سب انسان مقصود ہیں یا کہ یہ خطاب صرف مونین ہی سے کیا گیا ہے؟

سوال ۵۔ اگر حقیقی مونین کے لئے منکورہ پیروں اور منصور کا ساد جد حاصل کرنا ممکن ہے تو ہم ان کو کن کن علامات سے بیچان سکیں گے؟ آیا اسکی ضرورت ہے یا نہیں؟ کیا ایسے حضرات سے جماعت کو فائدہ ہونا چاہیے؟

سوال ۶۔ اس پاک ارشاد میں ہمارے بزرگ پیروں کے ساتھ منصور حلاج کی مثال پیش کی گئی ہے، آیا وہ امام کے مرید تھے؟ نہیں تو یہ کیسے ممکن ہوا کہ ایک مرد صوفی ہمارے عظیم المرتب پیروں کے ساتھ ساتھ پل سکتا ہو؟

سوال ۷۔ فرمایا گیا ہے کہ ”تم اس سے بھی اپر جاسکتے ہو۔“ اس کے کیا معنی ہیں؟ پس یہ سوالات ایسے ہیں کہ ان سے منکورہ بالا فرمانِ مبارک کے تاویلی پہلو کا بین شوت ملتا ہے، اور تاویلی حکمت کے بغیر ان کی تخلیل ممکن نہیں۔

(ج) : تیسری مثال ملاحظہ ہو، ارشاد ہے کہ ”کئی ہزار سال گزرنے، اس (عرصہ) میں کتنے افراد مقصداً (اعلیٰ) کو پہنچ گئے؟ منصور، شیرس اور دنیا کے دیگر چند افراد پہنچ گئے، ان سب کا کام اور راستہ ایک ہی جیسا تھا، جو وہاں پہنچ گئے وہ اپنی روح کے عاشق تھے، روح کے دوست تھے وہ اس مقام پر پہنچ گئے۔“ اس مقدس فرمان میں بھی کئی تاویل طلب سوالات موجود ہیں، خاص کر اپنی روح پر عاشق ہونے میں سب سے عظیم سوال ہے۔

اب میں خداوندِ برحق کی توفیقِ تائید سے ”محصلی تاویلی حکمت“ کے بارے میں کچھ عرض کرنا چاہتا ہوں، کچھ مصلحی سے جسمِ طفیل مراد ہے، کیونکہ یہ اپنی لطافت کے سبب سے ہمیشہ روحانی علم کے سمندر میں رہتا ہے، جس طرح دنیا کی مصلحی ہر وقت ظاہری پانی میں تیرتی رہتی ہے، جیسے قرآن پاک کہتا ہے کہ : خداوندِ عالم کا تخت پانی پر تھا (۱۱:۷) یعنی لوگوں کی موجودہ خلقت سے قبل خدا نے پاک بُر تر کا تخت جَثَّةً ابداعینہ کی صورت میں بحرِ محیطِ علم پر قائم

تھا، اور اسی ربانی و نورانی تخت کو آبِ علم کی مناسبت سے مجھلی بھی کہا گیا ہے۔ سورۃِ سلم کے آغاز میں حضرت ربِ العزت کا ارشاد ہے کہ: قسم ہے مجھلی کی اور قلم کی اور اس چیز کی جو لکھتے ہیں (۱۸:۱) یعنی قسم ہے مبدعِ اول کی جس کا نورانی ظہور جنہے ابداعیہ میں تھا اور عقلِ گل کی جو قلمِ قدرت ہے اور اس گل کی جو کائناتی تحریر کی صورت اور لوحِ محفوظ ہے۔

جس طرح احجامِ کثیف کے اچھے اور بُرے بے شمار درجاتِ مقرر ہیں، اسی طرح احجامِ لطیف کے بھی لاتعدادِ مراتب موجود ہیں، چنانچہ حضرت یوسف علیہ السلام اپنی روحانی آزمائش کے دورانِ اصولاً جسمِ لطیف کی گرفت میں آگیا تھا، جیسا کہ ارشادِ قرآنی ہے کہ: ”پھر اگر یونسؑ (خدا کی) تسبیح (اور ذکر) نہ کرتے تو روزِ قیامت تک مجھلی ہی کے پیٹ میں رہتے“ (۳۷:۲۲) یعنی روحانی انقلاب کے سلسلے میں حضرت یونسؑ لطیفِ ذات کے گھیرے میں آگیا تھا، اور اس حالت کی تشبیہہ ایک بڑی مجھلی سے دیگئی ہے ورنہ کسی ظاہری مجھلی کے پیٹ میں تسبیحِ عبادت اور زیادہ عرصے تک زندہ رہنا محال ہے۔

حضرت موسیٰ علیہ السلام نے جنہے ابداعی میں ظہور نور اور اس کے دیدار کیلنے درخواست کی تھی، یہ ایسا پرجمال اور بے مثال ہے کہ موسیٰ اس کی ایک ہی ہلک سے یہوش ہو گیا، یعنی محو حیرت ہو گیا، کہ اس کے بارے میں کچھ بھی نہیں سمجھتا تھا۔

فقط آپ کا خادم

نصیر الدین نصیر ہونزاری

۱۹۸۰ء دسمبر ۱۱

## کتاب اور حکمت

قرآن مجید میں ایسی بہت سی آیتیں ہیں، جن سے یہ حقیقت روشن ہو جاتی ہے کہ کتاب الگ ہے اور حکمت الگ، چنانچہ پہلے کتاب کی تعلیم ہے اور اس کے بعد کتاب کی روح یعنی حکمت کی تعلیم، سو کتاب تنزیل ہے اور حکمت تاویل، جیسے حضرت ابراہیمؑ کی دعا کی صورت میں قرآن کا ارشاد ہے: “لے ہمارے پروردگار اس جماعت کے اندر انہی میں سے ایک ایسا پیغمبر مقرر کیجئے جو ان لوگوں کو آپؐ کی آیتیں پڑھ کر سنایا کرے اور ان کو (آسمانی) کتاب کی اور حکمت کی تعلیم دیا کرے اور ان کو پاک کر دے۔” (۱۲۹:۲)

یہ ابراہیم خلیل اللہؐ کی وہ دعا ہے جو حضور انورؐ کی بعثت کیلئے کی گئی تھی، اسیں یہ ظاہر ہے کہ پیغمبرؐ کے چار کام ہیں: اللہ تعالیٰ کی آیات پڑھ کر سنانا، یعنی قرآنی احکام لوگوں کے سامنے رکھنا، کتاب سکھانا یعنی احکام قرآن پر عمل کر کے دکھانا جو عملی تعلیم ہے، روحانیت کے دروازے کو کھول کر حکمت سکھانا جو ظاہری کتاب سے الگ ہے مگر اسکی عملی تاویل ہے، اور پھر ان کو پاک پاکیزہ کر دینا، جو سب سے آخر میں ہے۔

لوگوں کو آیتیں پڑھ کر سنانا اور کتاب عملی صورت میں سکھانا یہ پیغمبرؐ کا ظاہری کام ہے، حکمت سکھانا اور پاک کر دینا یہ آنحضرتؐ کا باطنی (روحانی) کام ہے، حضور انورؐ نے یہ کام زمانہ نبوت میں ذاتی طور پر انجام دیا، اور آپؐ کے بعد یہ کام آپؐ کی نسل کے سلسلہ امامت نے انجام دیا، اس تصور کے بغیر منکورہ ارشاد قرآنی کے معنی صرف زمانہ نبوت تک محدود ہو جاتے ہیں۔

کتاب جسم کی طرح ہے اور حکمت روح اور روحانیت ہے، اسکے معنی یہ ہوئے کہ قرآن حکمت کا راستہ ظاہر میں نہیں باطن میں ہے، جبکی رہنمائی پیغمبرؐ کے بعد صرف زمانے کا امامؐ ہی کر سکتا ہے، اور یہ رہنمائی امامؐ کی حقیقی تابعداری اور خدا کی خصوصی عبادت میں ہے۔ جب قرآن میں حکمت یا تاویل کا ذکر آتا ہے تو اس سے روحانیت مراد ہوتی ہے، یہی وجہ ہے کہ کتاب (قرآن) کی عملی تعلیم اللگ ہے اور حکمت یا عملی تاویل اللگ، اور ایسی حکمت خیر کشیر ہے، یعنی جس کو روحانیت حاصل ہوتی ہے، اس کو حکمتِ ملتی ہے اور حکمتِ خیر کشیر ہے۔

تاویل یا حکمتِ دو قسم کی ہے ایک کتابی ہے اور دوسرا روحاںی، مگر جو حکمت کتاب (قرآن) میں ہے اس کا تعلق زیادہ سے زیادہ روحانیت سے ہے، کیونکہ وہ صرف روحانیت کی روشنی میں معلوم ہو سکتی ہے، لہذا وہ روحاںی حکمت کے تحت ہے، چنانچہ روحانیت جو نورِ امامت کی روشنی ہے، وہ قرآن کیلئے روشنی ہے۔

اس حکم خداوندی میں پیغمبرؐ اور آپؐ کے جانشین (امامؐ) کے جن چار کاموں کا ذکر آیا ہے، ان میں مومنین کی پاکیزگی سب سے آخری پیہزہ ہے، اس کا مطلب یہ ہوا کہ آیات پڑھ کر سنا کتاب کے مقصد کیلئے ہے، کتاب سکھانے کا مقصد حکمت سے نزدیکی ہے اور حکمت کی تعلیمِ نفوسِ مومنین کی پاکیزگی کیلئے ہے تاکہ ابدی نجات حاصل ہو۔

اس بیان سے یہ حقیقت روشن ہو گئی کہ نفوسِ مومنین کی پاکیزگی کے واسطے حکمت ضروری اور لازمی ہے، اس کے بغیر ترکیبِ نفس ناممکن ہے، اور یہ بھی یاد رہے کہ آنحضرتؐ حکمت کا گھر ہیں اور علیؐ (یعنی امام زمان) اس کا دروازہ، پس جس کو حکمت چاہئے، وہ زمانے کے امام کے ویلے سے مرتبہ رسولؐ کو پہچان لے۔

آلیۃ تطہیر (۳۳:۳۳) میں اہل بیت (پختن پاک) کی پاکیزگی کا ذکر ہے ان حضرات کی یہ پاکیزگی بھی حکمت کے بغیر نہیں ہے، چنانچہ اللہ تعالیٰ نے ان کو حکمتِ بالغہ

عطاؤ کر دی تھی، اس لئے وہ بدرجہ انتہا پاک پاکیزہ تھے۔  
 علم نور ہے اور حکمت نور کا آخری درجہ، لہذا اے عزیزان علم و حکمت کیلئے سائی رہنا  
 اور ہر قیمت پر اس کو حاصل کرنا، دعا ہے کہ خداوند اس نیک کوشش میں آپ کا مدد گار ہو!  
 آمین!!

فقط آپ کا خادم  
 نصیر ہونزاری  
 ۱۹۸۰ء، ۱۳ اگست

نوث:

- ۱۔ اللہ نے قرآن پر روشنی ڈالنے کیلئے جو نور مقرر کر دیا ہے وہ باطن میں اور روحانیت کی جیشیت میں ہے اور وہی حکمت ہے۔
- ۲۔ اسماعیلیت میں جو خصوصی عبادت کا اہتمام کیا گیا ہے وہ باطنی طور پر قرآن کی روح اور روحانیت پانے کیلئے ہے اور یہی روحانیت، حکمت اور عملی تاویل ہے۔

Institute for  
 Spiritual Wisdom  
 and  
 Luminous Science

Knowledge for a united humanity

## ظاہری اور باطنی نعمتیں

بِسْمِ اللّٰهِ الرَّحْمٰنِ الرَّحِيْمِ نَعْمَتٌ هُرَأْسٌ حَلَالٌ چِيزٌ کا نَامٌ ہے جس سے انسان کو ظاہر میں یا باطن میں راحت اور مسرت فثادِ مانی حاصل ہوتی ہے، اللہ تعالیٰ نے اپنی قدرت کاملہ سے ایسی لائتعداد چیزیں پیدا کر دی ہیں جو جسم، جان اور عقل کیلئے نعمتوں کی حیثیت سے ہیں، چنانچہ ان نعمتوں کی تین قسمیں ہیں، جسمانی، روحانی اور عقلی نعمتیں، اس سلسلے میں جسمانی نعمتیں ادنیٰ درجے پر ہیں، عقلی نعمتیں اعلیٰ درجے پر ہیں اور روحانی نعمتیں درمیان میں واقع ہیں۔

قرآن مجید کا ارشاد ہے کہ: کیا تم لوگ نہیں دیکھتے ہو کہ اللہ تعالیٰ نے تمام چیزوں کو تمہارے کام میں لگا رکھا ہے، جو کچھ آسمانوں میں ہیں اور جو کچھ زمین میں ہیں اور اس نے تم پر اپنی نعمتیں ظاہری اور باطنی پوری کر کر ہی ہیں (۲۰:۳۱)۔

اس فرمانِ خداوندی میں بُرَبَانِ حکمت فرمایا گیا ہے کہ اس کائنات کا ایک جسم ہے، ایک روح ہے، اور ایک عقل، اور ان تینوں درجات میں انسان کیلئے ظاہری اور باطنی نعمتیں مکمل اور مہبیا ہیں، ظاہری نعمتیں جسم کی خاطر ہیں اور باطنی نعمتیں جان اور عقل کیلئے، کیونکہ جسم ظاہر ہے اور جان عقل باطن ہیں۔

اس بیان سے معلوم ہوا کہ ظاہری نعمتوں سے باطنی نعمتیں اعلیٰ و افضل ہیں، کیونکہ ظاہری چیزیں مادی اور جسمانی ہیں، اور باطنی اشیاء روحي اور عقلی ہیں، جو بہتر اور برتر ہیں، اس لئے کہ نعمتیں بذاتِ خود قائم اور دائم ہیں۔

یہ ایک قرآنی (۵:۳) حقیقت ہے کہ دینِ اسلام اللہ تعالیٰ کی ایک ایسی مکمل ترین

اور عظیم ترین نعمت ہے کہ اس میں بے شمار نعمتیں سموئی ہوئی ہیں، اور ان میں زیادہ سے زیادہ نعمتیں باطنی ہیں، کیونکہ انسان کی ظاہری حیثیت باعتبارِ حسم محدود ہے اور باطنی حیثیت بلحاظ روح اور عقل لامحدود ہے، پس یہ حقیقت روشن ہوئی کہ اصلی اور حقیقی نعمتیں دین کے باطن میں پوشیدہ ہیں، جن میں روح اور عقل کیلئے اعلیٰ درجے کی نعمتیں اور رحمتیں موجود ہیں۔ رسولِ اکرمؐ کے وجود مبارک یا آپؐ کے جانشین (امام) کی موجودگی کے سوا دین کے مکمل ہو جانے کا کوئی تصور نہیں، اور نہ ہی ہادی برحق کے بغیر اللہ کی کوئی عظیم نعمت حاصل ہو سکتی ہے، کیونکہ دین صراطِ مستقیم ہے، یعنی سیدھی راہ، لہذا دین رہنماء کے بغیر مکمل نہیں کہلا سکتا ہے۔

قرآن کے ظاہر و باطن کے درمیان کم سے کم فرق کی مثال ایسی ہے، جیسے پھل اور مغز ہیں، پس قرآن کی ہر آیت بلکہ ہر لفظ ایک نعمت (میوه) ہے اور اس کی حکمت و تاویل مغز ہے۔

خداوند تعالیٰ کی صرف ظاہری نعمتوں پر اکتفاء کرنا اور باطنی نعمتوں کی جتنونہ کرنا بہت بڑی بیقداری اور ناشکری ہے، جس کی وجہ جہالت نہادی اور اندھاپن ہے، جسکے باسے میں قرآن کریم کا ارشاد ہے کہ: اور جو شخص دنیا میں اندھا ہے کا سوہہ آخرت میں بھی اندھا ہے گا اور زیادہ راہ گم کر دہ ہو گا (۱۷: ۲۷) جاننا چاہتے ہے کہ امام زمان علیہ السلام کی معرفت کا نہ ہونا ہی اندھاپن ہے، کیونکہ سورہ بنی اسرائیل رکوع ۷ آیت ۱۷ میں امام کا ذکر ہے اور آیت ۲۷ میں منذکورہ بالا ارشاد ہے، سو ظاہر ہے کہ بصیرت اور ہدایت امام شناسی کا نتیجہ ہے اور اس کے عرکس اندھاپن اور گمراہی انکار امامت کا نتیجہ ہے۔

اس مطلب کی تشریع یہ ہے کہ جو نور ہدایت کے دیکھنے سے اندھا ہے وہ زمانہ نبوت اور پوری تاریخ سے بھی اندھا ہے، پھر ایسا شخص قرآن سے بھی اندھا ہے اور تمام باطنی نعمتوں سے بھی۔

جو خوش نصیب انسان باطنی نعمتوں کو پہچانے وہ بہشت کو پہچانتا ہے اور جو شخص دنیا میں بہشت کو پہچانے، وہ کل بروز آخرت ہمیشہ کیلئے بہشت میں داخل ہوگا، جیسا کہ اللہ تعالیٰ کا ارشاد ہے: اور ان کو جنت میں داخل کرے گا جس کی ان کو پہچان کرادی ہے (۶:۷۴)۔

یاد رہے کہ دینِ اسلام کامل اور مکمل ہے، اس میں کسی چیز کی کمی نہیں، اس میں نور بھی ہے اور قرآن بھی، ظاہری نعمتیں بھی ہیں اور باطنی نعمتیں بھی، اور جو شخص یہ گمان کرتا ہو کہ ماضی میں جو ہدایت کا وسیلہ تھا وہ اب موجود نہیں، تو ایسا شخص نور ہدایت سے منکر ہے۔

فقط آپ کا ذکر عاگل  
نصیر ہوزانی  
۱۹۸۰ء

# Institute for Spiritual Wisdom and Luminous Science

Knowledge for a united humanity

# جزوی موت کی حکمت

۱۔ اس دنیا کے کئی ناموں میں سے ایک نام ”علم کون فاد“ ہے، یعنی ایسی دنیا جس کی چیزیں ایک طرف بنتی رہتی ہیں، اور دوسری جانب بگوٹی جاتی ہیں، خواہ ساری کائنات ہو، یا صرف گزہ ارض، بہر حال قانون فطرت یہی ہے کہ اس میں کون فاد (بننا اور بگوٹنا) دونوں روز و شب کی طرح ایک دوسرے کے پچھے جاری و ساری ہیں اور ہر دانشمند کو یقین ہے کہ قدرت کے اسی نظامِ بودنی و نابودنی میں بڑی بڑی حکمتیں پوشیدہ ہیں۔

۲۔ آپ ذرا الغطہ ”کائنات“ کی لغوی تخلیل کر کے دیکھئے: گون (ہونا، بننا) کائیں (ہونے والا واقعہ) کائینہ (کائیں کی مؤنث، حادثہ، واقعہ، بننے والی چیز) اور کائینہ کی جمیع کائنات ہے، جس سے یہ عالم ظاہر مراد ہے، کیونکہ اس میں حادثات، واقعات اور موجودات کا وجود بتتا ہے، اور ظاہر عیان ہے کہ یہ الفاظ: کائیں، کائینہ، کائنات اور کوائیں سب فاعل کے معنی رکھتے ہیں، اور فاعل وہ ہے کہ جب تک موجود ہو، تب تک اس کا فعل جاری رہتا ہے، پس کائنات اللہ تعالیٰ کا وہ کارخانہ ظاہر ہے، جس میں ہر گونہ چیزیں نہ صرف بنائی جاتی ہیں، بلکہ اپنے اپنے وقت پر مٹائی بھی جاتی ہیں۔

۳۔ جب ہم نظام شمسی کی کوئی بات کرنے لگتے ہیں، تو آج کی جدید سائنس، بجا طور پر ٹوکتے ہوئے حکم دیتی ہے کہ ”نظامِ شمسی“ کے بارے میں کچھ جان لو، اور یہ بات بالکل درست ہے، کیونکہ قرآن حکیم جو دفعۃ نہیں، بلکہ رفتہ رفتہ نازل ہوا تھا (۱۰۶:۱۷) وہ

اپنے تذکری نزول کی مثال سے اشارہ فرمارہا ہے کہ اس کی پدایات و تعلیمات قانون فطرت کے عین مطابق بنت رجح جاری ساری ہیں، اور قانون فطرت وہ نظام تخلیق و تکمیل ہے، جس کے تحت ہر ہر چیز پیدا ہو کر درجہ درجہ ترقی کرتی ہے، پس اگر عصر حاضر میں سائنس کی بدولت ایک کائنات کی بجائے بہت سی کائناتوں کا پتا چلا ہے، تو کیا ہوا، جبکہ قرآن کریم نے شروع شروع میں زیادہ سے زیادہ توجہ دین حق کی طرف دلائی، اور کائنات کے باعے میں بربان حکمت فرمایا گیا کہ اس کی علمی توسعہ بعد میں کی جائے گی (۱:۵۷) بہر کیف دنیا یہیں جتنی بھی ہوں، وہ سب کی سب خلائے واحد یکتائی کی پیدا کر دے ہیں، اور ان سب کا ایک ہی قانون فطرت ہے، یعنی ہر ماڈی دنیا کیلئے یہی قانون مقرر ہے کہ چیزیں عدم سے وجود میں آتی ہیں، ان میں جزوی فنا کا سلسلہ جاری رہتا ہے، اور پھر وقت آنے پر معدوم ہو جاتی ہیں۔

۳۔ ہر ذی حیات مخلوق میں کلی موت سے قبل جزوی موت کا ایک سلسلہ پایا جاتا ہے، اور ہر بے جانشی میں کلی فنا سے پہلے ہر وقت جزوی فنا نظر آتی ہے، مثال کے طور پر شعلہ شمع کو غور سے دیکھئے کہ کس طرح اس میں وجود و عدم (ہونا اور نہ ہونا) باہم مل کر کام کر رہے ہیں، یعنی سب سے پہلے موم بثی نار و نور کے زیر اثر سلسلہ وار فنا ہو کر تینیں بنتی رہتی ہے، تیل آگ میں، آگ شعلے میں، اور رنگین شعلہ آتش بے رنگ میں فنا ہو کر منتشر ہو جاتا ہے، مگر تعبیر یہ ہے کہ طبع پر دیکھنے والوں کو شمع، چراغ، لاثین، گیس لیسپ، بلب، وغیرہ کی اس جزوی اور ذلیلی بقاوتنا کا کوئی علم نہیں ہوتا، اور یوں لگتا ہے، جیسے ان میں سے ہر ایک کا شعلہ ساکن ہو، حالانکہ اس میں جزوی سیاقی وجود و عدم دونوں روشن دوان ہیں، یہی مثال خور شید جہاں آرا کے طوفانی شعلوں کی بھی ہے کہ اگرچہ آفتاب عالمت اب کا ذخیرہ انوار انتہائی عظیم ہے، تاہم اس کا بے پناہ ہمنہجتی اور گول اخراج و صرف، جو گیس لاعظ (Gas Light) کی طرح ہر سوچھیلما رہتا ہے، وہ مقدار میں اتنا زیادہ اور زبردست ہے، کہ اس

کی شعاعوں کے بھر میں جملہ کائنات ڈوب جاتی ہے، اور اس سلسلہ عمل میں سورج بار بار بن بھی جاتا ہے اور بار بار ختم بھی ہو جاتا ہے۔

۵۔ سمندر کا وجود اس قانون فطرت سے کیسے مستثنی قرار پا سکتا تھا، چنانچہ وہ بھی ہمیشہ واقعہ کوں فراد، یعنی بننے اور بگونے کے تحت ہے، وہ اس طرح کہ دنیا کے عظیم دریاؤں سے ہر لمحہ اس کا وجود بننا رہتا ہے، اور ساتھ ہی ساتھ اس کی مجموعی سطح سے بخارات اٹھتے رہنے سے وہ جزوی طور پر فنا ہو جاتا ہے، یہی عالم بادلوں کا بھی ہے، کہ وہ دائم بقا و فنا کے تختہ مشق ہوتے ہوئے پائے جاتے ہیں۔

۶۔ مذکورہ بالامثالیں، اور ان کی تفصیلات کیوں ضروری ہیں؟ کیا آفاق؟ نفس میں خدا کی نشانیاں ایک جیسی ہیں (۵۳:۲۱)؟ آیا عالم صغیر (پرش ورلڈ) کی معرفت کیلئے دنیا نے ظاہر کا بغور مطالعہ لازمی ہے (۲۱:۵۱)؟ جی ہاں، بغرومودہ حضرت علی علیہ السلام عالم اکبر انسان کی ذات میں لپیٹا ہوا ہے، یا لپیٹ لیا جاتا ہے (۲۱:۳۹، ۱۰۳:۲۱) اور اس فعل خدائی کا مقصد یہ ہے کہ کائنات بھر کی حقیقتیں اور معرفتیں انسان کے باطن میں مرکوز کر دی جائیں، تاکہ وہ ان حقائق و معارف کا خوب سے خوب تطالع کر کے کمال حاصل کر سکے، پس مطالعہ آیات خداوندی ہر مومن کیلئے بے حد ضروری ہے، یونکہ حکمت مومن کی گم شدہ چیز ہے (الْحِكْمَةُ ضَالَّةُ الْمُؤْمِنِ حديث) اور اس کھوئی ہوئی شی کی تلاش کیلئے تین مقام مقرر ہیں، جو قرآن حکیم، آفاق، اور نفس (عوالم شخصی) ہیں۔

۷۔ آپ جس وقت باغ و چمن کی سیر و تفرخ کیلئے جاتے ہیں، تو شاید بتقاضاۓ طبیعت کسی عمدہ پھول کو، جو عطر اعلیٰ کی دولت سے مالا مال ہو، سونگھ لیتے ہیں، اب میں اس بارے میں مذہب انہ سوال کرنا چاہوں گا کہ یہ خوشبو کیا چیز ہے، جو آپ نے اس گل رعناء محسوس کی تھی؟ روح نباتی کے سوا اور کیا ہو سکتی ہے، گلاب کا پھول جب سے کھل کر زندہ ہو جاتا ہے، تب مسئلہ اس کی جان (یعنی خوشبو) نکلتی رہتی ہے، اور ساتھ

ہی ساتھ متواتر اس کی تازہ ترین روح بنتی رہتی ہے، یہ روح نامنیہ اروح نباتی کی بجزوی موت کی ایک روشن دلیل ہے، جس سے یہ حقیقت نکھلنگھر کر بدرجہ علم الیقین چشم بصیرت کے سامنے آجاتی ہے کہ زندگی ایک حرکت کا نام ہے، جس کی یہاں چند قابل فہم مثالیں درج کی گئی ہیں۔

۸۔ یہاں کوئی ہوشمند ضروریہ سوال کرے گا کہ اگر گلب کا پھول نہستے اور مہکتے ہوئے بجزوی طور پر جان دیتا رہتا ہے، تو پھر یہ بھی بتا دیجئے کہ اگر بھی جو ایک بے جان چیز ہے، اس کی خوبیوں میں کون سی روح ہوتی ہے؟ میں جواباً عاجزی سے عرض کروں گا کہ اگر بھی جیسی چیزوں کے جلانے سے جو خوبیوں آتی ہے، وہ روح مُنْجَمَد کا کرشمہ ہے، جس کی تخلیل آگ سے ہو جاتی ہے، مگر صندل (چندن) جیسی چیزوں میں جو نباتی روح مُنْجَمَد ہوتی ہے، اس کی تخلیل کھسنے سے ہو جاتی ہے۔

۹۔ اب ان پرہمایہ مثالوں کی روشنی میں انسان کی بجزوی موت کا بیان کریں گے، کہ وہ بھی بجائے خود ایک عالم کوں فنا دے، یعنی وہ ایک طرف سے بنتا رہتا ہے، اور دوسری جانب سے اسی رفتار میں بگوتا بھی ہے، دوسرے لفظوں میں یوں کہ وجود آدمی گویا پانی کا ایک تالاب ہے، اور وہ اس طرح بھرا ہوا ہے کہ مغل سے ہمیشہ پانی داخل ہو رہا ہے، اور مخزن سے ہر وقت خارج ہوتا جا رہا ہے، یہ نہ صرف جسم کی بات ہے، بلکہ اس میں روح کا بھی تذکرہ ہے۔

۱۰۔ گلہائے خوش رنگ و خوبی کی ارواح ان کی مہک پر سورا ہو کر پھیل جاتی ہیں، اور آدمی کی خوبیوں کا قول فعل ہے، لہذا اس کی روح لفٹگو اور بدنبی حرکتوں سے بجزوی طور پر صرف ہوتی رہتی ہے، وہ سانس اور خیالات و افکار میں بھی خرچ ہو جاتی ہے، اگر آدمی غاموش بیٹھا ہے، تو تب بھی روح کا بجزوی اخراج جاری رہتا ہے، تاہم نیند کے دوران بڑے پیمانے پر ذراتِ روح کا تبادلہ ہو جاتا ہے، جس کا ذکر قرآن کریم (۳۲:۳۹)

میں واضح طور پر موجود ہے۔

۱۱۔ اسلام میں چالینٹ دن کی بہت بڑی اہمیت اس وجہ سے ہے کہ اس مدت میں آدمی کے جسم و جان کی سراسر اور مکمل تجدید ہو جاتی ہے، چلہ (چالینٹ دن کا عرصہ) اتنا کافی وقت ہوتا ہے کہ اس میں تمام غلیاتِ بدن اور ذراتِ روح کی شکست و ریخت کے بعد از سرتوں تعمیر ہو جاتی ہے، یہ بڑا عجیب واقعہ ہے کہ اس عرصے میں انسان بجزوی موت کی قسطوں میں مرتے مرتے ایک کامل موت سے دوچار ہو جاتا ہے، ساتھ ہی ساتھ وہ زندہ بھی ہو جاتا ہے، حالانکہ اس کو کوئی پتا ہی نہیں چلتا، یہی سبب ہے کہ چالینٹ دن کی کوئی خصوصی اور عاکفانہ عبادت بڑی حد تک نتیجہ خیز اور بار آور ثابت ہو جاتی ہے، اور آپ جانے ہوں گے کہ حضرت موسیٰ علیہ السلام کی ایک بڑی اہم عبادت چالینٹ رات کی تھی (۷:۱۳۲)۔

۱۲۔ روح انسانی کا مسلسل اخراج اور بجزوی موت کا ایک سائنسی ثبوت ہالہ نور ہے، جس کو اورا (Aura) کہا جاتا ہے، یہ دراصل روح جیوانی کی خارج شدہ کرنوں کا گھنٹل ہوتا ہے، نفس جیوانی آدمی کے پورے بدن میں پھیلا ہوا ہے، لہذا روشنی کا یہ ہالہ (گھنٹل) تمام جسم سے نکلتا رہتا ہے، تاہم یہ صرف روح جیوانی کی روشنی ہے، اور اصل نور ہرگز نہیں، جس طرح کرم شب چراغ (Firefly = چنگو) میں اس روشنی کا ایک نمایاں نمونہ ہوتا ہے، تو کوئی داشمند کرمک شب افروز کو اس طرح کسی بڑے نور کا درجہ دے سکتا ہے، بہر حال چنگو کی مثال سے اس حقیقت کی تصدیق ہو جاتی ہے کہ وجود آدمی کا چراغ ہمیشہ جلتا رہتا ہے، اور درجہ پر درجہ اس کی روشنی پھیلتی جاتی ہے۔

۱۳۔ جب انسان محنتِ شاق سے تھک کر چور چور ہو جاتا ہے، جس وقت شدید بیماری سے لاگر و کمزور پڑتا ہے، اور جب کئی روز تک اس کی خوارک میں کمی واقع ہو جاتی ہے تو اس وقت اس کے بہت سے غلیے (Cells) ضائع ہو کر بجزوی موت کی علامت واضح ہو جاتی ہے، مگر عام حالت میں اس پر حکمت موت کا پتا نہیں چلتا، جیسے ہوائی جہاز

کی بلند پرواز کے دوران لوگ کسی نہر یا دریا کو تو دیکھ لیتے ہیں، لیکن پانی کی روانی کو نہیں دیکھ سکتے، الغرض جزوی موت کی حکمت بڑی عجیب غریب ہے، لہذا یہ علمی علاج کے سلسلے میں از حد مفید ثابت ہو سکتی ہے۔

فقط  
نصرالدین نصیر ہونزاری

۱۹۸۷ء  
جعہ ۲۲ شوال ۱۴۰۶ء



# Institute for Spiritual Wisdom and Luminous Science

Knowledge for a united humanity

## دُہری موت اور دُہری زندگی

اس عنوان کا مطلب یہ ہے کہ دنیا میں غافل اور جاہل لوگ جیتے ہی غفلت و جہالت کی موت مرتے ہیں، اور اس کے بعد وہ ابدي طور پر مرنے والے ہیں، اور جو ذکر و معرفت والے ہیں وہ آج زندہ ہیں اور کل وہ زندہ حبا وید ہو جانے والے ہیں، جیسا کہ اللہ تعالیٰ کا ارشاد ہے: لَيُنذِّرَ مَنْ كَانَ حَيَاً وَ يَحْقِّقُ الْقَوْلُ عَلَى الْكُفَّارِ (۲۰:۳۲) تاکہ ایسے شخص کو ڈرائے جو زندہ ہے اور تاکہ کافروں پر (عذاب کی) جحت ثابت ہو جائے۔ اس سے یہ حقیقت واضح ہو گئی کہ مومن اس جہان میں محدود پیمانے پر زندہ ہے اور دوسرے جہان میں وسیع پیمانے پر زندہ ہو جائے گا، مگر کافر دنیا میں جیتے ہی مرچکا ہے اور آخرت میں ہمیشہ کے لئے مر جائے گا۔

یہی مطلب سورہ انفال آیت ۳۲ میں بھی ہے: لَيَهْلِكَ مَنْ هَلَكَ عَنْ بَيِّنَاتِهِ (۳۲:۸) تاکہ ہلاک ہو وہ شخص جو دلیل روشن سے ہلاک ہو گیا ہو اور زندہ ہو جو دلیل روشن سے زندہ ہو گیا ہو۔ یعنی جو مذہبی طور پر حقیقت کی روح رکھتا ہے وہ زندہ ہے اور جو ایسا نہیں باطل پر ہے وہ مردہ ہے، پس قانون قدرت یہ چاہتا ہے کہ جو آج حق پر ہے اور زندہ ہے تو اس کو ہمیشہ کیلئے زندہ کر دیا جائے، اور جو اسکے عکس باطل پر ہے اور مردہ ہے تو اس کو ہمیشہ کیلئے ہلاک کر دیا جائے۔

اس سے ظاہر ہے کہ اسلام تلقید کا مذہب نہیں بلکہ عقل و منطق کا مذہب ہے، یہی وجہ ہے کہ مذکورہ بالا آیت میں روشن دلیلوں کو مذہبی زندگی کی علامت قرار دی گئی ہیں، اور

فرمایا گیا ہے کہ جس کامنہ سب خدا کے نزدیک روشن دلائل پر مبنی ہے وہی زندہ ہے اور جس کے مذہب کا کوئی ثبوت نہیں ملتا ہے وہ مرچکا ہے، اگرچہ بظاہر زندہ ہے، یعنی اس میں عقل و دانش والی روح نہیں ہے۔

جسمانی زندگی اور مردگی کے درمیان فرق یہ ہے کہ جو زندہ ہے اسمیں جس حرکت ہوتی ہے، اور جو مرچکا ہو وہ بے جس حرکت ہو جاتا ہے، چنانچہ جو حقیقت میں بہرے گونگے اور اندھے ہیں، وہ عشقی حرکت نہیں رکھتے ہیں، اس لئے وہ گویا مرچکے ہیں، پس وہ رجوع نہیں کر سکتے ہیں، جس کے باسے میں قرآن کہتا ہے کہ: **صُمُّ بُكْمُ عُمُّ فَهُمْ لَا يَرْجِعُونَ** (۱۸:۲) بہرے یہیں گونگے ہیں اندھے ہیں پس وہ رجوع نہیں کرتے ہیں۔

فقط

نصییر ہوزانی

۱۹۸۰ ستمبر

Institute for  
Spiritual Wisdom  
and  
Luminous Science

Knowledge for a united humanity

## کشتی نوح (وسیله نجات)

تزریل آسمانی اور تاریخ انسانی میں یہ قضیہ مشہور و معروف ہے کہ حضرت نوح علیہ السلام کے عہد نبوت میں پانی کا ایک ایسا زیر دست طوفان برپا ہوا تھا کہ اس میں سائے کافر ڈوب کر باؤک ہو گئے تھے، اس پر حکمت قضیہ میں بالواسطہ اس بات کی نشاندہی کیلئے کہ اس میں تاویل ہے چند بڑے بڑے سوالات ابھرتے ہیں جو ذیل کی طرح ہیں:

سوال ۱: آیا طوفان نوح تمام روئے زمین پر اٹھا تھا یا اس کا دائرہ تعلق صرف چند ملکوں یا بعض شہروں تک محدود تھا؟

سوال ۲: کیا سیارة زمین کے طول فعرض میں نوح پیغمبرؐ کی براہ راست یا بالواسطہ دعوت ہو رہی تھی؟ اس وقت دنیا میں انسانی آبادی کا سیارہ اندازہ تھا؟

سوال ۳: کیا صحیح ہے کہ تمام سطح زمین اس تباہ گن طوفان کی زد میں آگئی تھی، یعنکہ دنیا کے ہر ملک سے خدا اور اس کے رسولؐ کی نافرمانی ہوئی تھی؟

سوال ۴: آیا سائنسی لحاظ سے بھی یہ ممکن ہے کہ پوری دنیا میں لتنے عرصے تک ایک ساتھ ایسی طوفان خیز بارش برسے؟

سوال ۵: کشتی نوح کا کیا سائز تھا؟ اس میں کتنے لوگوں اور جانوروں کیلئے جگہ اور گنجائش تھی؟

سوال ۶: دنیا کے گل جانوروں کی تمام قسموں میں سے دودو (زومادہ) کو کشتی میں بچالینے میں کیا حکمت پوشیدہ ہے؟

جیسا کہ شروع ہی میں اشارہ کیا گیا ہے کہ ان سوالات کا اصل مقصد تاویلی امکانیت کے پہلو کو اجاگر کرنا ہے، کیونکہ اس قصے میں تاویلی حکمت پوشیدہ ہے، چنانچہ جانا چاہیے کہ طوفانِ نوحؐ ماذی اور روحانی دو قسم کا تھا، اور روحانیت کا طوفان تو ہر زمانے میں آیا کرتا ہے، سونو ح علیہ السلام کا ماذی طوفان محدود اور روحانی طوفان عالمگیر نویعت کا تھا، اسکے معنی یہ ہیں کہ دنیا کے جس حصے میں حضرت نوحؐ بذاتِ خود دعوت کرتے تھے وہاں ظاہری اور باطنی دونوں قسم کے طوفان پیاس ہوئے تھے، اور باقی حصوں میں جہاں آپؐ کے جھتوں کے توسط سے دعوت کی جاتی تھی وہاں صرف روحانی طوفان اٹھا تھا۔

حضرت نوح علیہ السلام کی دعوتِ دین بلا واسطہ اور بالواسطہ تمام رُوئے زمین پر محیط تھی، جس طرح حضرت آدمؑ کی خلافت پوری دنیا کیلئے تھی، کیونکہ قانونِ دین کے مطابق زمین کے بارہ جزیروں پر نوحؐ پیغمبرؐ کے بارہ جنت اور تین سو سالہ داعی پھیلے ہوئے تھے، دعوت کا یہ پھیلاوا اور ربط و نظم قدرتی اور روحانی قسم کا تھا، اس وقت دنیا میں کافی لوگ بنتے تھے، کیونکہ اس دور کے آدمؑ سے پہلے بھی مختلف ادوار میں لاتعداد آدم ہوتے رہے ہیں۔

سیارہ زمین کی تمام سطح پر ایک ساتھ طوفان نہیں آیا تھا، اور نہ ہی ایسا ممکن ہے، نافرمانی کی اصل اور بڑی سزا روحانی طور پر ملتی ہے، لہذا سب سے بڑا اور عالمگیر طوفان روحانیت میں تھا۔

اگر جzel سائنس کی نظر سے دیکھا جائے تو دنیا کے تمام حصوں میں ایک ساتھ مسلسل بارش اور طوفان ناممکن ہے، کیونکہ بارش کے لئے بادلوں کی ضرورت ہوتی ہے اور بادلوں کا وجود دھوپ اور سمندر سے بنتا ہے، اس سے یہ حقیقت ظاہر ہے کہ دنیا کے بعض حصوں میں دھوپ پڑے تو دوسرے حصوں میں بارش ہو سکتی ہے ورنہ نہیں۔

نوحؐ کی ظاہری کشتی میں اتنی بڑی گنجائش نہیں تھی، کہ اس میں مونین کے علاوہ

تمام جانوروں کی قسموں میں سے ایک ایک نہ اور ایک ایک مادہ آجاتے، اس کا سائز بائبل میں مذکور ہے۔

دنیا بھر کے تمام جانوروں کی ہر قسم سے دودو (یعنی زو مادہ) کو روانی کشی میں چڑھا کر بچالینے میں یہ حکمت ہے کہ انسانِ کامل اس کائنات کی اصل و اساس بھی ہے اور خلاصہ و نتیجہ بھی، بالفاظِ دیگر کامل انسان اور کائنات موجودات کا رشتہ وہی ہے جو پھل اور درخت کے درمیان ہوتا ہے، چنانچہ جس طرح درخت کی جملہ خصوصیات پھل (یعنی نیچ) میں جمع ہو جاتی ہیں، اسی طرح حضرت نوحؐ کی مبارک ہستی میں دنیا کی ساری چیزوں کی اصلیں اور طاقتیں روانی طور پر محفوظ کی گئیں، تاکہ نافرمان دنیا کو بلاک کر کے نوح علیہ السلام سے ایک نئی دنیا کو وجود دیا جائے۔

اس بیان سے یہ حقیقت روشن ہوئی کہ قرآن حکیم کے ارشاد (۱۱:۲۳، ۳۰:۲۷) کے مطابق نوح علیہ السلام نے ہر قسم کے جانوروں میں سے ایک ایک نہ اور ایک ایک مادہ روانی ذرات کی شکل میں بچالیا تھا، ورنہ اتنی بڑی کشی کہاں تھی کہ اس میں دنیا بھر کے انواع و اقسام کے جانوروں کو جگہ ملے، اور نہ یہ امکن تھا کہ جسمانی طور پر حضرت نوح دنیا کے گوش گوش سے ان تمام جانوروں کو جمع کر کے کشی میں داخل کر لیں، بلکہ واقعہ یہ ہے کہ مطلوبہ جانوروں کے تخم (نیچ) روانی ذرات کی صورت میں تھے، جن کے واسطے کشی نجات آپؐ کی مبارک شخصیت ہی تھی، یعنی روانی کشی نوح علیہ السلام خود تھے۔

یہ بات ہمیشہ کہلئے یاد رہے کہ ”عالیٰ ذر“ دنیاۓ روانیت کا نام ہے، جو سراسر ذرات روانی پر مبنی ہے، جہاں چیوٹی ہو یا ہاتھی، آدمی ہو یا فرشتہ ایک انتہائی چھوٹا ذر ہے، چنانچہ عالم روانی یا عالم ذر کی بارش اور طوفان بھی انہی زندہ ذرات یعنی روحوں کا تھا۔

حضرت نوح علیہ السلام کا ظاہری اور ماذی طوفان اُس باطنی اور روانی طوفان

کیلئے حجاب اور مثال کی جیشیت سے تھا، جو ہر پیغمبر اور ہر امام کے زمانے میں آیا کرتا ہے، تاکہ اہل ایمان کو نجات دیکر نافرمانوں کو روحانی طور پر بلاک کر دیا جائے، مگر یہاں یہ نکتہ قابل ذکر ہے کہ جو لوگ روحانیت کے اعتبار سے بلاک ہو جاتے ہیں، ان کے لئے یہ شرط ضروری نہیں کہ ساقھہ ہی ساقھہ جسمانی طور پر بھی مرکر ختم ہو جائیں، چنانچہ جب زمانہ آدم میں یہ روحانی طوفان آیا تو سجدہ الماعت بجالانے والے مونین جن کو خداوند تعالیٰ نے قرآن میں ملائک کا نائل عطا کیا ہے ناجی ہو گئے اور ابلیس مع اپنی بے شمار ذمیت کے بلاک ہو گیا، مگر اس بلاکت کے معنی ہرگز نہیں کہ شیاطین کا وجود یکسر مت گیا۔

جب امام وقت صلووات اللہ علیہ کی ذات عالی صفات میں آدم کی طرح خداوند تعالیٰ کی روح اقدس پھونک دی جاتی ہے، یعنی جس وقت نور امامت ایک جامہ سے دوسرے جامہ میں منتقل ہو جاتا ہے تو یعنی اسی وقت تمام ملائکہ (یعنی ارواح مونین وغیرہ کے نمائندہ ذرات) آدم زمان کی مبارک ہستی میں سجدہ کرتے ہوئے گر جاتے ہیں، اور ان ذرات کا یہی عمل کشتی نجابت میں مونین کا داخل ہو جانا بھی ہے، پس یہی سبب ہے کہ رسول اکرم نے اہل بیت (آلہ تھے) اطہار کی تشبیہہ سفینہ نوچ سے دی ہے۔

فقط اپ کا علم خادم

نصیر ہوزنائی

۱۹۸۰ء نومبر

Knowledge for a united humanity

# امام عالی مقام

## کی جسمانی پیدائش اور نورانی پیدائش

نور مطلق کی نسبت جہاں زمان و مکان سے بر ترازی وابدی کیفیت میں خداوند تعالیٰ سے ہے، وہاں یہ قدیم ہے، یعنی کسی کمی و بیشی اور تغیر و تبدل کے بغیر ہمیشہ ایک ہی حال میں قائم اور موجود ہے، اور اس کے نہ ہونے یا پیدا ہو جانے کا کوئی سوال نہیں لیکن جہاں نور کا تعلق جسم اور مظہر نور خدا (یعنی پیغمبر اور امام علیہما السلام) سے ہے، وہاں یہ دو طرح سے جنم لیتا ہے، انسان کامل میں سرچشمہ نور اور مرکز پذایت کی حیثیت سے، اور ممنین میں عکس نور (یعنی زندہ تصویر) کی حیثیت سے، جیسے سورج جب طلوع ہو جاتا ہے، تو کسی تاخیر کے بغیر ہر چیز پر اسکی روشنی پڑتی ہے، اوزعض چیزوں سے جو صاف شفاف ہیں، سورج کا عکس نمودار ہوتا ہے۔

آفتاب عالمتاب کائنات کے وسط میں ٹھیک ہوا ہے، اس کی شکل گول ہے، لہذا حرارت و روشنی کا کوئی ایک رُخ نہیں، بلکہ یہ ہر طرف بکھر جاتی ہے، چنانچہ اس بے پناہ ماڈی نور کا ایک محدود حصہ سیارہ زمین کی طرف آتا ہے، مگر یہاں کی چیزیں سورج سے فیضیاب ہونے میں یکسان نہیں ہیں، ہر چند کہ خورشید اور ہر جگہ کسی فرق و امتیاز کے بغیر شعاعوں کی بارش بر ساتا ہے، پھر بھی کچھ جانور ایسے ہیں، جو سورج کی ضیاپاشی سے بھاگ کر اندر ہیروں میں چھپ جاتے ہیں۔

جو جانور سورج کی روشنی کو دیکھنا نہیں چاہتے ہیں یا دیکھنے سکتے ہیں، وہ بھی

سورج کے فائدے سے خالی نہیں، کیونکہ وہ جو کچھ کھاتے ہیں، اس میں سورج کی طاقتیں کار فرما ہوتی ہیں، دوسری طرف سے جو چیزیں سورج کی روشنی کو قبولی ہیں، وہ مختلف مدارج پر ٹھیک ہوئی ہیں، مثال کے طور پر آئینہ اس عمل میں بہت نمایاں ہے کہ وہ نہ صرف نورخور شید کو قبولتا ہے، بلکہ ساتھ ہی ساتھ اپنی صلاحیت کی بدولت سورج کے عکس کو بھی دکھاتا ہے، قانونِ فطرت کی اس مثال سے یہ حقیقت روشن ہو جاتی ہے کہ اگرچہ آفتاب ہدایت کے فیض سے کوئی فرد بشر غالی نہیں، تاہم اس میں لوگوں کے مختلف درجات ہیں، چنانچہ جو لوگ بامرِ خدا پاک باطن ہیں وہ مظہرِ نورِ خدا کے لئے آئینے کا کام دیتے ہیں، اور اسی معنی میں کہا گیا کہ سرچشمہ نور امام اقدس الطہر میں ہوا کرتا ہے، اور اس کا ایک مکمل عکسِ حقیقی مونین میں ہوتا ہے۔

آپ نظامِ تخلیق اور قانونِ فطرت کا بغور مطالعہ کر سکتے ہیں، کہ نباتات کا قیامِ جمادات (یعنی مٹی وغیرہ) پر ہے، جیوانات کا قیامِ نباتات پر ہے، اور انسان جیوان پر قائم ہے، یہ حقیقت نہ صرف دنیا سے ظاہر متعلق ہے، بلکہ عالمِ شخصی میں بھی یہی قانون کار فرمائے ہے، کہ انسانی جسم جیان کی تخلیق و تکمیل کے سلسلے میں سب سے پہلے بنیادی جسم بنتا ہے، پھر روح جیاتی، پھر روح جیوانی، پھر روح انسانی (یعنی روحِ ناطقہ) اور آخر میں عقل پیدا ہو جاتی ہے، سو اس قانونِ فطرت سے یہ حقیقت ظاہر ہے کہ امام عالی مقام کی جسمانی پیدائش پہلے ہے اور نورانی پیدائش بعد میں۔

سورہ مریم (۳۳، ۱۵:۱۹) میں حضرت تیجی اور حضرت عیسیٰ علیہ السلام کے بارے میں ارشاد ہوا ہے کہ ”آن پر اس دن سلامتی تھی جس میں وہ پیدا ہو گئے اور جس دن آن کا انتقال ہو گیا اور جس روز وہ دوبارہ زندہ ہو گئے“۔ آپ غور کر کے دیکھ سکتے ہیں کہ اس حکم میں تاویلی حکمت پوشیدہ ہے، کیونکہ اسکے ظاہری ترجمہ کی کچھ منطق نہیں بنتی ہے، کہ انسانِ کامل پر سلامتی صرف اور صرف تین دنوں میں محدود ہو، یعنی یومِ پیدائش، یومِ وفات،

اور یوم بعثت میں، اور باقی دنوں میں سلامتی الی مقدس ہستیوں سے الگ اور دور ہو، بلکہ اس ارشاد مبارک کے تاویلی معنی یوں ہیں کہ یہاں دن سے زمانہ مراد ہے، وہ اس طرح کہ ہر کامل انسان کی روحانیت تین زمانوں پر پھیل جاتی ہے، پہلا زمانہ یادور ابتدائی روشنی سے لے کر انفرادی قیامت تک ہے، اور یہ تاویل کی زبان میں یوم پیدائش کہلاتا ہے، دوسرا ڈور منزل عذر لائلی سے شروع ہو جاتا ہے، جہاں حضرت عمر اسیل علیہ السلام کے عمل سے ایک حکمت آگین نفاسی موت واقع ہوتی ہے، اور یہ ڈور جو انفرادی قیامت اور زندہ روحانیت کے عظیم واقعات و تجربات سے بھرپور ہے اور جسے قرآن نے پیغمبرانہ و عارفانہ موت قرار دیا ہے<sup>۱</sup>، وہ مقام انبعاث تک پہنچتا ہوا ہے، اور تیسرا مرحلے پر انبعاث کا زمانہ شروع ہو جاتا ہے، جو روحانیت کا آخری ڈور اور بلند ترین مقام ہے، اس سے مطلب صاف طور پر ظاہر ہوا کہ حضرات انبیاء و آئمہ علیہما السلام پر تین ادوار گزرتے ہیں، جن کا ذکر ہوا، اور ہر ڈور میں اُن پر سلامتی ہے، اور سلامتی سے تاسیس و مکمل روحانیت مراد ہے۔

جیسا کہ بتایا گیا کہ امام برحق صلووات اللہ علیہ کی جسمانی پیدائش پہلے ہوتی ہے، اور نورانی پیدائش بعد میں مکمل ہو جاتی ہے، اور امام زمانؑ کے "یوم پیدائش" کی جو سالگرہ منانی جاتی ہے، وہ دراصل امامؑ کے نورانی جنم کا دن ہے، اگر یہ بات نہ ہوتی، تو امامؑ کی امامت یعنی مندی نہیں سے قبل بھی جسمانی سطح پر یوم پیدائش کی اس طرح سالگرہ منانی جاتی، جس طرح آج منانی جاتی ہے، پس ظاہر ہے کہ سالگرہ نور کی شاخت کے لئے ہے۔

عوام الناس جس حال کو زندگی سمجھتے ہیں، وہ صحیح معنی میں زندگی نہیں، نہ جسمانی موت تاویلی (نفسانی) موت ہے، اور نہ ہی انبعاث (مرنے کے بعد زندہ ہو جانا) ایسا ہے جیسا کہ عام خیال ہے، بلکہ ان حقائق و معارف کا نمونہ اور معیار انسان کا مکمل ہے، پس مونین پر لازم ہے کہ وہ ہادی برحق کی رہنمائی میں راہ روحانیت کے مراض کو طے کریں،

<sup>۱</sup> یہ عارفانہ موت غافلی اللہ ہے، اور انبعاث بقا باللہ۔

تاکہ حقیقتِ حال کا مشاہدہ ہو۔

اس سے قبل سلامتی کا ذکر ہوا تھا، اور مفہوم یہ تھا کہ انسان کامل (پیغمبر اور امام علیہما السلام) پر مسلسل سلامتی ہوا کرتی ہے، اور وضاحت ہوئی تھی کہ سلامتی سے تائیدِ روحانیت مراد ہے، مگر یہ وضاحت کافی نہیں ہے، کیونکہ قرآن حکیم میں لفظ ”سلام“ غاص خاص موقع پر استعمال ہوا ہے، اور یہ خصوصی حکمت کا حامل ہے، چنانچہ اس کی مزید صراحت کی جاتی ہے کہ سلام کے معنی ایسی تائیدِ روحانیت کے ہیں، جس میں ہر طرح کی سلامتی ہے، یعنی جسمِ جان اور عقل کی سلامتی، اور اس کی بہترین صورت یہ ہے کہ مومن خود کو دارالسلام (خانہ سلامتی) سے ازمل<sup>۱</sup> ابدی طور پر وابستہ پائے؛ ”السلام“ اللہ تعالیٰ کا ایک زندہ نام ہے، جو بصورتِ انسانی ایک جلالی فرشتہ ہے، جو عقل<sup>۲</sup> جان اور لطیف جسم کے درجہ ممال پر ہے، اور یہی بہشت جاودا نی ہے، اور سلامتی کا گھر یہی ہے۔

حدیث ہے کہ محمد علی (صلوات اللہ علیہما) کا مقدس نور ایک پاک صلب سے ایک پاک بطن میں منتقل ہوتا ہوا آیا ہے، (کوکبِ ذری، ص: ۸۷) اس میں ہر داشمند کو خوب غور کرنا چاہئے کہ آیا یہ نور وہی نہیں، جو کا ذکر قرآن کریم میں جگہ جگہ فرمایا گیا ہے؟ جسکے متعلق ارشاد ہے کہ خدا اپنے نور کو درجہ ممال تک پہنچانے والا ہے (۸:۶۱) یعنی اس کا سلسلہ جاری ہے، تو پھر اس کا مطلب یہ ہوا کہ شخص کامل کی جسمانی اور نورانی پیدائش بار بار ہوتی رہتی ہے، جیسے چاند بار بار کامل ہوتا رہتا ہے، ہر چند کہ سورج کی ہستی میں چاند ایک حال پر قائم ہے، کہ وہاں یہ نہ بڑھتا ہے اور نہ گھٹتا ہے۔

مولانا<sup>۳</sup> کا ارشادِ گرامی ہے: إِنَّ لِلَّهِ بَعْدَ الْكُرْبَةِ وَالرِّجْعَةِ بَعْدَ الرِّجْعَةِ وَإِنَّا صاحبَ الرِّجْعَةِ وَالكُرْبَاتِ (کوکبِ ذری، ص: ۸۵) بے شک میرے لئے دنیا میں بار بار آنا اور رجعت کرنا ہے، میں رجعون والا اور باریوں والا ہوں۔ یہ نُور علی نُور<sup>۴</sup> (۲۵:۲۲) کی تفسیر ہے، یعنی ایک امام کے بعد دوسرا امام ہونا، اور امام عالم مقام کی ہر

سالگرہ ایسی حقیقوں کی نشاندہی کرتی ہے۔

آپ کا یک دینی خادم  
نصریل الدین نصیر ہونزاری  
۱۲ دسمبر ۱۹۸۳ء



# Institute for Spiritual Wisdom and Luminous Science

Knowledge for a united humanity

## بہشت میں سب کچھ ہے

میں آج علم و حکمت کا ایک گوہرا پنے عزیزوں کے سامنے رکھنا چاہتا ہوں، اور یہ ایک ایسا معجزانہ گوہر ہے کہ یہ ہر متعلقہ سوال کا جواب مہینا کرے گا، انشاء اللہ میرے عزیزوں کو اس سے بہت فائدہ ہو گا، اور وہ ہے یہ آیہ مقدسہ: **لَهُمْ مَا يَشَاءُونَ فِيهَا وَلَدَيْنَا مَرِيٰضٌ** (۳۵:۵۰) ان کیلئے اس (بہشت) میں ہر وہ چیز مہینا ہو گی جو وہ چاہتے ہیں اور ہمارے پاس اس کے علاوہ بھی ہے، یعنی مominین کی کوئی ایسی خواہش نہیں ہے جس کی بہشت میں تکمیل نہ ہو، یا یوں کہنا چاہتے ہے کہ بہشت ایسے مقام کا نام ہے جس میں مومن کی تمام خواہشات پوری ہو جاتی ہیں اور جنت میں وہ چیزیں بھی ہیں جن کے متعلق انسان سوچ بھی نہیں سکتا۔

بہشت میں سب کچھ ہے اس لئے انسانی فطرت میں طرح طرح کی خواہشات پائی جاتی ہے، یونکہ اگر خدا تعالیٰ صرف کسی خواہش کو پیدا کرتا اور اس کی تکمیل کا کوئی ذریعہ نہ بناتا تو یہ کسلم ہوتا نہ کہ عدل، مگر خدا قلم سے پاک برتا ہے، اور وہ بڑا کرم والا ہے۔ اس سے معلوم ہوا کہ جنت میں کوئی چیز ناممکن نہیں، یونکہ اللہ تعالیٰ نے وہاں ہر چیز مومن کو دے رکھی ہے، جیسا کہ ارشاد ہے: **وَأَشْكُمْ مِنْ كُلِّ مَا سَأَلَ ثُمَّؤْ** (۳۳:۱۲) اور اس نے تم کو دے رکھا ہے جو کچھ کہ تم نے اس سے مانگا، یعنی تم نے زبانِ حال سے جو کچھ بھی اس سے طلب کیا تھا وہ سب تم کو دے دیا ہے۔ یا یہ کہ ازل میں تمہاری روحوں نے سوال کیا تھا وہ تمہارے لئے دے رکھا تھا۔

اب آپ کوئی بھی نیک خواہش دل میں لائیں اور کہیں کہ کیا یہ چیز مجھے بہشت میں مل سکے گی تو اس کا جواب اثبات میں ہو گا، آپ کہیں کہ میں ہمیشہ زندہ رہنا چاہتا ہوں، بار بار دنیا میں آنا چاہتا ہوں، مرد سے عورت اور عورت سے مرد بننا چاہتا ہوں، ہزاروں دفعہ پادشاہوں کی صورت میں پیدا ہونا چاہتا ہوں، اعلیٰ سے اعلیٰ حروف دین، بن جانا چاہتا ہوں، یہاں تک کہ خدا کے نور میں ہمیشہ کیلئے رہنا چاہتا ہوں، اور اس کے ساتھ ساتھ دنیا میں بھی آنا چاہتا ہوں، کائنات کو نئے سرے سے بنانا چاہتا ہوں، دنیا یہی سے شروع کر کے بہشت کی نعمتوں کو دیکھنا چاہتا ہوں، وغیرہ تو یہ سب ممکن ہے۔

اب میں فارسی میں کہوں گا کہ: ”بیچ ناممکنی نیست“ یا ”ناشدنی نیست“ روزانہ پانچ سوال کر کے سوچیں کہ بہشت میں کون سی نعمت ناممکن ہے۔

فقط

عَلَامَهُ نصِيرُالْذِينِ نصِيرٌ ہونزا

۱۹۷۶ء

Institute for  
Spiritual Wisdom  
and  
Luminous Science

Knowledge for a united humanity

## ماہِ مبارکہ علیٰ علیٰ

قرآن پاک میں فرمایا گیا ہے: وہ وقت قابل ذکر ہے جبکہ حواریین نے عرض کیا کہ اے علیٰ علیٰ ابن مریم کیا آپ کارت ایسا کر سکتا ہے کہ ہم پر آسمان سے کوئی دستر خوان (یعنی کھانا) نازل فرمائے، آپ نے فرمایا کہ خدا سے ڈرو، اگر تم ایماندار ہو، وہ بولے کہ ہم یہ چاہتے ہیں کہ اس میں سے کھائیں اور ہمارے دلوں کو پورا الٹینا ہو جائے اور ہم یہ جان لیں کہ آپ نے ہم سے سچ بولا ہے اور ہم گواہی دینے والوں میں سے ہو جائیں علیٰ علیٰ ابن مریم نے دعا کی کہ اے اللہ! اے ہمارے پروردگار! ہم پر آسمان سے دسترخوان نازل فرمائیے کہ وہ ہمارے لئے ایک عید یعنی خوشی کی بات ہو، ہمارے اول اُآخر کے واسطے اور آپ کی طرف سے ایک نشانی ہو اور آپ ہم کو رزق دیں اور آپ سب رزق دینے والوں سے ابھھے ہیں۔ (۵: ۱۱۲-۱۱۳)

خداؤندر تعالیٰ نے ایسا دسترخوان نازل فرمایا، مگر وہ روحانی قسم کا تھا اور اس پر عقل، روح کی پسندیدہ غذائیں چنی ہوتی تھیں، یعنی وہ بطریق روحانیت روحانی نعمتیں تھیں، نہ کہ ظاہری اور مادی نوعیت کے کچھ کھانے تھے۔

یہاں آسمان کا مطلب آسمان روحانیت ہے، دل کے الٹیناں کے معنی مشاہدہ روح اور باطنی محجرات ہیں، اور پیغمبر کے فرمان کی صداقت کا علم ہو جانا اور اس پر گواہ رہنا یہ ہے کہ جو کچھ آخرت کے بارے میں فرمایا جاتا ہے وہ چشم دل کے سامنے آجائے اور مومن خود کو اس کا گواہ بن جائے۔

اگر یہ دستِ خوان جسمانی غذاوں کا ہوتا تو حضرت علیؑ اس کو دنیا و آخرت کی خوشی قرار نہیں دیتے، اور اس کو خدا کا نشان نہ پھرلتے، اور نہ ہی وہ خیرالراز قین کا رزق کھلانا، کیونکہ حکمت میں خدا خیرالراز قین اس لئے نہیں ہے کہ اس نے جسمانی غذائیں بنائی ہیں، بلکہ اس کی یہ صفت اس وجہ سے ہے کہ وہ عقل و جان کیلئے روحانیت کی اعلیٰ غذائیں پیدا کرتا ہے۔ جس طرح جسمانیت میں عمدہ غذائیں آسانی سے جزو بدن ہو جاتی ہیں، اسی طرح روحانیت میں علم کی اعلیٰ باتیں بڑی جلدی سے جزو روح ہو جاتی ہیں، کیونکہ روح کیلئے ذکر و عبادت کسرت یعنی ایکسرائز ہے اور علم غذا ہے۔

جب بیمار آدمی کا اشتہابند ہو جاتا ہے اور بھوک نہیں لگتی تو اس وقت آپ اگر اسے زور و زبردستی سے کچھ خلاں تو اس فنا سے کوئی مزہ نہیں آتا، یہ علامت ہے اس بات کی کہ ایسی حالت میں غذا جسم کا حصہ نہیں بن سکتی ہے، اس کے عکس جب تدرست انسان کو بھوک لگتی ہے اور وہ کھانا کھاتے ہوئے لذتِ محبوس کرتا ہے تو یہ اس چیز کی نشانی ہے کہ غذا اس کو ہضم ہو کر جزو بدن بننے والی ہے۔

یہ اس حقیقت کی ایک بہترین مثال ہے کہ جن بد نصیب لوگوں کو حقیقی علم سے لذت و خوشی محبوس نہیں ہوتی ہو تو وہ روح کے مرضیں ہیں، اور روح کا مرض گھنابوں کی وجہ سے ہوتا ہے، ایسے آدمیوں کی روح بہت کمزور ہوتی ہے، مگر جو مونین ایسے ہوں کہ ان کو علم و حکمت کی باتوں سے بڑا مزہ آتا ہے اور وہ شادمان و مسرور ہو جاتے ہیں، تو یہ حالت ان کیلئے مبارک ہے کہ ان کی روح میں اضافہ ہو رہا ہے اور ان کے باطن کی تطہیر ہو رہی ہے۔

ہم جسمانی خوشی پر غور کر کے روحاںی خوشی کے بھیدوں کو سمجھ سکتے ہیں، اس کیلئے ہم اپنے آپ سے سوال کریں گے کہ ظاہری اور ماڈی خوشی کب کب حاصل ہوتی ہے؟ جواب ہے کہ جب جسم صحیح تر ہو، صاف اور آرام سے ہو، اور کوئی اچھی نعمت ملنے

چنانچہ جب روحانی طور پر کوئی مومن خوش ہو جاتا ہے تو وہ خوشی بھی بغیر سبب کے نہیں ہے، بلکہ اس کا بھی کوئی پس منظر ہے، وہ یہ کہ روح کو کوئی چیز مل رہی ہے، غذا، صحت، پاکیزگی، عفو، اور آمید فردا، اور سب سے بڑھکر خدا کی خوشنودی، یعنونکہ خداوند کی رضا کے سوا کوئی روحانی خوشی نہیں ہے، اور خداوند تعالیٰ کی رضامندی کے تحت ساری نعمتیں ہیں۔

فطاب کا علمی خانم

نصیر ہونزاری

۱۲ اگست ۱۹۸۰ء

# Institute for Spiritual Wisdom and Luminous Science

Knowledge for a united humanity

# خرزاتِ الٰہی

خداوندِ علیم و حکیم کا مبارک ارشاد ہے کہ: وَإِنْ مِنْ شَيْءٍ إِلَّا عِنْدَنَا خَزَائِنُهُ (۲۱:۱۵) اور کوئی چیز نہیں مگر اس کے خزانے ہمارے پاس موجود ہیں۔ یعنی ممکنات کی ہر شی جو ارادہِ الٰہی میں ہے اس کے وجود و ظہور کے اسباب اجزاء کے ضرورتیہ کے خزانے خدا کے پاس ہیں، تاکہ حکم خدا اسباب و عمل اور اجزائی فرائی سے اشیائے ممکنہ عرصہ وجود میں آئیں۔

یہاں ایک اہم سوال ”عِنْدَنَا“ متعلق پیدا ہوتا ہے، وہ یہ ہے کہ اللہ تعالیٰ کی عندیت (نژدیکی) سے کیا مراد ہے؟ جبکہ اس کے قبضہ قدرت سے کوئی چیز باہر نہیں؟ کیونکہ وہ اگر ایک اعتبار سے مکان و لامکان سے پاک و برتر ہے تو دوسرے اعتبار سے ہر جگہ موجود ہے؟

جواب: خدا تعالیٰ مکان و لامکان سے پاک و برتر بھی ہے اس کے باوجود وہ ہر جگہ بھی ہے اور ساتھ ہی ساتھ اس کا ایک خاص مقام بھی ہے اور وہ روحانیت کا مقام ہے، جو اس کی عندیت و نژدیکی ہے، اور خرزاتِ الٰہی روحانیت میں ہیں، اور روحانیت کا تعلق بندوں سے ہے، سو خدا کے خزانے بندے ہیں، جن میں تمام چیزیں موجود ہیں۔

قرآنِ پاک میں اللہ کے قرب و حضور اور عندیت کے معنی میں جتنے الفاظ آئے ہیں ان سب کی مراد روحانیت فورانیت ہے اور یہ مرتبہ انسانوں کیلئے مخصوص ہے، اور پروردگار کے خزانے بھی انسانوں میں سے وہی حضرات ہیں، جن کو خداوند عالم نے

لپنے بندوں سے برگزیدہ فرمایا ہے، یعنی انبیاء و آئمہ علیہم السلام اور حقیقی مونین، جو خداوند الہی کی حیثیت رکھتے ہیں۔

اگر بندہ مون پیغمبر اور امام کے طفیل سے خداوند الہی نہ ہوتا تو اسے اپنی ذات کی معرفت کی طرف توجہ نہ دلائی جاتی اور یہ ارشاد نہ ہوتا کہ: ”جس نے اپنی روح کو پہچان لیا یقیناً اس نے اپنے رب کو پہچان لیا۔“ اس سے یہ حقیقت ظاہر ہے کہ حقیقی مون خداوند الہی میں سے ہے، وہ ذات روح خداوند ہے، اور ان ذات میں سب کچھ ہے، اس لئے کہ تمام ماذی چیزوں کی رویں ہوا کرتی ہیں، جو ذات کی شکل میں ہوتی ہیں۔

اللہ تعالیٰ کی آیات (شانیاں) اگر آفاق میں منتشر ہیں تو نفس انسانی میں یہ آیات کیجا یں (۵۳:۵۳) اس کا مطلب یہ ہوا کہ ہر چیز ماذی طور پر اس کائنات میں ظاہر ہے اور روحانیت میں انسان کے اندر پوشیدہ ہے، اسی طرح وہ اپنے باطن میں دونوں جہاں خریدنے کیلئے عظیم سرمایہ اور خزانہ رکھتا ہے، یادوں سے اعتبار سے یوں کہنا چاہتے کہ وہ خود کوئین کا خلاصہ اور صورتِ روانی ہے یا ایسا مجرمانی عالم ہے کہ اس میں بصورتِ لطیف دنیا بھی ہے عقبی بھی ہے۔

یہ لکتنا اہم ارشاد ہے جو فرمایا گیا ہے کہ شریعت کا باطن طریقت ہے، طریقت کا باطن حقیقت ہے اور حقیقت کا باطن معرفت، سو معرفت سب کچھ ہے، اسلئے کہ اس میں ہر چیز کی روح اور قیمت موجود ہے، اور معرفت نہیں ہے مگر انسان کی ذات میں، اس سے معلوم ہوا کہ آدمی خداوند الہی ہے۔

قرآن تعالیٰ کے مطابق اللہ تعالیٰ نے بنی آدم کو تمام مخلوقات پر کرامت و فضیلت دی ہے (۱۷:۴۷) اس کے معنی یہ ہوئے کہ قانونِ خدا کی نظر میں کائنات و موجودات کی جو قدر و قیمت ہے اس سے آدمی کہیں بڑھ کر ہے۔

مولانا علی صلووات اللہ علیہ کا ارشاد ہے کہ: ”آیا تو گمان کرتا ہے کہ تو ایک چھوٹا سا

جسم ہے اور حالانکہ تجھ میں عالمِ اکبر سکو یا ہوا ہے، یعنی پوری کائنات لطیف روحانی شکل میں تیرے باطن میں پوشیدہ ہے، پس اس سے ظاہر ہوا کہ مونین خدا انہی میں اور یہ حقیقت ایسی ہے کہ اسے گھرائی سے سمجھنے اور عمل میں لانے کی سخت ضرورت ہے۔

فقط دعا کو  
نصیر ہونزائی  
۱۹۸۰ء اکتوبر ۱۱  
حیدر آباد - ہونزا گلگت



# Institute for Spiritual Wisdom and Luminous Science

Knowledge for a united humanity

## بہشت اور شجرہ ممنوعہ

جب حکمت اور تاویل کی روشنی کے بغیر سوچا جاتا ہے تو حیرت ہی حیرت ہوتی ہے کہ خداوند عالم نے اپنی قدرت کاملہ سے ایسی بہشت بنائی کہ اس میں ہر قسم کی لازوال نعمتیں موجود ہیں، لیکن انسان وہاں بھی آزمائش سے خالی نہیں، کیونکہ وہاں پر ایک پرکش درخت موجود ہے جو بڑا خطرناک ہے، کہ اگر انسان اس کا پھل لکھائے تو بس اسکی خیر نہیں۔ یہ مسئلہ بڑا مشکل ہے، جس سے بہت سے ذیلی سوالات پیدا ہوتے ہیں، مثال کے طور پر دنیا کے اتنے سارے امتحانات کے بعد مومن کا جنت میں داخل ہو جانا اور پھر وہاں بھی اس کو یہ خوف کہ کہیں بھول سے درختِ ممنومہ کا پھل نہ لکھا بیٹھے، کیونکہ جب حضرت آدم علیہ السلام اس سے نفع سکے تو ہم بیچارے کوں ہوتے ہیں۔

جانا چاہئے کہ خداوند تعالیٰ نے اپنی حکمتِ بالغہ سے ایک چیز بنائی جو وحدت و کثرت کے درمیان ہے جو بڑی پر حکمت ہے اور وہ دو کا عدد ہے، پس ذاتِ واحد نے ہر چیز کو دو کے موافق پیدا کیا، یعنی ہر چیز کے جوڑے بنائے تاکہ یہ شہادت ہو کہ اس کے سوا جو کچھ بھی ہے اس میں دوئی ہے مگر خدا میں دوئی نہیں، اس میں صرف وحدت ہی وحدت ہے، چنانچہ انسان کی دو انائیں بنائیں، ایک اనائے عسلوی اور دوسرا انائے بیفلی۔

انسانی فطرت ایسی ہے کہ جہاں انتخاب کیلئے دو عمدہ چیزیں ہیں تو اس وقت دونوں کو چاہتا ہے، جب اسکے سامنے ایک اعلیٰ چیز اور ایک دوسرے درجے کی چیز ہوتی

ہے تب بھی وہ دونوں کو چاہتا ہے، چنانچہ انسان جو دو انساوں کا مرکب ہے وہ نہ صرف ہمیشہ کیلئے بہشت میں رہنا چاہتا ہے بلکہ وہ ساتھ ہی ساتھ بار بار دنیا میں بھی آنا چاہتا ہے، جبکہ وہ اپنی انسائے علوی اور انسائے سفلی سے دونوں جہاں میں زندہ ہو سکتا ہے، تاکہ اسی طرح وہ خدا کی لاتعداد نعمتوں کو پائے۔

جو داشتماند ہے وہ ہر مسئلے میں امام کی طرف دیکھتا ہے، امام نور بھی یہی اوشخصیت بھی، وہ نور میں عالم علوی میں یہی اور جسم میں عالم سفلی میں یہیں، وہ باعتبارِ جسم بار بار دنیا میں آتے ہیں اور باعتبارِ نور ہمیشہ بہشت میں ہیں، ان کو دنیا کا کوئی خوف نہیں اور نہ ہی کوئی غم ہے، جیسا کہ قرآن شریف کا ارشاد ہے : **الَا إِنَّ أَوْلِيَاءَ اللَّهِ لَا يَخَوُفُ عَلَيْهِمْ وَلَا هُمْ يَخَزَّنُونَ (۲۰: ۶۲)** یاد رکھو اللہ کے دوستوں پر نہ کوئی خوف ہوتا ہے اور نہ وہ مغموم ہوتے ہیں، کیونکہ وہ خدا کے اولیاء ہیں اور خدا کے بھیوں کو جانتے ہیں، وہ دیکھتے ہیں کہ ہر چیز میں حکمت ہے، وہ جسم سے دنیا میں یہی مگر نور سے بہشت میں یہیں، وہ انسائے علوی میں ہمیشہ ہمیشہ کیلئے عالم علوی میں رہتے ہیں، اور متبادل شخصیتوں کے اعتبار سے بار بار دنیا میں آتے رہتے ہیں۔

فقط

نصیر ہوزانی

## آئینہ حکمت

روح اور روانیت متعلق پر حکمت مثالوں میں آئینے کی مثال بہت ہی واضح، روشن اور بحمد مفید ثابت ہو سکتی ہے، جس کی وجہ یہ ہے کہ آئینہ ایک مادی شی ہونے کے باوصف بعض لطیف خصوصیات رکھتا ہے، چنانچہ ذیل میں اس سلسلے کی چند حکمتیں درج کی جاتی ہیں۔

**حکمت ۱:** ایک سادہ شیشہ جو نگین نہ ہو اور ایک آئینہ (دونوں چیزوں) سامنے رکھ کر غور و فکر کے ساتھ تجربہ کریں، شیشے میں آپ کا چہرہ نظر نہیں آتا ہے، اور آئینے میں چہرہ دکھانی دیتا ہے، اس کا کیا سبب ہے، حالانکہ دونوں اپنی اصل میں ایک ہی ہیں؟ اس کا سبب یہ ہے کہ سادہ شیشہ حجاب بن کر نکاہ کو نہیں روک سکتا، اسلئے نظر صاف شفاف شیشے سے آگے گزر کر سامنے والی چیزوں کو دیکھتی ہے، اسکے عکس آئینے میں یہ خاصیت ہے، کہ اسکی سطح کو چھوتے ہی نظر چہرے کی طرف لوٹ جاتی ہے، اور اسی طرح انسان اس رُعمل سے اپنے آپ کو دیکھتا ہے، اگر کوئی شخص یہ سوال کرے کہ دیکھنے کا یہی رُعمل کسی اور چیز پر کیوں نہیں ہوتا، جیسے پتھر لکڑی وغیرہ؟ جواب یوں عرض ہے کہ نظر کو لوٹا دینے کی خاصیت صرف ایسی چیزوں میں ہوتی ہے، جو شیشے کی طرح صاف شفاف اور آئینے کی طرح پیچھلی جانب سے تاریک ہوں، ورنہ نظر کا عمل اسی چیز پر ختم ہو جاتا ہے جو سامنے ہوتی ہے۔

**حکمت ۲:** حواس کے رُعمل کے اعتبار سے چیزوں مختلف ہوا کرتی ہیں،

مثلاً لامتحنی مانے کا عمل صرف پتھر جیسی سخت چیزوں سے ہو سکتا ہے، یونکہ ایسی چیزیں ضرب کو قبول نہیں کرتی ہیں، لہذا ہاتھ کا زور پتھر سے واپس لامتحنی پر پڑتا ہے، پھر لامتحنی سے ہاتھ پر، اگر لامتحنی کمزور ہے، جکی وجہ سے وہ ٹوٹ جاتی ہے یا لچک دار ہے جس سے وہ لچک جاتی ہے، تو اس صورت میں ہاتھ میں چند ان درد نہیں ہو گا، اور اگر لامتحنی بڑی سخت اور مضبوط ہے تو عمل کا سارا زور بلا کم کاست ہاتھ پر پڑیا، یہ تو سخت چیزوں پر لامتحنی مانے کی بات ہوتی، مگر پانی جیسی نرم چیزوں پر لامتحنی مانے سے نہ تو لامتحنی ٹوٹ جاتی ہے اور نہ ہی ہاتھ میں کوئی ایسی چوٹ لگ جاتی ہے، سبب ظاہر ہے کہ اس کا عمل نہیں، اسی طرح بلند آواز سے پکارنے کا عمل صرف گنبد یا پہاڑ جیسی جگہوں میں واقع ہوتا ہے، جہاں آواز بلکہ اکر پیچھے کی طرف لوٹ جاتی ہے، یہی مثال اس نظر کی بھی ہے جو سلطنتیہ سے بلکہ آدمی کی طرف لوٹ آتی ہے۔

**حکمت ۳:** پروردگارِ عالم کا ارشاد ہے: وَاللَّهُ جَعَلَ لَكُمْ قِيمًا خَلَقَ ظِلَّةً (۸۱:۱۶) اور اللہ تعالیٰ نے تمہارے لئے تمام مخلوق چیزوں کے سائے بنائے۔ اس حکم (فیصلہ) سے ظاہر ہے کہ کوئی چیز بغیر سایہ کے نہیں، یہاں تک کہ سورج کا بھی سایہ ہے، اور وہ سایہ یعنی عکس چاند ہے، نیز تارے سورج کے سائے ہیں، اور اس فرمان خداوندی سے یہ بھی ظاہر ہو جاتا ہے کہ ان سارے سایوں میں انسان کیلئے فائدے ہیں، مگر یہاں یہ بات ضرور جاننا چاہتے کہ فائدے کا اصل اشارہ عقلی اور روحانی چیزوں کی طرف ہے، یونکہ جسم جو مکانی اور زمانی اعتبار سے محدود ہے، وہ کائنات بھر کے سایوں سے فائدہ نہیں اٹھاسکتا، مگر عقل و روح لا محدود اور غیر فانی ہیں، لہذا وہ غیر محدود نعمتیں حاصل کر سکتی ہیں۔

**حکمت ۴:** اگر آپ دو آئینے ایک دوسرے کے آمنے سامنے رکھیں تو ہر ایک کا لطیف سایہ یا عکس دوسرے میں موجود ہو گا، بغیر اسکے کہ نمایاں طور پر نظر آئے، آپ اس کا تجربہ اس طرح کر سکتے ہیں، کہ ایک پر سرخ نشان لگائیں اور دوسرے پر سبز، چنانچہ اس

عمل کی مدد سے آپ یقین کر سکیں گے کہ مقابل کے آئینے خواہ دو ہوں یا زیادہ ایک دوسرے پر لطیف عکس ڈالتے ہیں، یہ ہر روح میں تمام روحوں کی نمائندگی موجود ہونے کی ایک بہترین مثال ہے، اور حقیقتِ واحدہ (Monorealism) کی ایک روشن دلیل ہے۔

**حکمت ۵:** ارشادِ نبوی ہے کہ: ایک مومن دوسرے مومن کا آئینہ ہوا کرتا ہے۔ اس حقیقت کے کجی معنوی پہلو ہیں، المؤمن مرأة المؤمن = مومن مومن کا آئینہ ہے، یعنی انسانِ کامل مومنوں کی روحانیت کا آئینہ ہے۔ اور ان میں سے ایک تو یہ ہے کہ ہر مومن کی روح میں نہ صرف تمام ارواح کے روحانی سائے موجود ہوتے ہیں، بلکہ ہر ہر شیء کا سایہ موجود ہوتا ہے، جیسا کہ آئیہ مذکورہ بالا کا ارشاد ہے کہ ”خدا نے تمہارے لئے تمام مخلوقات کے سائے بنائے ہیں“، یعنی مومن کے باطن میں ساری چیزوں کے عقلی، روحانی اور جسمانی سائے بصورتِ ذرا ت لطیفِ محدود ہیں۔

**حکمت ۶:** جملہ ارواح کی یک حقیقتی (Monorealism) ایسی ہے جیسے آمنے سامنے کے بہت سے آئینے اپنے عکس میں ایک ہو جاتے ہیں، آپ دیکھتے ہیں کہ ان لطیف سایوں کے یکجا ہونے میں کوئی تنگی واقع نہیں ہوتی ہے، حالانکہ آئینے مادی چیزیں ہیں، اس وحدت کی وجہ یک صفتی ویک رنگی ہے، کہ جب ایک آئینے کا عکس دوسرے پر پڑتا تو اس سے کچھ فرق نہیں آتا، اور نہ اسکیں کچھ اضافہ ہو جاتا ہے۔

**حکمت ۷:** یاد رکھنے کا کہ لطیف چیزوں کے سائے لطیف ہوا کرتے ہیں اور کثیف چیزوں کے سائے کثیف، نیز یہ بھی یاد رہے کہ ہر سایہ جس طرح پھیل جاتا ہے اسی طرح سمع جاتا ہے، چنانچہ روحِ مومن میں تمام زندہ سائے جو عقلی اور روحانی ہیں محدود نہ گئے ہیں، جیسا کہ پروردگارِ عالم کا مبارک ارشاد ہے: کیا تم نے اپنے پروردگار کی طرف نہیں دیکھا کہ اس نے سایہ کو کیونکر پھیلایا ہے اور اگر وہ چاہتا تو اس کو ٹھیرا ہوا رکھتا پھر ہم نے آفتاب کو اس پر دلیل بنایا (۲۵:۲۵) یعنی عقلی اور روحانی سائے عالم

کبیر میں پھیلے ہوئے ہیں، لیکن وہ خورشید نور کے تصرف میں ہیں، جس نے ان کو مومن کی ذاتی دنیا میں محدود فیکجا کر دیا ہے، اور بالآخر وہ دست قدرت کی مٹھی میں جمع ہیں (۲۵: ۳۶)۔

**حکمت، ۸:** ماہِ کامل کی رات میں ایک بہترین آئینہ لے کر اس میں چاند کا حمیں عکس دیکھ لجئے، آپ یقیناً جانتے ہوں گے کہ یہ آپ کے سامنے آئینے میں جو روشنی ہے، وہ دراصل سورج سے ہے جو چاند کے توسط سے آئی ہے، اس صورت میں اگر آپ نور کے مراتب کو شمار کریں گے تو مرتبہ اول سورج، مرتبہ دوم چاند اور مرتبہ سوم عکس آئینہ تین درجے ہوں گے، چنانچہ اس حال میں سورج کا مظہر چاند ہے اور چاند کا مظہر آئینہ ہے، اور اگر آپ ان مراتب کی وحدت اور سچشمہ نور کو دیکھنا چاہتے ہیں تو آپ اسی رات کو عملی اور ذہنی طور پر سیارة مانہتا ب پر جا کر دیکھئے، اس بات سے آپ کو تعجب ہو گا کہ وہاں اس وقت رات نہیں دن ہے اور ہر قسم کی روشنی وہاں سے دیکھنے کے مطابق سورج میں ایک ہے۔

**حکمت، ۹:** قرآن مقدس سے یہ حقیقت روشن ہو جاتی ہے کہ دین کی بنیاد خلافتِ الہیہ پر قائم ہوئی ہے، یعنی دینِ حق کا آغاز اس طرح سے ہوا کہ خداوند تعالیٰ نے حضرت آدم علیہ السلام کو زمین پر اپنا خلیفہ بنایا، پھر اگر کوئی نیک بخت انسان خلیفہ خدا کو آئینہ خدا یا مظہرِ خدا مانا تا ہے تو وہ حق بجانب ہے، کیونکہ اس صفت کے بغیر کوئی شخص خلیفہ نہیں ہو سکتا ہے، اور اسکیں کیا شک ہو سکتا ہے کہ یہ خلیفہ یعنی آدم جس طرح روح خدا اور نور خدا ہے، اسی طرح وہ اس کا آئینہ اور مظہر بھی ہے، اور جملہ انبیاء و ائمہ علیہم السلام اپنے اپنے وقت میں ایسی صفات سے متصف تھے، اور ہادی زمان صلوuat اللہ علیہ یہی مرتبہ رکھتا ہے۔

**حکمت، ۱۰:** فرشتہ شفاف شیشے کی طرح ہوتا ہے، یعنی ٹرانسپیرینٹ (Trans-parent) جس کی وجہ سے وہ آئینہ خدا نہیں بن سکتا، کیونکہ اس میں نورِ خداوندی کا عکس

نہیں بنتا اور نہ ہی انعکاس (Reflection) ہوتا ہے، چنانچہ خلے علیم حکیم نے حضرت آدم کی بارکت ہستی کو پہلے شفاف شیشہ بنایا، اور پھر اسکے بعد چند امتحانات سے گزار کر اسے آئینہ جمالِ جلالِ ربانی کے مرتبے پر فائز کر دیا، اس پر حکمت مثال سے یہ حقیقت روشن ہو جاتی ہے کہ انسان کامل یقیناً آئینہ خدا ہے اور اسکی بشریت اس حکمت آگین آئینے کی پشت ہے، تاکہ نوْمُنْعَكْس (Reflected) ہو سکے۔

تو فتنہ خانہ حکمت اور ادوارہ عارف کی پیغمبری علی ہے

**حکمت ۱۱:** روایت ہے، کہ سیارہ زمین پر حضرت آدم کے آنے سے قبل جنات بنتے تھے، اسکے معنی یہ ہے کہ وہ دوڑ روحانیت تھا، جس میں لوگ کثیف جسم کو چھوڑ کر لطیف جسم میں منتقل ہو گئے تھے، یونکہ انسان خدا کی قدیم صفات سے وابستہ ہونے کے سبب سے ہمیشہ سے ہے، وہ دائرہ لاابتداء لااپتہسا پر ہمیشہ ہمیشہ سفر کرتا رہتا ہے، جس کا نصف وجود لطیف اور نصف وجود کثیف پرمبنی ہے، جس کی مثال ریشم کا کیرا یا پروانہ ہے، چنانچہ جب اللہ تعالیٰ نے فرشتوں سے فرمایا کہ وہ زمین پر اپنا ایک نائب مقرر کرنے والا ہے، تو اس سے فرشتوں کو تعجب ہوا، یونکہ اس سے قبل بھی ایسا کہا گیا تھا مگر اس سے زمین پر فساد اور خونزیزی ہوئی تھی، لہذا بطريق اشارہ انہوں نے یہ خواہش ظاہر کی، کہ خلیفہ خدا فرشتوں میں سے کسی کو بنایا جائے (مفہوم ۳۰:۲)۔

**حکمت ۱۲:** شیشہ صرف شیشہ ہی ہے، مگر آئینہ شیشہ بھی ہے اور آئینہ بھی، اسی طرح انسانِ حقیقی انسان بھی ہے اور فرشتہ بھی، اور اس کی یہ دو صفات همچیع البحربین (۱۸:۲۰) کی طرح ہیں، جو علمہِ لدنی کا مقام ہے، یعنی خیر و شر کے دو دریاؤں کا ستمگم، خیرستقل ہے اور شر عارضی، یونکہ شر کا ذریعہ شیطان ہے اور وہ انفرادی یا اجتماعی قیامت تک محدود ہے، یا یوں سمجھ لیں کہ اس کو مسلمان (فرمانبردار) بنانا ہے یا اس کو مغلوب و مایوس بنانا ہے، تاکہ شر بنیاد ہی سے ختم ہو جائے اور خیر قائم رہے۔

فقط اپ کا علمی خادم

نصیر الدین نصیر ہوزنائی

۱۹۸۳ء / نومبر ۱۱

# حضرت آدم پہلے بھی لوگ موجود تھے

**دلیل ۱:** ارشادِ رباني کا ترجمہ ہے کہ: (ایک زمانے میں) سب لوگ ایک ہی امت تھے پھر خدا تعالیٰ نے پیغمبروں کو بھیجا (۲۳:۲) اس حکم سے یہ حقیقت واضح ہو جاتی ہے کہ دورِ انبیاء، حضرت آدم سے شروع ہوا اُس سے پہلے بھی لوگ موجود تھے، کیونکہ یہاں بے پایان زمانے کے جس پہلو کا بیان ہوا ہے، اُسیں لوگ پہلے یہی اور انبیاء علیہم السلام بعد میں، اور حضرت آدم علیہ السلام مذکورہ امت و احده کے بعد پیغمبر مقرر ہوئے ہیں۔

**دلیل ۲:** قرآن حکیم میں فرمایا گیا ہے کہ: *لَيَقِنَّا اللَّهُ تَعَالَى نَे* (کارہدیت کیلئے) منتخب فرمایا ہے آدم کو اور نوح کو اور آل ابراہیم کو اور آل عمران کو دنیا والوں پر (۳۳:۳) اس پر حکمت اشارے سے صاف صاف ظاہر ہے کہ زمانہ آدم میں الٰہ جہان موجود تھے، جن میں سے خداوندِ عالم نے حضرت آدم کو منتخب فرمایا، جس طرح دوسرے حضرات کو بعد میں دنیا والوں سے منتخب کیا تھا، اور سب جانتے ہیں کہ اگر صرف ایک ہی شخص موجود ہے تو اس صورت میں انتخاب اور برگزیدگی کا لفظ نہیں بولا جاتا ہے، جب تک کہ جمع کی حالت نہ ہو۔

**دلیل ۳:** جب ہم اس حقیقت کو تسلیم کر لیتے ہیں کہ حضرت آدم علیہ السلام اپنے وقت کے پیغمبر تھے، تو اس کے ساتھ ساتھ یہ بھی ماننا چاہئے کہ آپ کے زمانے میں لوگ تھے اور آپ لوگوں کے لئے پیغمبر تھے۔

**دلیل ۴:** سب لوگ اس حقیقت کے قائل ہیں کہ آدم خلیفہ خدا ہیں، لیکن یہ سوال شایدی کی نہیں کیا ہے کہ آیا آدم براہ راست خدا کے خلیفہ ہیں یا بالواسطہ؟ براہ راست کا مطلب یہ ہے کہ پہلے اللہ تعالیٰ خود ہی روزے زمین کا دینی بادشاہ ہو، پھر کچھ زمانے کے بعد خداوند عالم حضرت آدم کو زمین پر اپنا جانشین (خلیفہ) مقرر کرے، اور بالواسطہ کے معنی یہ ہیں کہ آدم کو یہ خلافت براہ راست خدا سے نہیں بلکہ خلیفہ سابق کے توسط سے ملی ہو، اور صحیح بھی یہی ہے، کہ خلافتِ الہیہ کا یہ پاک سلسلہ اتنا قدیم ہے جتنی کہ خدا کی سنت قدیم ہے، اور اللہ کی سنت میں کوئی تبدیلی نہیں، یعنی ایسا نہیں کہ دین کا یہ کام جو خلافت میں پوشیدہ ہے کبھی خدا خود کرتا ہوا اور کبھی اس کے لئے خلیفہ مقرر کرتا ہوا، بلکہ سلسلہ خلافت جو خداوند تعالیٰ کی صفات کا مکمل مظہر ہے ازل سے چلتا رہا ہے اور یہ ہمیشہ جاری رہے گا۔

**دلیل ۵:** جس ابلیس نے سجدہ آدم سے انکار کیا تھا اس کے بارے میں فرمایا گیا ہے کہ وہ کافروں میں سے ہو گیا (۳۲:۲) سو اگر اس وقت یا اس سے پہلے کبھی کافر لوگ موجود نہ ہوتے تو ہرگز یوں نہ فرمایا جاتا، کیونکہ کلام خدا اس سے پاک برتر ہے کہ اس میں واقعیت و حقیقت کے بغیر کسی چیز کا ذکر ہو، اس سے معلوم ہوا کہ لوگ ہمیشہ سے ہیں۔

**دلیل ۶:** فرشتوں نے خلافت آدم پر جو اعتراض کیا تھا (۳۰:۲) اس کی وجہ یہ ہرگز نہیں کہ انہوں نے لوح محفوظ میں آدم اور اولاد آدم کے بارے میں کوئی پیش گوئی دیکھی تھی، بلکہ اس کی وجہ یہ تھی کہ فرشتے الگ آدم کے دور کی ظاہری باقیوں کو جانتے تھے، مگر باطنی حکمت سے بے خبر تھے، پس ظاہر ہے کہ آدم سے قبل بھی کبھی آدم ہوئے ہیں۔

**دلیل ۷:** آدم انسان ہے، مگر ہر انسان آدم نہیں، لہذا قرآن میں انسان کے بارے میں جو کچھ ارشاد ہوا ہے اس کا اطلاق آدم پر بھی ہو گا، لیکن جو کچھ آدم کے متعلق ہے اس کا اطلاق ہر انسان پر نہیں ہو گا، چنانچہ قرآن میں فرمایا گیا ہے کہ انسان کو

خدا تعالیٰ نے نطف مخلوط سے خلق کیا ہے (۲:۵۷) اس کے معنی ہوئے کہ ہر انسان کے والدین ہیں، خواہ آدمؐ ہو یا عیسیٰ۔

**دلیل ۸:** قرآن کہتا ہے کہ حضرت عیسیٰ اور حضرت آدمؐ کی خلقت ایک جیسی ہے (۵۹:۳) اس سلسلے میں بحث کے لئے ہم تین مثالیں درج کرتے ہیں ایک یہ کہ دونوں حضرات والدین کے بغیر پیدا ہوئے تھے، مگر یہ درست نہیں کیونکہ حضرت عیسیٰ کی والدہ تھیں، دوسری مثال یہ کہ دونوں کی ماں تھیں، لیکن یہ بات ناممکن ہے، کیونکہ اس کی کوئی وجہ نہیں کہ آدمؐ کی ماں ہو اور باپ نہ ہو، اور تیسرا مثال یہ ہے کہ دونوں بزرگوں کے والدین تھے اور یہی صحیح ہے، کیونکہ قانون فطرت سب کے لئے ایک یہ ہے، مگر قرآن کا یہ ارشاد کہ عیسیٰ اور آدمؐ کی خلقت ایک جیسی ہے، اس معنی میں ہے کہ جس طرح پیارش عیسیٰ کو خدا نے راز میں رکھا ہے اسی طرح خلقت آدمؐ کو بھی راز میں رکھا ہے اور وہ یہ کہ ان دونوں کے والدین تھے۔

**دلیل ۹:** آدمؐ حواجب بہشت سے دنیا میں آئے یا ایک سیارے سے دوسرے سیارے پر منتقل ہو گئے یا روحانی دور سے گزر کر جسمانی دور میں داخل ہو گئے یا لطیف جسم کو چھوڑ کر کثیف بدن کو استعمال کرنے لگے تو اس وقت ان کے ساتھ لاعداد لوگ موجود تھے، کیونکہ خدائے حکیم نے انہیں بہشت سے اتر جانے کا جو حکم دیا وہ صیغہ جمع ہے (۲:۳۸)۔

**دلیل ۱۰:** قرآن مقدس میں اللہ تعالیٰ کی سنت کے بارے میں جس شان سے ارشاد ہوا ہے وہ گویا حکمتوں کا ایک آئینہ ہے، (۳:۳۳، ۳۸:۳۰، ۴۲:۳۳) جس میں دیکھ کر اہل داش کو یقین آتا ہے کہ خدا کا جو کام مستقبل میں ہونے والا ہے وہ بالکل وہی ہے جو مانعی میں بھی واقع ہو جکا تھا، اور اس میں کوئی چیز نہیں ہے، سو یہی زمانہ ہے جو لوگوں کے درمیان گھومتا رہتا ہے جیسا کہ خداوندِ عالم کا فرمان ہے: وَتُلْكَ الْأَيَّامُ

نُذَّا وَلِهَا بَيْنَ النَّاسِ (۳:۲۰)۔ چنانچہ اللہ تعالیٰ نے مومنین سے جو وعدے فرمائے ہیں ان میں سے ایک کامفہوم یہ ہے: تم میں سے جو لوگ (حقیقی معنوں میں) ایمان لائیں اور نیک عمل کریں خدا وعدہ فرماتا ہے کہ ان کو زمین کی خلافت عطا کرے گا، جیسا کہ الگ لوگوں (یعنی آدموں) کو خلیفہ بنایا تھا (۲۲:۵۵) اس سے ظاہر ہے کہ بے پایان زمانے کے بہت سے ادوار ہوتے ہیں اور ہر دور کا ایک آدم ہوا کرتا ہے۔

اس ارشاد کے دو معنی ہیں ایک عوام کے پاس اور ایک خواص کے پاس، عوام کے نزدیک اس کے معنی ہیں کہ کافر لوگ حتمانی طور پر ہلاک ہو جائیں گے اور مومنین کو زمین کی حکومت ملنے گی، مگر خواص کہتے ہیں کہ اس سے خلافت الہیہ مراد ہے نہ کہ کفار کی جانشینی، جمکی کوئی وقعت نہیں۔

قطاطاپ کا علمی خادم

نصیر ہونزاری

۱۹۸۰ء ستمبر ۱۴۰۷

Institute for  
Spiritual Wisdom  
and  
Luminous Science

Knowledge for a united humanity

## لفظِ "حسن" کی حکمت

ویسے تواریخ پاک کا کوئی لفظ حکمت الہی سے غالی نہیں، تاہم بعض الفاظ اس سلسلے میں خاص اور کلیدی اہمیت کے حامل ہیں، اور لفظِ "حسن" ان ہی میں سے ایک ہے، جسکی کچھ مثالیں یہاں بیان کی جاتی ہیں۔

اس باب میں سب سے پہلے "حسن" کے لغوی معنی اور صرفی مطلب کو ذہن نشین کر لینا چاہئے، کہ حسن کے معنی یہیں بہترین، سب سے اچھا، سب سے عمدہ، اور سب سے بڑھ کر خوب، اور صرف میں اسکو تفصیل گل کہتے ہیں۔

یہ بات سب جانتے ہیں کہ اس ماڈی دنیا میں جتنی چیزیں ہیں وہ قدر و قیمت اور اہمیت کے اعتبار سے ایک جیسی نہیں ہیں، وہ سلی الترتیب اور درجہ وار ہیں، بالکل اسی طرح عالمِ دین کی چیزیں واقع ہیں، یعنی وہ ایک سے ایک بہتر ہونے کے اصول پر ہیں، جس کو ہم یہاں اصولِ حسن کہہ سکتے ہیں۔

حسن کا رہنمای اصول دو اشاروں کا حامل ہے، ایک یہ کہ وہ چیز جس کو حسن کہا گیا ہے دوسری چیز سے بہتر ہے، اور بعض صورتوں میں یہ ہے کہ وہ چیز سب سے بہتر ہے، حسن کے یہ دونوں اشارے آیات متعلقہ میں معلوم ہو سکتے ہیں، جیسا کہ ارشاد ہے: پھر ہم نے موئی کو تمام کتاب دی جو سب سے بہترین (حسن) چیز پر تھی (یعنی اس کا موضوع تھا "سب سے بہترین چیز") اور ہر چیز کی تفصیل تھی اور ہدایت و حمت تھی تاکہ وہ لوگ اپنے پروردگار کی ملاقات پر ایمان لا میں (۱۵۳:۶)۔

اس فرمانِ خداوندی کو ذرا غور سے دیکھنے سے یہ حقیقت روشن ہو جاتی ہے کہ تورات کا اصل موضوع تھا ”ملاقات خداوندی“ جس کو یہاں سب سے بہترین چیز فرمایا گیا ہے، یونکہ اس حکم سے صاف طور پر ظاہر ہو جاتا ہے کہ تورات کی تفصیل، پدایت اور رحمت کا آخری اور اعلیٰ مقصد اللہ تعالیٰ کے مقدس نور کا دیدار ہی ہے۔

آسمانی کتابِ خدائی علم کی ایک عجیب غریب دنیا ہے، جملکی ہر طرف ایک زبردست شش موجود ہے، یعنی ہر وہ چیز جسکی تعریف کی گئی ہے اس حسن فخوبی سے پیش کی گئی ہے کہ آدمی بس عمر بھرا سی میں کھو جائے، ایسی صورت میں اگر سب سے احسن چیز کا ذکر نہ ہوتا تو لوگ کتابِ الہی کے ذیلی مقاصد ہی میں گم ہو جاتے اور مقصودِ اعلیٰ کو نہیں پہنچ سکتے، مگر حقیقتِ حال اسکے عکس ہے، وہ یہ کہ کتابِ سماوی ایک ایسے مندر کی طرح ہے جس کا نہ صرف رُخ (بہاؤ) ہی منزلِ مقصود کی طرف ہے بلکہ ساتھ ہی ساتھ روشنی والی برجیاں بھی ہر جگہ منزل کی نشانی کرتی ہیں۔

اسکے باوجود افسوس کے ساتھ کہنا پڑتا ہے کہ بہت سے لوگ دنیاۓ علم ہی میں گمراہ ہو چکے ہیں، شاید آپ کو اس بات سے بڑا تعجب ہو گا، کہ علم کی روشنی میں گمراہی کیسی! سو لیجئے کہ یہ حقیقتِ دراصل قرآن ہی کی ہے، چنانچہ ارشاد فرمایا گیا ہے: سو کیا آپ نے اس شخص کو دیکھا ہے جس نے اپنا خدا اپنی خواہشِ نفسانی کو بنارکھا ہے اور خدا تعالیٰ نے اسکو علم، ہی پر گمراہ کر دیا ہے اور خدا نے اس کے کان اور دل پر مہر لگادی ہے اور اسکی آنکھ پر پرده ڈال دیا ہے۔ (۲۳:۹۵) اس سے ظاہر ہے کہ بہت سے لوگ آسمانی کتاب کا سطحی علم تو رکھتے ہیں، مگر خدا کو نہیں پہنچانتے، جس کی وجہ سے وہ اسی ظاہری علم میں گمراہ ہو جاتے ہیں، پھر اس میں کتابِ سماوی کا کیا قصور، اس میں ذکر تو ہے کہ سب سے بہترین چیز کیا ہے، مگر وہ نہیں سمجھتے ہیں۔

نیز اصولِ حسن کے بارے میں ارشاد ہے: وَجَادِلُهُمْ بِالْقِيَّہِ هُنَّاَخْسَنُ (۱۶:۹۵)

اور ان سے اس چیز کے ذریعہ سے بحث کیجئے جو سب سے بہترین ہے۔ یعنی آن کے نظریہ پر اپنے نظریہ کی فوکیت کو روشن دلائل سے ثابت کیجئے، اور اسلام میں جو سب سے بہترین چیز ہے اس کا ثبوت دیجئے۔

اس اصول کے باسے میں یہی فرمایا گیا ہے: پس آپ میرے ان بندوں کو خوشخبری سننا دیجئے جو کلامِ الہی کو سنتے ہیں پھر اسکی بہترین باتوں پر عمل کرتے ہیں (۱۸-۲۷:۳۹)، یعنی ظاہر کے بعد باطن اور تنزیل کے بعد تاویل پر عمل کرنا مقصود ہے اور اگر ایسا نہ کیا گیا تو مقصدِ اعلیٰ تک رسائی ناممکن ہوگی۔

اسلام کا دوسرا نام صراطِ مستقیم (راہ راست) ہے، اسکے معنی میں کہ مسلمان عسلم و عمل کا مسافر ہے اور خدا اس کا منزلِ مقصود ہے، اس صورت میں بہتری یہ ہے کہ وہ آگے سے آگے بڑھے اور سب سے بہترین یہ ہے کہ وہ خدا سے مل جائے۔ دین کی تعلیم اور تعمیل دونوں بحیثیتِ مجموعی ایک یونیورسٹی کے مشابہ ہیں، جو کا مطلب یہ ہوا کہ اقوالِ اعمال کے مدارج بننے ہوئے ہیں، اور ان میں پچھلے درجہ سے اگلا درجہ بہتر ہے اور جو درجہ سب سے آخر میں ہے وہی سب سے اوپر ہے اور وہی سب سے احسن ہے۔

یہ قدرتی بات ہے کہ لوگوں کی ذہنی اور عملی صلاحیت برابر اور ایک جیسی نہیں ہوتی ہے، وہ اس اعتبار سے مختلف سطحوں پر ہوتے ہیں، لہذا دین کو سیدھی راہ (صراطِ مستقیم) کی صورت میں بنایا گیا، تاکہ کچھ لوگ آگے اور کچھ پچھے چلتے رہیں اور جو سب سے آگے ہیں وہ ہدایت میں احسن قرار پائیں۔

جو صراطِ مستقیم ہے وہی خدا کی رہی بھی ہے اور جو خدا کی رہی ہے وہی خدا کی سیریجی بھی ہے، یعنی سیدھی راہ، خدا کی رہی اور خدا کی سیریجی ایک ہی چیز ہے، مگر نام الگ الگ ہیں، ان میں سے ہر مثال میں درجات کا تصور ہے، چنانچہ جو شخص صراطِ مستقیم پر

جتنا آگے بڑھے اور جس قدر خدا سے نزدیک تر ہو جائے اتنا بہتر (احسن) ہے، کوئی مومن خدا کی رئی سے وابستہ ہو کر عالم غلوی کی جانب جتنا بلند ہو سکے اتنا اچھا ہے اور خدا کی سیر ٹھی پر چڑھتے ہوئے جتنا بلند درجہ حاصل کیا جائے اتنا احسن ہے، یہ اس لئے کہ اسلام نے ایک دوسرے سے سبقت لے جانے کا تصور دیا ہے (۷۸:۵۷، ۲۱:۵۶، ۳۲:۳۵، ۶۱:۶۳، ۱۰۰:۹)۔

فقط دعا کو  
نصیر ہون زانی  
۱۹۸۰ء، جولائی ۲۱

# Institute for Spiritual Wisdom and Luminous Science

Knowledge for a united humanity

## نور اور حواسِ ظاہر و باطن

حسوس، ظاہر اور حواسِ باطن کے درمیان ایک حجب یعنی پردہ موجود ہوتا ہے، جسکی وجہ سے ظاہری اور باطنی چیزوں کا احساس و مشاہدہ الگ الگ ہو سکتا ہے، اور اگر یہ پردہ کسی طرح اٹھ جائے تو پھر عجب نہیں کہ باطن کی چیزیں ظاہر میں نظر آنے لگے اور ظاہر کی چیزیں باطن میں، یہی سبب ہے کہ بعض لوگ شمع یعنی، بلور یعنی اور ماہتاب یعنی صلی مشققین کر لیا کرتے ہیں، تاکہ اس نرم اور متواتر مشق سے اس پردے کی تخلیل ہو، جو چشم ظاہر اور چشمِ باطن کے درمیان ہے، ہمیں معلوم ہے کہ اس نوعیت کی کوشش کرنے والے افراد میں سے کچھ برائے نام کا ممکنا بھی ہو جاتے ہیں، مگر حقیقتی پدایت اور حقیقت اس کے عکس ہے۔

ظاہر و باطن کے درمیان جو دیوارِ کھڑی ہے یا اسراہِ باطن پر جو نقاب ہے اس کو عبادتِ ریاضت کے زور سے ہٹانا چاہیے، تاکہ محنتِ اللہ تعالیٰ کی خوشنودی کے مطابق ہوا و نتیجہ بدرجہ انتہا مفید ثابت ہو سکے، یونکہ صراطِ مستقیم صرف ایک ہی ہے، اور اس سے ہٹ کر جو کچھ بھی ہے وہ گمراہی اور بُت پستی ہے۔

الحمد لله على إحسانه، اس بندہ درویش نے حواسِ ظاہر اور حواسِ باطن کو ایک ہوتے ہوئے دیکھا اور اس کا مکمل تجربہ کیا، شمع، بلور اور ماہتاب کی کوئی مشق نہیں کی، مگر ان کے عجائب و غرائب کا مشاہدہ کیا، یہ پدایتِ حقہ اور رحمتِ خداوندی کا نتیجہ تھا۔

جب کوئی بار سعادت مومن خدا شناسی کے مقام کو پالیتا ہے، تو اس وقت اسکے حواسِ ظاہر اور باطنًا غیر معمولی کام کرنے لگتے ہیں، وہ ایسے محجزات کا مشاہدہ کر سکتا ہے، جن کے متعلق لوگ وہم و گمان بھی نہیں کر سکتے، وہ ایسی آوازوں کو سن سکتا ہے جو اسرارِ روحانیت میں سے ہیں، وہ ایسی خوشبوؤں کے سوچنے کا تجربہ کر سکتا ہے، جن کے احساس سے لوگ قطعاً بے خبر ہیں، اور اسی طرح تمام حواسِ ظاہر و باطن کے لاتعداد عجائب و غرائب ہیں۔

نور اپنے وسیع تر معنوں میں صرف آنکھ کی روشنی اور رہنمائی تک محدود نہیں، بلکہ وہ مومن کے ہر احساس اور اک کو بدرجہ انتہا قوی اور فعال بنادیتا ہے، مثال کے طور پر نور جب بھی آئے تو وہ آنکھوں میں نہیں آتا، بلکہ وہ بندہ صلح کے دل و دماغ کو اپنا مرکز بنادیتا ہے اور وہیں سے تمام ظاہری اور باطنی حواس پر محیط ہو جاتا ہے، جس کا مطلب یہ ہے کہ انسان میں عقل ہی وہ مقام ہے جہاں نور کا پاور ہاؤس بن سکتا ہے، اگر یہ روحانیت و روحانیت کا پاور ہاؤس قائم ہو چکا ہے تو تمام ظاہری اور باطنی حواس اسی کی طاقت سے کام کرنے لگیں گے، کیونکہ جسمِ نجاح کی جملہ قوتیں دل یعنی عقل سے منسلک ہیں، جس طرح کسی شہر کا ہر گھر اور ہر کارخانہ بھلی گھر سے منسلک ہوا کرتا ہے۔

Luminary Society  
Knowledge for a united humanity

نقط

نصیہ رہونزائی

۱۹۸۳ء / جون ۱۹۸۳ء

## ذو القرْنَيْنِ

جس ذوالقرنین کا قرآن (۱۸: ۹۸-۸۳) میں ذکر ہے وہ کتاب الامامت فی الاسلام کے مطابق حضرت نوح علیہ السلام کے دور کے چوتھے امام کا نام ہے، ذوالقرنین کا مطلب ہے دوزمانوں کا مالک، یعنی زمانہ ظاہر اور زمانہ باطن، جس کو عصر بھی کہا جاتا ہے، سو ایسا کامل انسان جو زمانے کے ظاہر و باطن کا بادشاہ ہو سوائے پیغمبر اور امام کے اور کوئی نہیں ہو سکتا، چنانچہ آنحضرت صَلَّی اللہُ عَلَیْہِ وَاٰلِہٖہ وَسَلَّمَ نے مولانا علی علیہ السلام سے فرمایا کہ: يَا عَلِیٌّ إِنَّ لَكَ تَبِیْنَاتٍ فِی الْجَمَّةِ وَإِنَّكَ لَذُو الْقَرْنَیْنِ هُنَّا۔ یعنی جنت میں تمہارے لئے ایک مخصوص مکان ہے اور تم اس امت کے ذوالقرنین ہو، یعنی یہ مرتبہ سلسلہ امامت میں ہمیشہ امت کے درمیان موجود ہے۔

چنانچہ قرآن حکیم کا ارشاد ہے کہ: اور (اے رسول) آپ سے یہ لوگ ذوالقرنین کا حال پوچھتے ہیں آپ فرمادیجئے کہ میں اسکا کچھ حال تمہارے سامنے بیان کرتا ہوں، ہم نے اس کو زمین میں قدرت دی تھی اور ہم نے اس کو ہر چیز کا راستہ دیا تھا (یعنی زمین ظاہر اور زمین روانیت کی ہر چیز پر تسلط دیا تھا)۔

چنانچہ وہ ایک راہ پر ہو لیا (یعنی اس نے روانی سفر کیا) یہاں تک کہ جب سورج ڈوبنے کی جگہ پر پہنچا تو آفتاب اس کو ایک بیچھہ کے چشمے میں ڈوبتا ہوا دکھلائی دیا (یعنی نورِ توحید حدود جسمانی میں ڈوب جاتا تھا، اور یہ حدود جسم الطیف کے ذات کی صورت میں کام کرتے تھے) اور وہاں پر اس نے ایک قوم دیکھی (یعنی دوسرے

درجے کی روئیں جو اہل ادیان کی ہیں) ہم نے (بطریقِ الہام) یہ کہا کہ اے ڈوالقتنین خواہ عذاب دو اور خواہ ان کے بارے میں بھلائی سے کام لو ڈوالقتنین نے عرض کیا کہ پس البشہ جو قلم کرے گا سواس کو ہم سزا دیں گے پھر وہ اپنے پروردگار کے پاس بینچایا جائے گا پھر وہ اس کو سخت سزا دے گا اور جو شخص ایمان لے آئے گا اور نیک عمل کرے گا تو اسکے لئے بد لے میں بھلائی ملے گی اور ہم اپنے برتاؤ میں اس کو آسان بات کہیں گے (یعنی اللہ تعالیٰ نے اپنے خلیفہ روئے زمین کو ہر طرح کا اختیار دیا اور خلیفہ خدا نے ادب سے کہا کہ وہ قانونِ عدل کے مطابق لوگوں سے سلوک کرے گا روحانیت کے مقام پر بھی اور جسمانیت میں بھی)۔

پھر ایک (دوسری) راہ پر ہولیا یہاں تک کہ جب طلوعِ آفتاب کے مقام پر پہنچا تو آفتاب کو ایک ایسی قوم پر طلوع ہوتے دیکھا جن کے لئے ہم نے آفتاب کے پیچے کوئی آڑ نہیں رکھی تھی (رازِ روحانی) اسی طرح ہے (یعنی ڈوالقتنین کے اس سفرِ روحانی میں حدودِ جسمانی کے بعد حدودِ روحانی سے ملاقات ہوتی تھی جہاں اہل توحید کی روئیں موجود تھیں، جن پر نورِ توحید کی روشنی براہ راست پڑتی تھی اور اس واقعہ میں روحانیت کا سب سے بڑا راز پوشیدہ تھا)۔

اور ڈوالقتنین کے پاس جو کچھ (علم اور حکمت) تھی ہم کو اس کی پوری خبر ہے (یعنی ڈوالقتنین کے تمام بحیدوں کی تفصیل سے ہم باخبر ہیں)۔

پھر ایک اور راہ پر ہولیا یہاں تک کہ جب دو پہاڑوں کے درمیان میں پہنچا تو ان دو قموں (یعنی اہل توحید اور اہل مناہب) سے کم درجے کی ایک قوم کو دیکھا جو کوئی بات سمجھنے کے قریب بھی نہیں پہنچتے (یعنی اہل دنیا یا کہ لا دینی لوگوں کی روئیں)۔

انہوں نے (یعنی اہل ادیان نے) کہا کہ اے ڈوالقتنین یہ یا جوں و ما جوں زمین میں فنا دھا تے (یعنی دنیا کے روحانیت میں فنا کرنے والے یہی یا جوں و ما جوں میں یعنی

لامذہ بواب والوں کی روحلیں) یہ سوکھا ہم لوگ آپ کے لئے کچھ چندہ جمع کر دیں اس شرط پر کہ آپ ہمارے اور ان کے درمیان کوئی روک بنادیں (یعنی کچھ علم دیں) ذوالقدرین نے جواب دیا کہ جو قدرت و سلطنت میرے پروردگار نے مجھے عنایت کیا ہے وہ بہت کچھ ہے وہ البته ذاتی قوت سے میری مدد کرو تو میں تمہارے اور ان کے درمیان میں ایک مضبوط دیوار بنادوں (یعنی تم صرف حرکتِ روحانی سے میری مدد کرو تاکہ میں ہیوںی (روحانی ماذہ)، کی دیوار بناؤں)

تم لوگ میرے پاس لو ہے کے ذاتات لاو (یعنی لو ہے کے ہیوںی کے ذاتات، یکونکہ عالمِ ذات میں ذاتِ روحانی کی صورت میں سب کچھ موجود ہے، اور قرآن کے بہت سے مقامات پر ”کل شیء“ کے عنوان کے تحت اس کا ذکر ہے) یہاں تک کہ جب ان دونوں سروں کے بیچ (کے خلا) کو برابر کر دیا تو کہا کہ دھونکو یہاں تک کہ جب اس کو لال انگارا کر دیا تو (سوقت) حکم دیا کہ اب میرے پاس پچھلا ہوا تابنا لاو کہ اس پر ڈال دوں (دو پہاڑِ روحانیت اور جسمانیت کی مثالیں) اور درمیان میں جو دیوار ہے وہ بزرخ ہے یعنی پرده، جس کی کیفیت نہ تو روحانی ہے اور نہ ہی جسمانی بلکہ درمیانی حالت ہے، چنانچہ اسی حقیقت کی مثال سورہ حجۃ میں دو ایسے سمندروں سے دی گئی ہے جو ایک دوسرے سے بہت قریب ہیں جن کے درمیان ایک پرده ہے جس کی وجہ سے وہ بڑھ نہیں سکتے، تو یہ درمیانی پرده بھی بنایا جاتا ہے اور بھی انٹھایا جاتا ہے، اور جب بھی یہ دیوار ہٹائی جاتی ہے تو روحانیت و جسمانیت ایک ہو جاتی ہے اور یا جوج و ماجوج کی روحلیں جو انتہائی چھوٹے چھوٹے ذاتات پر سوار ہیں انسانی جسم میں پھیل جاتے ہیں، یہ تمام باتیں روحانیت کے اسرار میں سے ہیں، پس دھونکے سے ذکرِ عبادت مراد ہے جو محنت و رضیت سے ہو اور لو ہے وہ گرم کرنے کے معنی میں ان ذاتِ روحانی کو عبادت فندگی کے زیر اثر لانا، اسی طرح پچھلا ہوا تابنا کا مطلب ہے ایسے دوسرے ذات کو سخت ذکر کے

ذریعہ تحلیل کرنا)۔

سونہ تو یا جوج و ماجون اس (دیوار) پر چڑھ سکتے ہیں اور نہ اس میں نقب دے سکتے ہیں (یعنی امام زمان نzmanی کے ذوالقدرین ہیں اور مونین ان کے لشکر ہیں، جن کے روحانی عمل سے روحانیت و جسمانیت کے درمیان کی یہ دیوار یا کہ حجاب بنتا اور قائم رہتا ہے)۔


ذوالقدرین نے کہا کہ یہ میرے رب کی رحمت ہے، پھر جس وقت میرے رب کا وعدہ آئے گا تو اس کو ریزہ ریزہ کرے گا اور میرے پروردگار کا وعدہ سچتا ہے (یعنی دنیا والوں کے لئے یہ بھی ایک رحمت کی صورت ہے کہ اسی طرح یا جوج و ماجون کے فناد سے محفوظ ہیں مگر جب انفرادی یا اجتماعی قیامت آئے گی تو خداوند تعالیٰ اس حجاب روحانی کو ریزہ ریزہ کرے گا تاکہ بمع دیگر روحوں کے یا جوج و ماجون کا ظہور ہوتا کہ روحانیت کا دور دورہ ہو یا ایسا کوئی نمونہ کسی فرد کو پیش کیا جائے)۔

اور ہم اس دن ان کو اس طرح چھوڑ دیں گے کہ وہ ایک دوسرے میں موجود ہو جائیں گے (یعنی قیامت کے موقع پر تمام روحانی ذرات کو اس طرح چھوڑ دیں گے کہ سمندر کی طرح ایک دوسرے میں موجود ہو جائیں گے) اور صور پھونکا جائے گا تو ہم سب کو اکٹھا کریں گے (پھر آن بے پناہ روحوں پر کسی کا کوئی کنٹرول نہ ہو گا سوئے صور اسرائیل کی آواز اور ذکرِ الہی کے اور اللہ تعالیٰ سب کو اپنی حکمت سے جمع کرے گا جس طرح کہ جمع کرنے کا حق ہے)۔

اور اسی دن جہنم کو ہم ان کافروں کے سامنے کھلم کھلا پیش کریں گے جن کی آنکھیں ہمارے ذکر سے پر دے میں تھیں اور وہ سن بھی نہیں سکتے تھے۔ (یعنی وہ حق کو دیکھ سکتے تھے اور نہ سن سکتے تھے)۔

فقط

نصیر ہونزا



فہرست  
Institute for  
Spiritual Wisdom  
and  
Luminous Science

Knowledge for a united humanity

# آیات قرآنی

۷۹	۱۱۳-۱۱۴:۵	۱۸	۴-۵:۱
۲	۲۱:۶	۲۷	۱۸:۲
۲۲	۲۰:۶	۹۳، ۹۱	۳۰:۲
۲۸، ۳۷، ۳۵	۹۲:۶	۸	۳۱:۲
۹۲	۱۵۲:۶	۹۳	۳۲:۲
۳۰	۱۳:۷	۹	۳۷:۲
۱۲	۱۳۲:۷	۹۲، ۱۵	۳۸:۲
۳۶	۱۵۵:۷	۳۵	۵۶-۵۵:۲
۲۲	۱۷۹:۷	۱۲، ۸	۱۲۲:۲
۲۵	۲۲:۸	۵۲	۱۲۹:۲
۴۴	۲۲:۸	۹۲، ۲۶	۲۱۳:۲
۲۱	۳۴:۹	۲۶	۲۲۷:۲
۷۱	۲۲:۹	۲۰	۱۳:۳
۹۹	۱۰۰:۹	۹۲	۲۳۳:۳
۸۲	۱۲:۱۰	۱۲	۲۵۵:۳
۱۰	۱۲:۱۰	۹۲	۵۹:۳
۵۲	Knowledge is لِلْ عِلْمٍ وَ الْحُكْمُ لِلْٰهِ		۱۰۷:۳
۷۰	۷۰:۱۱	۲۹، ۱۴	۱۶۳:۳
۲۹، ۱۷	۱۰۸:۱۲	۲۷	۱۶۲:۳
۱۲	۲۵-۲۲:۱۲	۳۳	۵۷:۲
۲۲	۲۲:۱۲	۱۹	۱۹:۲
۱۲	۳۷:۱۲	۲۸	۲۰-۱۹:۲
۸۲	۲۱:۱۵	۵۲	۳:۵
۸۸	۸۱:۱۶	۲۸	۱۲:۵
۹۷	۱۲۵:۱۶	۱۳، ۷	۱۵:۵
۸۳	۲۰:۱۷	۷	۱۲:۵
۵۸	۲۲-۲۱:۱۷	۳۲	۲۰:۵

۱۸	۲۱-۲۰:۳۶	۳۱	۷۲:۱۷
۲۹	۳۲:۳۶	۳۰	۷۹:۱۷
۲۸	۵۲:۳۶	۱۸	۸۲:۱۷
۲۶	۷۰:۳۶	۲۹	۹۸:۱۷
۱۶	۹۹:۳۷	۲۰	۱۰۴:۱۷
۵۳	۱۳۳:۳۷	۹۱	۷۰:۱۸
۹۸	۱۸-۱۷:۳۹	۱۰۲	۹۸-۸۳:۱۸
۴۳	۲۲:۳۹	۲۵	۱۰:۱۹
۲۲	۲۷:۳۹	۲۳	۱۰:۱۹
۹۲	۸۵:۲۰	۴۳, ۴۵	۲۳:۱۹
۸۳, ۹۲	۵۳:۲۱	۱۷	۳۲:۲۰
۱۲	۲۸:۲۳	۲۲	۱۰۳:۲۱
۳۳	۱۳:۲۵	۱۷	۷۸:۲۲
۹۷	۲۳:۲۵	۲۰	۲۲:۲۳
۲۹	۷-۷:۲۷	۹۹	۲۱:۲۳
۵۹	۷:۲۷	۳۱	۱۰۰:۲۳
۷۷	۳۵:۵۰	۲۰	۳۵:۲۳
۱۲	۲۱:۵۱	۹۵	۵۵:۲۳
۱۱	۷۲:۵۱	۸۹	۳۵:۲۵
۳۹	۷۹:۵۱	۹۰	۷۴:۲۵
۳۱	۱۹:۵۵	۵۲, ۵۳	۲۰:۳۱
۳۱	۲۰:۵۵	۲۹	۲۸:۳۱
۹۹	۱۰:۵۶	۳	۱۱:۳۲
۹۹	۲۱:۵۷	۵۵	۳۳:۳۳
۷۵	۸:۶۱	۹۳	۳۸:۳۳
۵۳	۱:۶۸	۹۳	۴۲:۳۳
۹۷	۲:۶۲	۱۱	۱۰:۳۵
۱۱	۱۹-۱۱:۸۰	۹۹	۳۲:۳۵
۱۰	۳-۲:۹۸	۳۲	۱۲:۳۶

## احادیث نبوی

- ما مِنْكُمْ مَنْ أَحِدٌ إِلَّا وَقَدُّوْ كُلُّ بَهِ قَرِينُهُ مِنَ الْجِنِّ وَقَرِينُهُ مِنَ الْمَلَائِكَةِ ٣٠
- إِنَّ مِنْكُمْ مَنْ يَقَاوِلُ عَلَى تَأْوِيلِ الْقُرْآنِ كَمَا قَاتَلَتْ عَلَى تَنْزِيلِهِ ٥٠
- الْحُكْمُ لِلَّهِ الْعَلِيِّ مِنْهُ ٢٢
- الْمُؤْمِنُ مِرْأَةُ الْمُؤْمِنِ ٨٩
- يَا عَلَيْكُمْ إِنَّكُمْ تَبَيَّنُ أَفِي الْجَنَّةِ وَإِنَّكُمْ لَذُو الْقُرْبَىٰ نَهَا ١٠٢

## ارشادات ائمہ

حضرت علی علیہ السلام

- إِنَّ لِلَّهِ بَعْدَ الْكَرْرَةِ وَالرِّجْعَةِ بَعْدَ الرِّجْعَةِ وَأَنَا صَاحِبُ الرِّاجِعَةِ وَالْكَرَّاتِ ٧٥
- مَنْ عَرَفَ نَفْسَهُ فَقَدْ عَرَفَ رَبَّهُ ٨٣
- وَتَحَسَّبُ إِنَّكَ حِرْمٌ صَغِيرٌ وَفِينِكَ انظُويَ الْعَالَمُ الْأَكْبَرُ ٨٣

حضرت امام سلطان محمد شاہ صلوات اللہ علیہ

- اسلامی تصور کے مطابق آئینش ایک وقت معین میں ایک منفرد عمل نہیں بلکہ ایک دائم اور مسلسل واقعہ ہے۔ ٢٥
- انسان کا درجہ بلند ہے، لیکن وہ اپنے آپ کو اپنے ہاتھوں پیچے گرا دیتا ہے۔ ٥٢، ٥١
- کسی ہزار سال گزر گئے، اس (عرسے) میں کتنے افراد مقصید (علی) کو پیچے گئے؟ ٥٢

## كلماتِ تامات

۷۸ ..... • ”بيچ ناممکنى نىست“ يا ”ناشدنى نىست“

۷۷ ..... - زنور آلو ھستى بىخۇ پېلىو  
- حجاب از پىش بىدارلۇ او شۇ

Institute for  
Spiritual Wisdom  
and  
Luminous Science

Knowledge for a united humanity

# فہرست الاعلام

حضرت آدم	۹۳، ۹۳، ۹۲، ۹۱، ۹۰، ۸۵، ۷۱، ۱۶، ۱۵، ۱۰، ۹، ۸، ۷
حضرت ابراہیم	۵۳، ۳۳، ۱۷، ۱۲، ۸
ابلیس	۹۳، ۷۱
حضرت اسرافیل	۲۲، ۲
حضرت جبرائیل	۳، ۳، ۲
حضرت ذوالقینین	۱۰۵، ۱۰۳، ۱۰۳، ۱۰۲
حضرت سلطان محمد شاہ	۵۱، ۳۵، ۳۳
حضرت سليمان	۳۲
حضرت پیر شمس	۵۲، ۵۱
حضرت پیر مسد رذیقین	۵۱
حضرت طالوت	۲۷
حضرت عوراء ایل	۷۳، ۲۲، ۳
حضرت علی	۱۰۲، ۸۳، ۷۵، ۲۲، ۵۰، ۱۷
حضرت عیینی	۹۳، ۷۹، ۷۳، ۲۶، ۱۲، ۱۱
حضرت محمد	۱۰۲، ۷۵، ۵۳، ۵۰، ۳۲، ۳۰، ۲۷، ۲۰، ۱۹، ۱۸، ۱۷، ۱۲، ۷
حضرت مریم	۱۳، ۱۲
منصور حلاج	۵۲، ۵۱
حضرت موسی	۷۳، ۵۳، ۳۶، ۳۵، ۳۳، ۳۲
حضرت میکائیل	۲
حضرت نوح	۱۰۲، ۷۱، ۷۰، ۶۹، ۶۸
حضرت پیر ناصر خسرو	۱۸، ۶
حضرت تبحیث	۷۳، ۲۵
حضرت یونس	۵۳

# صحیت نامہ

صفحہ اسٹر	غلط	صحیح	
۱۳/۱	(فرشتگی کی زندہ...)	(فرشتگی کی زندہ...)	
۹/۱۲	شاخ... (لگی) ہوں	شاخ... (لگی) ہے	
۵/۲۲	روح افزاں	روح افزا	
۸/۲۳	عاشقانہ	کائنۃ	
۱۱،۹/۲۰	کائنۃ	کائنۃ	
۷/۵	الرَّجُعَاتِ	الرَّاجِعَةِ	۹/۱۰۹:۱۹
۵/۸۹	مِرَأَةٌ	مِرَأَةٌ	۵/۱۰۹:۵
۱۱/۸۹	یک تحقیقت	یک تحقیقیت	
۲/۱۰۲	الإمامَةُ فِي الْإِسْلَامِ	الإمامَةُ فِي الْإِسْلَامِ	
۲/۱۰۲	لَذُو الْقَرَنِيَّةِ	لَذُو الْقَرَنِيَّہ	۲/۱۰۹:۷
۱۳/۱۰۲	۱۳:۳	۳۱:۳	
۱۱/۱۰۹	...صَغِيرٌ وَ فِيْكَ اَنْطَوَى الْعَالَمُ...	...صَغِيرٌ وَ فِيْكَ...	



INSTITUTE FOR  
SPIRITUAL WISDOM  
LUMINOUS SCIENCE  
knowledge for a united humanity

9 781903 440612